



परम पूज्य तपश्चर्या-चक्रवर्ती पट्टाधीशाचार्यश्री

सुविधिसागर जी महाराज

के

50 वें जन्मदिवस के पावन अवसर पर

सुविधि-परिवार के द्वारा आयोजित

जिन्नवाणी-महोत्सव

सहस्रग्रन्थसंग्रह

* जन्मदिवस 19-03-1971

* मुनिदीक्षा-11-05-1989

* आचार्यपद- 20-06-2004

पट्टाधीशपद- 24-12-2010 (20-06-2004 को की गई उद्घोषणा के अनुसार)

परम पूज्य आचार्यश्री सन्मत्तिसागर जी महाराज के द्वारा की गई उद्घोषणा:-

हमारी समाधि के पश्चात् आपको इस संग्रह के संचालकपद पर नियुक्त करते हैं।

(अंकलीकर वाणी-जुलाई 2004) (अक्षयज्योति-अक्तूबर 2004)

विक्रान्त कौरवम्

ग्रन्थकर्ता

परम पूज्य आचार्यश्री हस्तिमल्ल जी महाराज

सम्पादक

मनोहरलाल जी शास्त्री

प्रकाशक

माणिकचन्द्र दिगम्बर जैन ग्रन्थमाला समिति
मुम्बई (महाराष्ट्र)

(पारम्परानायक)



(द्वितीय पट्टाधीश)



(तृतीय पट्टाधीश)



परम पूज्य चारिष-चक्रवर्ती,
आचार्यश्री आदिमागर जी महाराज
(अंकनीकर)

(चतुर्थ पट्टाधीश)



परम पूज्य तीर्थभक्त-शिरोगणि,
आचार्यश्री महावीरकीर्ति जी महाराज

परम पूज्य सिद्धान्त-चक्रवर्ती,
आचार्यश्री सन्मतिमागर जी महाराज

परम पूज्य तपरचर्या-चक्रवर्ती, आचार्यश्री सुविधिमागर जी महाराज

दिगम्बर साधु निरन्तर पगविहार करते रहते हैं। ग्रन्थभण्डार को साथ में रख कर विहार करना अशक्यप्रायः होता है। फलतः उनको ग्रन्थों के सन्दर्भ देखने में असुविधा होती है। उनकी सुविधा के लिये इस कोश का निर्माण किया गया है। इस कोश के निर्माण में किसी भी प्रकार का व्यापारिक हेतु नहीं है।

आर्थिक दृष्टि से सम्पन्न श्रावकबन्धुओं से निवेदन है कि वे ग्रन्थ का विक्रय कर अध्ययन करने की परम्परा को कायम रखें। मुखपृष्ठ पर हमने ग्रन्थकर्ता, अनुवादक, सम्पादक, प्रकाशक आदि के नाम दिये हैं। किसी संस्थान का कर्तृत्व हमने लुप्त नहीं किया है।

इस कोश के लिये आवश्यक ग्रन्थ हमें अनेक स्रोतों से प्राप्त हुये हैं। हम उन सभी का आभार मानते हैं।

सुविधि-परिचार

भाणिकचन्द-दिगम्बरजैनग्रन्थमाला, तृतीय पुष्प ।

उभयभाषाकविचक्रवर्ति-श्रीहस्तिपल्लविरचितं

विक्रान्तकौरवं



सुलोचनापरनामकम्
नाटकम् ।



पाठमानिवासी पण्डित-मनोहरलालशास्त्रिणा
संशोधितम् ।



प्रकाशिका-

भाणिकचन्द-दिगम्बरजैनग्रन्थमालासमितिः ।

फाल्गुण, वीर नि. संवत् २४४२ ।

विक्रमानन्द १९७२ ।



**Printed by Chintaman Sakharam Deole, at the Bombay Vaibhav Press,
Servants of India Society's Building, Sandhurst Road,
Girgaon, Bombay.**

**Published by Nathuram Premi, Honorary Secretary Manickchandra
D. Jain Granth Mala Hirsabag, Near C. P. Tank Bombay.**






प्रस्तावना ।



हस्तिमल्लकवेः परिचयः ।



सोऽयं समस्तजगद्भूजितचारुकीर्तिः
 स्याद्वादशासनरमाश्रितशुद्धकीर्तिः ।
 जीयादशेषकविराजकचक्रवर्ती
 श्रीहस्तिमल्ल इति विश्रुतपुण्यमूर्तिः ॥

(अय्यपार्यः)

तद्ग्रंथकर्तुर्हस्तिमल्लेति नाम प्रथितमासीत् । अयं च गोविन्दभट्टाख्यविदुषः
 मूनुदीक्षिणात्य आसीत् । गोविन्दभट्टो वत्सगोत्रीयो ब्राह्मणः पूर्वमजैन आसीत्,
 पश्चाद्भगवत्समंतभद्रविरचितदेवागमसूत्राध्ययनेन जैनो जातः । ग्रंथस्यास्य तृतीयपृष्ठे
 हस्तिमल्लेन सूत्रधारमुखेनाख्यापितः “ अस्ति किल सरस्वतीस्वर्यवरवल्लभेन भट्टार-
 गोविन्दस्वामिमूनुना हस्तिमल्लनाम्ना महाकवितल्लजेन विरचितं विक्रांतकौरवं नाम
 रूपकमिति ” । अस्मिन् तेन कविना स्वपितृनाम्ना साकं यत् ‘भट्टार’ ‘स्वामी’ इत्येत-
 त्पदद्वयं योजितं ताभ्या प्रतीयते कदाचित् गोविन्दभट्टः तदानीं साधुर्भट्टारको वा
 प्रथितः स्यात् । अन्यच्चास्यां विक्रांतकौरवीयप्रशस्तौ वीरसेन-जिनसेन-गुणभद्राद्या-
 चार्यपरंपराया उल्लेखं कृत्वा लिखितं ।

तच्छिष्टस्यानुक्रमेयातेऽसंख्येये विश्रुतो भुवि ।

गोविन्दभट्ट इत्यासीद्विद्वान् मिथ्यात्ववर्जितः ॥

अस्यां यत् गोविन्दभट्टो गुणभद्रादिशिष्यपरंपरायां निरूपितः अनेनापीति प्रती-
 यते यद् गोविन्दभट्टो गृही नासीत् साधुर्भट्टारको वा स्यात् ।

अस्ति गोविन्दभट्टो दक्षिणदेशनिवासी । तत्र स्वर्णयक्षीनाम्नी काचिद्देवी समारा-
 धिता जाता । तत्प्रसादेन तस्य एतत्षट्पुत्रप्राप्तिः संजाता—१ श्रीकुमार, २ सत्य-
 बाक्य, ३ देवरवल्लभ, ४ उदयभूषण, ५ हस्तिमल्ल ६ वर्द्धमानध्व । एते षडपि

कवयो विद्वांसश्च बभूवुः । हस्तिमल्लेन स्वीय-मैथिलीकल्याणनाटकस्य प्रस्तावनाय। निजाप्रजः सत्यवाक्यः ' श्रीमतीकल्याण ' प्रभृतिग्रंथानां कर्ता प्ररूपितः परं तु सत्य-वाक्यस्येदानीतनपर्यंतं कौपि ग्रंथो नोपलब्धः । एतेषु कुमारकविनिर्मित आत्म प्रबोधाल्ल्यो लघुग्रंथो ईड्डराख्यपुरस्य सरस्वतीभवने अस्ति । स हास्तिमल्लभ्रातृ-श्रीकुमारस्यैव वान्यस्य कस्यापीति न प्रतीयते ।

' राजावली ' कथातः ज्ञायते यत् हस्तिमल्लस्य पार्श्वपंडितादयः पुत्रा आसन् लोकपालार्याख्य एकः शिष्यश्च । अवश्यमेव तेपि विद्वांसः कवयश्च भविष्यति किंतु तेषां विषये नाद्यापि पर्यन्तं किञ्चिद् ज्ञातम् ।

हस्तिमल्लकवेरनुजस्य वर्धमानकवेर्विषये जनानामयं विश्वासोस्ति यत्स गणरत्न-महोदधिनामकन्याकरणविषयग्रंथस्य कर्ता परमयं भ्रमः । ततो गणरत्नकर्ता विक्रम-संवत् ११९७ अनुमिते अर्थात् हस्तिमल्लसमयात् सार्धशतवर्षपूर्वमासीत् । किञ्च स गोविंदसुरैः शिष्य आसीत् अयं च गोविंदभद्रस्य सूनुः । अन्यच्च स साधुरयं च गृहस्थः । अपरं च स श्वेतांबारान्नायी प्रतीयते अयं तु दिगंबरसंप्रदायानुगोस्ति ।

गणरत्नमहोदधिकर्ता श्वेतांबर आसीत् । अस्मिन् विषयेऽनेकानि प्रमाणानि संति । पूर्वं तु तेन स्वकीयग्रंथे यत् शतश उदाहरणानि दत्तानि तानि सर्वाणि अजै-नानां श्वेतांबरग्रंथकर्तृणामेव, दिगंबराणामेकमपि न दत्तं । द्वितीयं पूर्वोक्तोदाहरणेषु द्वौ श्लोकावेतादशौ ययोः श्वेतांबराणां प्रशंसा दिगंबराणां च निंदा कृतासीत् ।

यथा वीराचार्याणाम्--

युक्तं सितांबराणां तुम्बग्रहणं कुटुंबपरिहरणं ।

कथमन्यथा तरीतुं शक्यः संसारतोयनिधिः ॥

यथा श्रीसागरचंद्रस्य--

(गणरत्नमहोदधिः, पृष्ठ २२)

अकल्पितप्राणसमासमागमा मलीमसांगा धृतमैक्षवृत्तयः ।

निर्ग्रथतां त्वत्परिपथिनो गता जगत्पते किं त्वजिनावलंबिनः ॥

(गणरत्न, पृष्ठ १६४)

गणरत्नमहोदधिकर्तृनिर्मितं किमपि सिद्धराजवर्णनाख्यं काव्यं वर्तते तस्मिन् चौलुक्यनरेशसिद्धराजस्य वर्णनमास्ति । एतत्काव्यस्यानेके श्लोका गणरत्नमहोदधा-वुदाहरणस्वरूपेणोद्धृता । अणहिल्लपुर (पाटण) नरेशस्य सिद्धराजस्य श्वेतांबर-जैनसंप्रदाये महती कृपासीत् । अनेन प्रतीयते यत् गणरत्नमहोदधेः कर्ता गुर्जरदेश-सभिकटस्थः श्वेतांबरश्च स्यात् सिद्धराजाणहिल्लपुरप्रशंसायां कश्चिदपि दिगंबरान्नायी ग्रंथो लिखिष्यतीति न किञ्चित्संभावना प्रतीयते ।

साराश इत्येव यत् हस्तिमल्लस्य भ्रातुर्वर्धमानकवेः गणरत्नमहोदधिकर्तुंश्च नामसाम्यं विहाय नान्यः कोपि संबन्धः । अस्मिन् विषयेऽनेकानि प्रमाणानि निरूपयितुं शक्यानि ।

हस्तिमल्लो महान् प्रख्यातकविः प्रतीयते । तस्य विरुद्वल्याः प्रशंसासूचक-पदेभ्य एतत्सूचितं भवति । प्रथेस्मिन् स खं सरस्वतीस्वर्यवरवल्लभ, महाकवि-ल्लजेति निरूपितवान् । मैथिलीकल्याणस्याते स स्वीयं नाम 'सूक्तिरत्नकरेति प्रथयामास । तस्याग्रजेन सत्यवाक्येन स 'कवितासाम्राज्यलक्ष्मीपतिः' इति कथयित्वा संबोधितः ।

अनेन प्रतीयते हस्तिमल्ल इति कवेरिदं वास्तविकनामधेयं नास्ति । किंत्विदं तदुण-विशेषणैव निक्षिप्तं । अस्मिन् विषये अग्र्येपार्यनामकविदुषा विरचिते जिनेद्रकल्या-णाभ्युदयनामि प्रथे श्लोको दत्तः—

सम्यक्त्वं सुपरीक्षितं मद्गजे मुक्ते सरण्यापुरे
चास्मिन् पाण्ड्यमहीश्वरेण कपटाद्धंतु स्वभभ्यागते ।

शैतूषं जिनमुद्रधारिणमपास्यासौ मद्ध्वंसिना
श्लोकेनापि मदेभमल्ल इति यः प्रख्यातवान् सूरिभिः ॥ १६ ॥

अनेन प्रतीयते यत् हस्तिमल्लेन हंतुमागतस्य मद्मत्तहस्तिनो मदो दूरीकृतः कश्चिज्जिनमुद्राधारी धूर्तशैकेन श्लोकेन निर्मदीकृतः । अतस्तस्य नाम मदेभमल्लो हस्तिमल्लो वा प्रथितं ।

एतन्नाटकस्य प्रथमांकेपि श्लोको वर्तते तस्मिन् कवेर्हस्तिमुद्धे विजयप्राप्तेस्तन्नि-मित्तकपाण्ड्यनरेश्वरद्वारा सत्कारप्राप्तेरल्लेखोस्ति—

श्रीवत्सगोत्रजनभूषणगोपभट्ट-
प्रेमैकधामतनुजो भुवि हस्तिमुद्धात् ।

नानाकलांबुनिधिपाण्ड्यमहेश्वरेण
श्लोकेः शतैस्सदासि सत्कृतवान् बभूव ॥ ४० ॥

उपर्युक्तश्लोकद्वयेनाजनापवनंजयस्य निम्नलिखितप्रशस्तिश्लोकेन प्रतीयते यत् हस्ति-मल्लः पाण्ड्यदेशीयरत्नः कृपापात्रोऽभूत् तद्राजधान्यां च खबन्धुभिः सह निवासं चकार—

श्रीमत्पाण्ड्यमहीश्वरं निजभुजादंडावलंबीकृते
कर्णाटावनिमंडलं पदनतानेकावनीशंऽवति ।
तत्प्रीत्यानुसरन्स्वबंधुविवहैर्विद्वद्भिरातैस्समं
जैनागारसमेतसंतरनमे (?) श्रीहस्तिमल्लोऽवसत् ॥

ब्रविडदेशसभिहितस्य मदुरा (दक्षिणमथुरा) याः समीपस्थप्रदेशानां पाण्ड्य-
देश इति नाम आसीत् । कविस्थितिसमये तत्रत्यः पाण्ड्यमहेश्वरो नृपो बभूव । अयं
सुंदरपाण्ड्य (प्रथम) स्योत्तराधिकारी स्यात् । तस्य राज्यकालः १३०७ वि०
संवत्सरात्प्रारंभो भवति । एनं कविः राजाधिराज-नानाकलांबुनिधीति लिखितवान् ।
अयं कवेर्महदादरश्चकार ।

कर्णाटककविचरितस्य कर्त्रो हस्तिमल्लकविसमयः ई. सन् १२९० अर्थात् १३४७
विक्रमाब्दे निश्चितः । अयमेव च सम्यक् प्रतीयते, यत अध्यपार्येन स्वीयजिनेन्द्र-
कल्याणाभ्युदयग्रंथः १३७६ विक्रमाब्दे समाप्तिं नीतः, तस्मिंश्च हस्तिमल्लस्योल्लेखः
कृतः । स चोल्लेख एतादृशो येन हस्तिमल्लस्तत्समकालीनः तस्य कविना समं
साक्षात्परिचयो वा प्रतीयेत ।

हस्तिमल्लो गृहस्थ आसीत् न गृहत्यागी, एतत्कथनस्योल्लेखो नेमिचंद्रकृतप्रतिष्ठा-
तिलकस्यास्मिन् श्लोके कृतः—

परवादिहस्तिनां सिंहो हस्तिमल्लस्तद्गुणवः ।

गृहाश्रमी बभूवार्हच्छासनादिप्रभावकः ॥ १३ ॥

हस्तिमल्लो महान् प्रसिद्धकविः प्रतीयते । तस्य प्रतिभा परं तन्नाटककेभ्य अनुमीयते
अधुनापर्यंतं तस्य केवलं नाटकप्रथा एव उपलब्धाः, तेष्वयमेकः प्रकाश्यते । द्वि-
तीयो मैथिलीकल्याणरूपकग्रंथः त्वरया प्रकाशयिष्यते । तृतीयः सुभद्राहरणः चतु-
र्थोऽजनापवनेजयश्चापि उपलब्धा आसन्, ययोः प्रकाशने प्रयत्नो विधास्यते । हस्ति-
मल्लस्यैक आदिपुराणः पुरुचरितं वा नाम ग्रंथो श्रीदौर्बलिशास्त्रिणां सरस्वती-
भवने वर्तते यस्मिन्नेकसहस्रानुमिताः श्लोकाः संति; परं स अस्मद्दृष्टिपथे नायातः ।

देवचंद्रकविः स्वीय ' राजावलीकथायां ' हस्तिमल्लमुभयभाषाकविचक्रवर्तीति
लिखितवान् । अनेन प्रतीयते यत्संस्कृतं विहाय कनडीभाषायाश्च कविरासीत्
एतद्भाषायां चापि तेन रचना विहिता स्यात् । कृतं पल्लवितेनेति शम् । *

हीराबाग, बम्बई
माघशुक्ला पूर्णिमा
संवत् १९७२ वि०

निवेदकः—

मनोहरलाल शास्त्री,

* श्रीयुत नाथूरामप्रेमी—जैनहितैषि सम्पादकेन हिन्दीभाषायां लिखितस्य
लेखस्यानुवादोऽयम् ।

श्रीमान् सेठ सिदराम पिराजी ।

श्रीमान् सेठ सिदरामजी मतारा जिलेकी नासगौव तहसीलके 'मावळज' नामक ग्रामके रहनेवाले है । आप दिगम्बराश्रायको माननेवाली कासार नामक जैनजातिक पुरुष रत्न है । आप बड़े ही सज्जन, धर्मात्मा और जैन धर्मके ज्ञाता है । संस्कृत, हिंदी, कानड़ी और मराठी, भाषाके आप अच्छे जानकार है । मराठी आपकी जन्म-भाषा है । संस्कृत जैनग्रन्थोंका तो आप नित्यही स्वाध्याय किया करते है । दिगम्बर और श्वेताम्बर दोनों सम्प्रदायके ग्रन्थोंका आपने स्वाध्याय किया है । जैनधर्मके संस्कृत साहित्यको प्रकाशित करनेकी ओर आपकी बड़ी रुचि है । आप कहा करते है कि जैनोंका सबसे प्रथम कर्तव्य अपने प्राचीन साहित्यका प्रकाशित करना है । क्योंकि जैनसाहित्य ही जैनधर्मका जीवन है ।

जैनसाहित्यका प्रचार करनेके लिए आपने इस ग्रन्थकी २५० प्रतियाँ लेनेकी कृपाकरके इस संस्थाको उपकृत किया है । इस ग्रन्थमालाको सहायता देनेकी आप और भी मदिरुत्ता रग्वत है । अन्य धर्मात्माओंको आपका अनुकरण करना चाहिए ।



श्रीमान सेठ सिदराम पिगजी ।

The Manoranjan Press, Bombay



नमः सिद्धेभ्यः ।

अथ श्रीमद्भक्तिमल्लकविविरचितं

विक्रान्तकौरवं

नाटकम् ।



असिमपिसुखा वृत्तिर्येन क्षितौ प्रकटीकृता
भरतमहिपस्सम्राट् यस्यात्मजो भुवनोत्तरः ।
सुरपमकुटीकोटी—नीराजितांघ्रिसरोरुहः
प्रथमजिनपः श्रेयो भूयो ददातु मुदा सद्गम् १ ॥

(नांथन्ते)

सूत्रधारः—अलमतिप्रसंगेन माग्धि इतस्तावत् ।

(प्रविश्य)

पारिपार्श्वकः—भावं अयमास्मि आज्ञापयत्वार्यं इति ।

१ भो विद्वन् ।

सूत्रधारः—शृणु तावत् । नानादिगन्तवास्तव्यपांडितांस्वपण्डमण्डल-
मण्डितामिमां परिषदं प्रार्थितवानस्मि ।

मारिषः—किमिति ।

सूत्रधारः—चिराभ्यासपल्लैविता मदीयनाट्यशास्त्रविद्या साद्रावलोक्-
नेन सफलीक्रियतामिति ।

मारिषः—भाव किमर्थमियं प्रार्थना ।

अधीतैषा विद्या क्रमत इह पारं च गमिता
प्रवृत्ता पौत्रेषु प्रथितमनसा तत्र भवता ।
यशोमल्लीवल्लीकुसुमसुभगं चाजनि फलम्
ततः सैषा यात्रा सफलिं तव दैन्याय भवति ॥ २ ॥

सूत्रधारः—मारिष सत्यमेतत् । तथापीदं श्रूयताम्—
एतद्देहानुभाव्ये प्रचुरंधनचये नास्ति कस्यापि तृप्तिः
कांतीवर्गोपि तद्वत्तरुणिमवयसा केवलेनानुभाव्ये ।
तस्मात्संजृम्भमाणे प्रसरति च विना देशकालव्यवस्थां
कीर्तिस्तोमेऽभिरामे जगति कृतमतेः कस्य वा स्याद्विरक्तिः ॥३॥

किंच । अस्पदीयां नाट्यविद्यावैशैद्योल्लसितां कीर्तिमपहर्तुमुपाध्यायभर-
ताचार्यपुत्रस्संततंतन्यमानासूयानिवासपदैः नटौपसदैः प्रतिबोधितः स्पर्धा-
माटीकते, तां निर्मूलयितुं च अनितरदुस्साध्यरूपैकाभिनेयारंभसंरंभ इति ।

मारिषः—तर्हि युक्तैषा प्रार्थना परिषदा च किमाज्ञप्तमिति ।

- १ विद्वच्छ्रेष्ठ । २ सभा । ३ वृद्धिगता । ४ नाट्यशास्त्रे । ५ छात्रेषु ।
६ पूज्येन त्वया । ७ प्रयोजनम् । ८ प्रार्थना । ९ स्वीकृतशरीरानुभवनयोग्ये ।
१० अधिकधनसमूहे । ११ स्त्रीसमूहे । १२ यौवनावस्थया । १३ प्राज्ञस्य ।
१४ विशदीकरणत्वं । १५ नर्तकाभासैः । १६ नाटक ।

सूत्रधारः—

शृंगारवीरसारस्य गंभीरचरिताद्भुतम् ।

महाकविसमाबद्धं रूपकं रूप्यतामिति ॥ ४ ॥

मारिषः—दुर्लभं खल्वीदृशं पारिषदश्रवणलोचनासेचनकं रूपकमिति ।

सूत्रधारः—(स्मरणमभिनीय) आः स्मृतम् । अस्ति किल सरस्वतीस्व-
यंवरवल्लभेन भट्टारगोविंदस्वामिसूनुना हस्तिमल्लनाम्ना महाकवितल्लजेन
विरचितं विक्रांतकौरवं नाम रूपकमिति ।

मारिषः—अपि तादृशो हस्तिमल्लः ।

सूत्रधारः—

सरस्वत्या देव्या श्रुतियुगवतंसत्वमयते

सुधासध्रीचीनां त्रिजगति यदीया सुफणितिः ।

कवींद्राणां चेतःकुवलयसमुल्लासनविधौ

शरज्ज्योत्स्नालीलां कलयति मनोहारिरचना ॥ ५ ॥

किंच ।

कवींद्रोऽयं वाचा विजितनवमोर्चाफलरसः

सभासारज्ञाद्व्या वयमपि तथा नाट्यचतुराः ।

कथाप्येषा लोकोत्तरनवचमत्कारमधुरा

तदेतत्सर्वं नः प्रकटतरभागेन घटितम् ॥ ६ ॥

मारिषः—वसंतसमयोप्ययं भाविस्थोपकुरुते प्रचुरविकसितकुसुमशरमयः ।

सूत्रधारः—युक्तमेतत् । अहो रमणीयता कामलकिसलयकुलविक-
सितवसंतस्य ।

१ प्रतिपाद्यता । २ परिषदि विद्यमान । ३ अतृप्तिकरं । ४ कर्णभूषणत्वं । ५
सदृशा । ६ हस्तिमल्लसंबधिनी शोभनावसरणिः । ७ उत्पादयति । ८ कदलीफल । ९
शास्त्रज्ञपरिपूर्णा । १० अस्माकम् । ११ संबंधितं । १२ विदुषः भवतः सहायते ।

पुष्यचूतलताप्रवालकलनामाद्यत्पिकोद्यत्स्वरा
 वासंतीलतिकालंतांतविचरद्भृंगारवाडंबरः ।
 कुल्लोशोकसुगंधबंधुरचरन्मंदानिलस्पंदना
 गृणामुत्सुकयंति मानसममी वासंतिका वासराः ॥ ७ ॥

अलमतिप्रसंगेन तथावादिदानीमारभ्यतां संगीतिकम् ।

मारिषः—तेन हि किमिति विलंब्यते (नेपथ्याभिमुखमवलोक्य)
 अहो सुलोचनास्वयंवरयात्रामहोत्सवसंदर्शनाय चतुरंगबलेन सह वाराणसीं
 प्रस्थितेन कौरवेश्वरेण समानीतस्य तत्प्रियसुहृदो विशारदस्य भूमिकोमादाय
 रंगत्तरंग इत एवाभिवर्तते । तदावामध्यन्तरकरणीयाय सज्जीभवावः ।

(इति निष्कानौ)



१ भक्षण । २ कुसुमे । ३ पुष्पित । ४ अनुगतस्य । ५ वेपं ।
 ६ नाम ।

प्रस्तावना ।



(ततः प्रविशति विशारदः)

विशारदः—(परितो विलोक्य) अहो वसंतसमयमोदमानतरुखण्ड-
मण्डितेषु नदीतटेषु मध्याह्नपर्यंतसंचारश्रांतसैनिकजनप्रचुरा निवेशिता एव
स्कंधावाराः ।

अद्य हि ।

कच्छान् केप्यधिशेरेते तरुतलं प्रच्छायमध्यासते
केचित्केचन सारणीपरिसरे संस्त्यायैमातन्वते ।

वध्नत्यावसथान् परेथ सरसां रोर्धस्सु रुद्धोष्मसु

ग्रामानेति पुरोपकण्ठसुलभानन्यस्तु भूयान् जनः ॥ ८ ॥

(अन्यतोऽवलोक्य) अहो नैकविधः सैनिकानामनपायः श्रमापहरणोपायः ।

तथाहि ।

शीतापाबिखनंति केप्यधिनंदं तापार्तिताः कूपकान्
श्रांतैर्भूरिजलावगाहनरसात्पूरः परैर्वार्यते ।

ढौकैतेऽद्य फलापचायचपला केचित्फलाढ्यान् द्रुमान्

कूपोपांतभुवो वहंत्युपगतानन्यानुदन्यावतः ॥ ९ ॥

(अन्यतो दृष्ट्वा) ।

कुल्यायामुपशैल्यभूमिषु पुरः प्रोद्यद्विहंगारुतौ

ज्यात्सनास्रोतसि शीतपाय्यसिलतासंबाधरुद्धोष्मणि ।

१ संतोषजनक । २ जलप्रायप्रदेशान् । ३ अधिवसति । ४ कुल्यासमीपे । ५ गृहम् ।
६ तीरेषु । ७ निवारितौष्णेषु । ८ गच्छति । ९ प्रमादशून्यः । १० नशाम् ।
११ पीबिता । १२ विश्वासात् । १३ प्रापयति वापारिके । १४ ग्रामांतं ।

एते यांति कृतोपगूढमधुना कांताभिरध्वश्रम-

क्रांताभिः सह कर्तुमत्र कतिचित् स्वैरावगाहोत्सवम् ॥ १० ॥

(पार्श्वादालोकितेन निर्दिश्य) इदं तु पुनरस्मत्स्वामिनः कौरवेश्वरस्य शिविरं नातिदूरे वाराणस्याविविक्तं एव प्रदेशे निवेशितम् (आर्त्मानं निर्वर्ण्य) मार्गश्रमलघुकरणोल्लासं च नः शरीरम् । यावदिदानीं कौरवेश्वरभवनं गत्वा प्रियवयस्यं नंदावर्तं पश्यामि । (परिक्रम्यावलोक्य च) अहो प्रत्यग्रसं-निविष्टस्य कौरवेश्वरशिविरस्य महती वृत्तांतता ।

तथाहि ।

ऋजुषु तरुषु लम्बा स्थूलदीर्घेषु गंध-

द्विरदपरिषदेषा रुध्यते बध्यते च ।

इह च विटपिखंडे वाजिनां कल्पयंति

स्थगिततरणितापे मंडुरामंदिराणि ॥ ११ ॥

(पुरोऽवलोक्य) कथमसावग्रतः समुचितस्थानकग्रहणचापलसुलभसैन्य-क्षोभचलितचेताः किमपि कुप्यन्नायासयति हस्तिपकानां घातुको गंधगजः ।

तथाहि ।

तिर्यक् पश्यति पृष्ठतोऽपसरति स्तब्धे करोति श्रुतीः

शिक्षां न क्षमते शिरो विधुनुते घंटास्वनायेर्षते ।

संदेग्धि प्रतिहस्तिनं प्रकुपितो दानांबुगंधं निजं

क्ष्यामाहंति करेण याति न वशीं क्रोधोद्धुरः सिंधुरः ॥ १२ ॥

(पदांतरे स्थित्वा) कथमसौ स्वैरचारिपरिपंथिपंथाः । तदितो वयं (अन्यतो गत्वा अवलोक्य च) कथमिहाप्यनाश्वासः (पुनर्निरीक्ष्य) कथं प्रतिव्यूढः प्रत्यूहः ।

१ विजने । २ स्वं प्रति । ३ आरोग्यवत् । ४ विचारः । ५ वाजिशाला । ६ करिणीम् ।

तथाहि ।

परिभ्रष्टस्थानात्कथमपि समंतात्प्रचलितैः

बलीवर्दी धावन्नयमनुसृतो वाहपितृभिः ।

मुखप्रोते पाशे विलुठति कथंचित् तद्विधौ

खरपुटलमे सपदि निपतन् गृह्यत इह (?) ॥

(परिक्रम्य क्षणं स्थित्वा) अहोऽयं पौनरुक्त्यविमुखो जनस्यालयः ।
अद्य हि ।

तुच्छच्छायः स देशः स तु विरलजलः सोपि पाथः प्रहीणः

सा भूमिः क्षारतोया परुषदृषदसौ शर्करा कर्करा सा ।

तत् क्षेत्रं कंटकाढ्यं तृणविकलमदस्तत्तु धूलीकरालं

छायास्वेवं तरूणामभिदधति मिथः शैविरां मार्गदुःखम् ॥ १३ ॥

(परिक्रम्यावलोक्य च) अहो स्पृहणीयं सन्वेतन् ।

अत्र हि ।

प्रच्छाद्यशीतलमहीरुहपादमूला—

न्यध्यासते प्रियतमांकसमर्पिताङ्गाः ।

अध्वश्रमार्तनयनं वदनं दधत्यः

कांता वनांतचलिताय समीरणाय ॥ १४ ॥

(परिक्रम्यावलोक्य च) कथमितो वारस्त्रीणां सन्नानि । अहो असा-
धारणः खलु वारवनितानां मंडनप्रकारः ।

कृतः ?

कदा पटकुटी कृता प्रशमितः कदाध्वश्रमः

कदा व्यजनि मज्जनं विरचितं कदा मंडनम् ।

गृहेष्विव पुरः स्थितः परिचितेषु सज्जस्त्वसौ

क्व चेष्यति विलासिनीजनममुं जनः कौशलात् ॥ १५ ॥

१ पाषाण । २ कर्करा । ३ कथयति । ४ शिविरनिर्मातारः ।

(विचिंत्य) इयं सल्लु कार्योतरव्यापृतानां पथ्या रथ्या तदितो वयं ।
 (परिक्रम्यावलोक्य च) इदं कौरवेश्वरभवनं । (पाश्चादालोकितेन)
 अये अयमुत्तरेण राजगृहवाह्यालिंदं विस्तीर्णप्रसारितदूष्यपटकायमाननि-
 षण्णः कामपि दर्शनीयतामुद्ग्रहति राजवाहनप्रधानगंधगजः ।

तथाहि ।

हरितकलमपूलग्रंथिनासौ सलीलं
 व्यजनि वदनभागानग्रहस्तोद्धतेन ।
 मृदयति तमभिघ्नन् कुंचिते चांघ्रिपृष्ठे
 ग्रसितुमथ गजेंद्रो दंतरंध्रेण धत्ते ॥ १६ ॥

(अग्रतो दृष्ट्वा) कथमसौ प्रियवस्यो नद्यावर्तः प्रतिहारस्थानान्निर्गत
 इतएवाभिवर्तते । भवतु प्रतिपालयामि ।

(ततः प्रविशति नद्यावर्तः)

(परिक्रम्य) कथमसौ अनाकलितकालातिपातः पातयति कामुकाना-
 पातदुस्सहाय्यामापदि मदनः ।

तथाहि ।

क्षणाद्वैर्यग्रंथिं शिथिलयति निर्मथ्य विनयं
 क्षणाल्लज्जां भंजन् क्षपयति विवेकं पटुमपि ।
 क्षणादन्यार्मन्यां सृजति रुजमंतर्बहिरपि
 क्षणात्कामः कामं जनयति जिगीषूंश्च पुरुषान् ॥ १७ ॥

येन काशीराजतनयादर्शनानंतरमेव कौरवेश्वरस्तादृशीं दशामथासीत्
 (पुरोऽवलोक्य) कथमसौ विशारदः प्रतिपाल्य तिष्ठति । तावदुपसंपांमि ।
 (उपसृत्य) सखे विशारद कुतस्त्वमियतीं वेलां विलंबितः वंचितः खल्वसि
 वाराणसीदर्शनात् ।

प्रथमोऽङ्कः ।

विशारदः—कदा दृष्टा वयस्येन वाराणसी ? ।

नंद्यावर्तः—श्रूयताम् ।

विशारदः—अवहितोऽस्मि ।

नंद्यावर्तः—इतस्तावन्मार्गश्रमः शिथिलगात्रे प्रतिश्रयमेव प्रस्थिते भवति
कौरवेश्वरस्त्रिचतुराभिरूपजनपरिवृतस्तास्ताः परिहासमधुराः कथाः कुर्वन्
क्रियतीमपि वेलां विनोद्गोष्ठीमध्यासिष्ट । ततश्च जरठातपतापांद्रेक-
सुलभनिद्रालसप्रतप्तसौनिकजनसंकुलतरुतले दुस्सहदूष्यकुटीतापताम्यच्छि-
विरजने ल्पुष्टपांशुपटलाभितप्तर्धात्रीपृष्ठे पथिकजनपर्यटनविरामभूका-
ध्वनि नितांतकथितसरस्सलिलतापभयपलायमानजलपतत्रिनिषेवित्पत्रलतीर- १
कच्छांतरं निदाधोष्मदुर्निरीक्षान्तरिक्षं दृष्यमाणदुस्पर्शमर्धमार्कृतपरि-
स्पंदे क्रमादतिक्रान्ते मध्यादिनसमये मध्याह्नतापसंतप्तनभःस्थलभक्त्वि-
मसहमान इव अपरकाष्ठाभिमुखे लंबमाने भगवत्यंबरमणौ जातायां च
किंचिच्चरणसंचरणक्षमायां क्षमायां प्रोज्झंतीषु च पथिकैः समं तरुमूलानि
छायासु प्रशांतप्राये दिवसोष्मणि प्रहतायां च तृतीयप्रहरावसानशीसन्त्यां
भेर्यां प्रवर्तमाननगरदेवतायात्रामुपश्रुत्य वाराणसीदर्शनकुतूहली सार्धम-
स्माभिरुत्थितो हस्तिनाधिपतिः ।

विशारदः—ततस्ततः ।

नंद्यावर्तः—ततश्च निर्वातितः शेषपरिजनः परिमितारमत्प्रमुखविस्त्रंभजन-
परिवारपरिवृतः सुंदरतममणिमंडितवंदनमालालंकृतमकरतोरणां वाराण-
सीमभिप्रचलितः ।

विशारदः—ततस्ततः ।

नंद्यावर्तः—ततश्च ।

अंभोरुहोदरपरिश्रमलब्धगंधैः

संभोगस्त्रिजयुवतीश्रमवारिचौरैः ।

१ सदनं । २ विचक्षण । ३ उष्ण । ४ भूभागे । ५ धरित्र्याम् ।
६ याम । ७ श्रुत्वा । ८ निवारित । ९ विश्वसनीय ।

गंगातरंगपरिमर्शमनोज्ञशीतैः ।

स्निग्धामसौ सपदि तामगमत्समीरैः ॥ १८ ॥

विशारदः—ततस्ततः ।

नंदावर्तः—प्रविश्य च वाराणसीं क्वचिज्जीर्णोद्यानप्रदेशे तुरंगमवरा-
दवरुह्य तत्रैव छत्रधारिणा अश्ववारेण तुरंगमवरं चावस्थाप्य केवलं सार्धं
मया धनुर्ग्राहिणा चासिधेनुकेन कौरवेश्वरः प्रवर्तमाननगरदेवतायात्रां
काशीराजपुरीमुपसृत्य क्वचित्प्रचुरतररथतुरगगजपदातिसंचारदुर्गमान्
मार्गान्, क्वचित्कमलकुड्मलकोमलांजलिपुंजमंजुलभक्तजनसहस्रसेकुलानि,
देवकुलानि क्वचिदुन्निद्रकुसुमकरंदामोदमेदुरपवनान्युपवनानि, क्वचित्प्रचल-
वीचिनिचयविलुप्यमानविकचसरसिजरजांसि सरांसि, क्वचित्सुरवनि-
तासदृक्षंयुवतीजनविहारम्याणि हर्म्याणि, क्वचिदंतर्दृश्यमानकामिनीवदन-
कांतिवितीर्णकामिजननयनोपायनानि वातायनानि, क्वचित्कृततपनता-
पनिग्रहाणि धाराग्रहाणि, क्वचिदुल्लोलकल्लोललंलंर्बनिकुरुम्बकराम्बि-
तप्रांतविराजितमनोज्ञानिष्कुटान्, शृङ्गाण्टककूटान् क्वचित्पणपरिणनकुपिता-
क्षिकरूक्षकंठधोषजितराजसभाः श्रूतसभाः, क्वचिदूर्धासनोपविष्टप्रियत-
मानुवर्तनप्रियान् युवनिर्करान्, क्वचिदुन्मिषन्मकरतोरणनिबद्धरत्नछवि-
शिखाविशिखीः पश्यन् क्रमेण राजभवनगामिनो मार्गाज्ञातिसंनिकृ-
ष्टस्य परिपुष्टपरपुष्टचटुलचंचुविषटितमुकुलितपटविकीर्यमाणमकरंदबिंदुधा-
राराजितालवालपरिसरस्य मधुमर्दमैत्तमधुकरमनोहारिश्चकारस्य सहकौ-
रस्य तले विविक्तौत्सुक्यान् मुहूर्तमासिष्ट ।

विशारदः—ततस्ततः ।

नंदावर्तः—अत्रांतरे नगरदेवतायात्रातः प्रतिनिवर्तमानस्तेनैव वर्त्मना
प्रवर्तिष्ठ गंतुं महान् पौरलोकः ।

१ वाराणसी । २ नाम । ३ नाम । ४ उपगम्य । ५ चैत्यालयानि । ६ स्वीक्रिय-
माण । ७ सदृश । ८ भ्रमर । ९ गृहारामान् । १० समूहान् । ११ रथ्या—प्रतोलौ
१२ सार । १३ आम्रवृक्षस्य ।

विशारदः—बंचित एवास्मि यात्रादर्शनकौतुकात् ।

नंद्यावर्तः—सखे मा खेदं करिष्ठाः । सुलोचनास्वयंवरयात्रातः प्राक् पश्चाच्च दिनत्रयं नगरदेवतानामकम्पनेन यात्रा प्रवर्त्यत इति किंवदंती । न खल्वद्यैव यात्रापूर्णं । तद्दर्शितव्यत एव ।

विशारदः—कदा नु खलु सुलोचना स्वयंवरिष्यति ।

नंद्यावर्तः—इतस्तृतीयेह्येति वदंति ।

विशारदः—भवतु कथाशेष एव कथ्यताम् ।

नंद्यावर्तः—ततश्च दूरितोत्सारिताशेषजमसंमर्देः समापताङ्गिः प्रति-
हारैः परिवारितं मंजुशिंजानमंजीरेण मंदप्रकणितमेखलागुणेन सलीलभुज-
लताविक्षेपरणितमणिवलयेन पवनैरप्यालिंगनकूतहलादिव स्तनांशुकांत-
प्रवेशिभिः सेव्यमानेन स्तनभरोद्बहनश्रमनिश्वासैरपि रसास्वादलोभादिव
निर्णयमानाधरेण मणिकर्णिकारत्नकिरणमंजरीकलापेन वचनरसादिव
स्पृष्टकपोलतलेन मुग्धहरिणमसृणस्निग्धविप्रेक्षितेन हासोत्तरमधुरभाषितेन
शिरीषकुसुमसुकुमारशरीरेण तांस्तांश्च परिच्छदान् गृह्यता वागृह्यता च
पादचारिणा स्त्रीलोकेन परिष्कृतं संमुखासीनताम्बूलदायिनीसनार्थं मंद-
मंदसंचारिणापि पुरुषचतुष्टयेनोद्दयमान चतुरंतयानमध्यासीना दर्शनीयानाम-
पूर्वं धाम दर्शनपथमागता कापि स्त्रीसृष्टिः ।

विशारदः—ततस्ततः ।

नंद्यावर्तः—अवतिष्ठ च ततः काशरिजद्बहिता सुलोचनेयमिति महान्
जनवादः ।

विशारदः—ततस्ततः ।

नंद्यावर्तः—ततश्च कौरवेश्वरस्तामपश्यत् ।

निष्पन्दंस्तिमितेक्षणः क्षणमसौ संजातकौतूहलः
 प्रादुर्भूतनितांतविस्मयरसप्रस्मेरगण्डस्थलः ।
 व्यापारांतरशून्यमूढकरणग्रामस्तदैवान्वभूत्
 कामप्याहितमोहरुद्धहृदयामंतर्व्यथां मादिनीम् ॥ १९ ॥

विशारदः—ततस्ततः ।

नंदावर्तः—ततश्च ।

किमकृतकिमवादीत् कीदृशः कीदृशोऽभूत्
 कुरुपतिरिति वक्तुं व्यक्तमेतन्न विद्मः ।
 व्यर्धित विधुरसत्त्वः कौतुकस्तब्धपक्ष्मा
 निगलितमिव तस्यां केवलं नेत्रयुग्मम् ॥ २० ॥

विशारदः—अहो तथाविधानामप्यतिविधेयं धैर्यस्खलनमिति यत्
 सत्यमशरणं सत्त्वं । सखे ततः ।

नंदावर्तः—तथा व्रजंती काशीराजपुत्री ।

अथ सपदि यदृच्छाबद्धलक्ष्यां वलक्षै-
 द्युतिशवलितपातां कौरवे गौरवेण ।
 न्याधित दृशमपांगासंगिनीं स्निग्धमुग्धां
 कुवलयदलदामशामलां कोमलाङ्गी ॥ २१ ॥

विशारदः—तदेतदुन्मिषितोन्मादनं यदुत कामयमानस्य पुंसः
 प्रेयस्यां सह नयनसंभेदः । ततः ।

नंदावर्तः—अथ तस्यां प्रथमतः रानुभूयमानमन्मथरसमंथारितिविभ्रमायां
 तिरोहितायां क्रमेण काशीराजसुतायां कौरवेश्वरस्तन्मार्गदत्तदृष्टिरित्यमभूत् ।

१ चलनराहित्येन स्तब्ध । २ इंद्रियसमूहः । ३ मन्मथसंवाधिनी । ४ व्यधात् ।
 ५ अभिवृद्ध । ६ सिश्रणं । ७ मंद ।

मूढ इव विलिखित इव उत्कीर्ण इव विशीर्ण इव मुषित इव आविष्ट इव
दृढ इव दीन इव ।

विशारदः—अहो अतिप्रसक्तं । अथवा एतदपि संभाव्यत एव, न
खल्वंतर एवावस्थानं निपततः प्रस्तरस्य । ततः ।

नंद्यावर्तः—ततश्च मया हस्ते गृहीत्वा देव दृष्टैव सर्वतो वाराणसीति,
बलान्निर्वध्यमानः प्राग् गृहीतामपि ताम्बूलवीटिकामनिच्छाशिथिलेन
हस्तेन मम हस्ते विसृज्य शून्यांतःकरण एवापरिक्षितपदन्यासः विसं
स्थुलया गत्या तदेव जीर्णोद्यानमासाद्य आरूढतुरंगमः । सार्धमस्माभि-
पुनरिहागतः ।

विशारदः—ततः ।

नंद्यावर्तः—आदिश्यमानो गोपयितुं निषिद्धशेषपरिजनः प्रविष्टोऽभ्यं-
तरं अंतरं च मार्गायासादत्रैव स्वपन्नार्यसौधौताकिस्तदागमनं ज्ञात्वा
सत्वरमुपस्थितः ।

विशारदः—ततः ।

नंद्यावर्तः—ततश्च सौधातकिं हस्ते गृहीत्वा किमपि वक्तुकाम इव
शयनमंडपिकां प्रविश्य पर्यकिकामलंकृतवान् ।

विशारदः—प्रायेण तद्दर्शनवृत्तान्तमेव आत्मनि सोढुमक्षमस्तस्मै
विवर्क्षति ।

नंद्यावर्तः—वाहं तथैव ।

विशारदः—युक्तमेव प्रियमुहदे स्वानुभूतं निवेदयितुं । सखे गच्छत्वे-
तत् । एहीदानीं गृहं गत्वा कांचिद्वेलां विश्रमिष्यावः ।

नंद्यावर्तः—यदाह वयस्यः ।

(परिक्रम्य निष्क्रांतौ)

शुद्धविष्कंभः ।



(ततः प्रविशति राजा विदूषकश्च ।)

राजा—(दृष्ट्वा च तामद्भुतदर्शनां किमप्यन्तर्विस्मयमानो मनस्यकार्षीत्)

इयं चेत् सृष्ट्वा स्यादमृतनिधिनैवेन्दुवदना

कथं क्लाम्यत्कांतिः सृजतु स इमामस्थिरकलः ।

अथैनां कामश्चेत् प्रकृतिललितः स्रष्टुमुचितः

स्वसत्तायां कोन्यः प्रथममवलंबोस्य भवतु ॥ २२ ॥

विदूषकः—भो वेअस्स किं णु खु सा जह सुणिज्जइ रूवसोहग्गेण तह एव्व परमत्थदोवि ।

राजा—वयस्य यथाश्रुतमित्यल्पमिदमुच्यते । सा खलु ।

शृंगारस्य गरीयसी परिणतिर्विश्वस्य संमोहिनी

विद्या काप्यपरा परा च पदवी सौन्दर्यसारश्रियां ।

उद्दामो मदनस्य यौवनमदः कुल्यारतिस्रोतसां

केलिर्विभ्रमसंपदामविकलो लावण्यपुण्यापणः ॥ २३ ॥

विदूषकः—तेणे हि जुत्तं एव्व मज्झमलोअस्स अलंकरणिं सुलोअणिं वण्णोत्ति लोओ ।

राजा—वयस्य अपश्यन् कः प्रत्येति । सा हि ।

शीतांशोरविनिसृता नयनयोराल्हादिनी चंद्रिका

द्रागंतर्द्धधती मदं च मदिरातंत्रैरनिर्वर्तिता ।

पुष्पैरग्रथिता निसर्गललिता माला मनोहारिणी

जीमूतादकृताद्भ्रतिः स्थितिमती विद्युत्समुद्योतिनी ॥ २४ ॥

१ भो वयस्य किं नु खलु सा यथा श्रूयते रूपसौभाग्येन तथैव परमार्थतोपि ।
२ तेन हि युक्तमेव मध्यमलोकस्यालंकरणां सुलोचनां वर्णयति लोकः । ३ व्यापारैः ।

विदूषकः—अहो^१ अच्चेअरं ।

राजा—अपि च । सा समग्रेन्द्रियग्रामसमाल्हादिनी पुनरित्थमुत्प्रेक्ष्यते ।

गात्रे चंदनचर्चा मुखे सुधा वकुलपरिमलो घ्राणे ।

परिवादिनी श्रवणयोरीक्षणयोः शारदी ज्योत्स्ना ॥ २५ ॥

विदूषकः—एसा सीमा पसंसाओ ।

राजा— तामेव पुनस्सकौतुकं च बहुमानं च सानुरागं च निर्वर्णयितः
स्मरशरानिकरनिकृतसच्चसारस्य प्रतिक्षणमंतर्विशीर्यमाणधैर्यवष्टम्भपारिप्ल-
वहृदयस्य विवर्तमानदुर्वारमनोरथसहस्रदूयमानस्य ममाभूच्चेतासि ।

आघ्राणव्यवधायिना स्तनतटे किं चंदनेनामुना

किं गाढं परिरंभमन्तरयता स्थूलेन हारेण वा ।

रुंधानेन किं मुत्तरीयसि च येनेच्छाविहारं दृशो-

र्यद्वा यत्स्पृहणीयमस्ति सुलभास्तस्यान्तराया अपि ॥ २६ ॥

विदूषकः—तदो^२ तदो ।

राजा—ततश्च सहयायिनि जने कुतोप्यस्मदधिष्ठितायां दिशि व्यापारि-
तदाशि स्वयमपि चलशफरी चारुलोचना तत्रैव यदृच्छया प्रचलमधुकर-
मालासदृशं दृशमदात् ।

विदूषकः—एसो एत्थ समस्सासो जव्वअस्सोवि ताए दिट्ठोत्ति ।

राजा—ततश्च सखे ।

लज्जाशृंगलया मनाक् नियमितैस्स्मेरोल्लसत्तारकैः

किंचित्कुंचितलोचनांतचलितैर्लीलोद्यतभ्रूलतैः ।

तस्याः प्रस्फुरदार्द्रकौतुकरसस्निग्धैरहं प्रेक्षितै-

रापीतश्चलितः क्षतो निगलितस्संतर्जितो निर्जितः ॥ २७ ॥

१ अहो आश्चर्यं । २ एषा सीमा प्रसंसायाः । ३ ततस्ततः । ४ एषोत्र समा-
श्वासः यद्व्यस्योपि तथा दृष्ट इति ।

विदूषकः—अहो महारंभो मयणसरंभो । वअस्स तदो तदो ।

राजा—ततश्च सा यांत्येव तथा ममांतिकात् प्रत्याहृत्य सत्रपं नेत्र-
मग्रहस्तेन पार्श्वसन्निहितमुद्धृत्य दर्पणं तमेव पुनस्संक्रामदस्मत्प्रतिच्छंदक-
सनाथं व्यधात् ।

विदूषकः—अभिजादं दंसणोवाअविण्णाणं । तदो तदो ।

राजा—स तु पुनस्तया दर्पणः ।

निर्वाणितस्सस्पृहमीक्षणाभ्यां

कपोलयोस्सादरमर्पितश्च ।

न्यस्तश्च भूयः स्तनयोः सुदत्या

मुखेन कामं परिचुम्बितश्च ॥ २८ ॥

विदूषकः—अहो पडिच्छंदएवि तुह कासीराअउत्तिए बहुमाणो ।

राजा—वयस्य ।

शैत्यने वा रुचिरता बहुमान तोवा

मन्येत वा किमपि कारणमन्यदेव ।

संक्रातमत्प्रतिम इत्यथवास्तु तस्याः—

स्संतर्पणोथ हृदयस्य स दर्पणोऽभूत् ॥ २९ ॥

विदूषकः—हीदु जाणीअदि एव्व एत्थ कारणं । तदो तदो ।

राजा—किंच सखे ।

प्रचलवलयमंदोच्चादिना दंतपत्रं

सुरचितमपि सख्याः संजयंती करेण ।

अकृत च सविलासं चारु हासोत्तराणि

प्रविकशितकपोला जल्पितान्युत्क्षिपंती (?) ॥ ३० ॥

१ अहो महारंभोमदनसरंभः । वयस्य ततस्ततः । २ अभिजातं दर्शनेपाथविज्ञानं ।
नतस्ततः । ३ अहो प्रतिच्छंदकेपि तव काशीराजपुत्र्या बहुमानः । ४ भवतु
ज्ञानीयते एव अत्र कारणं । ततस्ततः ।

विदूषकः—अवतीर्णो विअ तिस्रा वअस्से भावो ।

राजा—असंहार्यं खलु मन्मथान्नमभिमतामनुरज्यतः पुंसः प्रत्यनुराग-
दानं । येनेदानीं ।

स्त्रिधैर्वीलितयंत्रणाविचलितैस्तस्याः कटाक्षोहितै-

रीषत्प्रस्फुरिताधरोष्ठरुचकैस्सख्या समं जल्पितैः ।

मध्ये चोच्छ्वसितस्तनैर्विहसितैर्दंतांशुनीराजितैः

कामः कामपि मे करोति मनसः कामं परामुत्कताम् ॥३१॥

विदूषकः—तदो^१ अ किं वुत्तं ।

राजा—ततश्च नातिदूरमिव गते चतुरंगतयाने चतुरंतयानविन्यस्तैक-
हस्तारिणीमपरां सखीमभिभाषितुकामा किल तिर्यग्वलमानवालिकं विवलन-
वशनिविडितकुचतटाभोगसंकुचितोरस्कमनातिच्युतशिथिलस्तनांशुकं अंस-
भागवद्वन्धकपोलपालिकं सलीलात्रिकविवर्तनविश्र्लथकवरीभारालंकृतापरांस-
भागमपांगोत्संगपर्यस्ताचिकुरलोचनं अर्घविस्त्रस्तकर्णोत्पलचुंब्यमानभ्रूलतां-
तमसौ द्विगुणितोपधानावष्टंभनिहितैकहस्ता सविभ्रमदर्शितपूर्वकायकां-
तिकमनीया किमपि किमप्याभाषमाणा च तामंतरान्तरा च चोदयंती च
मदंतिकं तरलतरतारसारोदरां दृशं दृश्यमानैव संसक्तमनतिचिरेण तिरोहिता
काशीराजदुहिता ।

विदूषकः—तदो^२ तदो ।

राजा—ततश्च न जाने किमभूवं किमकार्षं किंवृत्तमिति केवलं पुनस्त-
न्मार्गानिहितनिश्चललोचनः किंकर्तव्यतामूढः क्षणमस्थाम् ।

विदूषकः—वअस्स तुहारिसाणंपि तारिसो धेरभंगोत्ति अच्चाहितं ।

राजा—वयस्य धैर्यभंग इति नैतावतापसरति । तदा खलु ।

१ अवतीर्णो इव तस्याः वयस्ये भावः । २ ततश्च किं वृत्तं । ३ ततस्ततः ।
४ वयस्य त्वादृशानामपि तादृशो धैर्यभंग इति अत्याहितम् ।

सत्त्वं विलुप्तमिव तप्तमिवांगमंगं
 धैर्यं विशीर्णमिव क्षीर्णं इवांतररात्मा ।
 चेतः प्रलीनमिव लीन इव प्रबोधे
 मानः प्रमृष्ट इव कृष्ट इवास्मि चाहम् ॥ ३२ ॥

विदूषकः—तदो^१ तदो ।

राजा—ततश्चाहं नद्यावर्तेनारुध्यमानः शून्येन चेतसा यथाग-
 तमत्रायासिषम् ।

विदूषकः—अदो वैरं जाणीअदि एव्व ।

राजा—(मदनावस्थामभिनीय) सखे तद्दर्शनात्प्रभृति च ।

विस्रधस्य वचोपि नावतरति व्यामूढयोः श्रोत्रयोः
 संस्कारार्पिततन्मुखेक्षणसुखेनान्यद् दृशौ पश्यतः ।
 बाह्यव्याप्तनिर्व्यपेक्षमधुना प्रत्यङ्मुखं संकुच-
 च्चेतस्तद्गुणचिंतनानियमितं मुह्यत्यकाण्डे मुहुः ॥ ३३ ॥

विदूषकः—भो वैअस्स ण जुत्तं पुण तुज्झे एव्वं णाम उज्झिटुं अखं-
 डितपसरं धीरत्तणं ।

राजा—(सांतस्तापं) वयस्य सौधातके किं ब्रवीमि ।

संकल्पशतविधुरितो धैर्यपरिस्खलनजातवैलक्ष्यः ।
 लक्ष्मीकृतः शराणां निसर्गकठिनेन मदनेन ॥ ३४ ॥

विदूषकः—भो वअस्स सुणाहि दाव जइ तासिओ वअस्से कासीराअ-
 उत्तीए दंसिदो भावे तदो अस्सासिटुं वैअ अत्तहोदोवि जत्त जुत्तं ण एव्व

१ ततस्ततः । २ अतःपरं ज्ञायते एव । ३ भो वयस्य न युक्तं पुनः तव एवं नाम
 उज्झितुं अखंडितप्रसरं धीरत्वं । ४ भो वयस्य गृण तावत् यदि तादृशः वयस्ये कार्त्वी-
 राजपुत्र्या दार्शितः भावः ततः आश्वासितुमेव अत्रभवतोपि यत्र युक्तं नैव संनपितुं ।
 यतो दैवसंपादितः समासन्न एव तस्याः आत्मच्छंदवशानुवर्तनेन समाराधयिता
 मनोरथानां स्वयंवरोत्सवः ।

संतपिदुं । जदो देव्वसंपादिदो समासण्णो एव्व त्तिस्सा अप्पच्छंद्वसाणु-
वत्तणेण समाराहइत्तओ मणोरहाणं सअंवरूसवो ।

राजा—भवतु वा तथा भवतः यथा प्रतिभाति । तथापि न तावता
संप्रति समाश्वासः । मम हि ।

तैस्तैर्मनोरथैस्तस्यामापतद्भिः कदर्थितम् ।

अतिवाहयितुं चेतो नालं कालकलामपि ॥ ३५ ॥

(नेपथ्ये वैतालिकौ)

वैतालिकौ—विजयतां कौरवेश्वरः सुखाय सायंतनसमयो भवतु देवस्य ।

प्रथमः—

उन्मीलन्नवमल्लिकांतरगलत्सारैभ्यसंवासेताः

श्रांता या दिवसश्रियो हिमकणैर्घर्माम्बुकल्पैर्जडाः ।

पेया घ्राणपुटैः सुखेन सुतरामालिङ्गनीया भुजै-

र्निश्वासा इव वांति मंदमधुना वाता वसंतश्रियः ॥ ३६ ॥

द्वितीयः—

सायं मज्जनशीतला मृगमदव्यालितकंठाः स्त्रियः

काश्चिन् नूतनमल्लिकामुकुलकैर्भारं दधत्यस्तनैः ।

प्रत्यग्रागरुधूपवाससुरभौ कुर्वति चातिस्रजः

केशांते रतिलास्यसंपद इव प्रस्तावपुष्पांजलिम् ॥ ३७ ॥

विदूषकः—(आकर्णितकेन) भो वअस्स उहेदु दाव समासण्णा खु
साअंतणसंज्ञा ।

(उत्तिष्ठतः)

राजाः—कथमवष्टब्धा संरब्धमकरध्वजसमरोद्वेला । इयं हि ।

मनोरथशतार्तानां प्रोषितानां प्रमाथिनी ।

निशीथिनी जगज्जिष्णोर्मन्मथस्य वरुथिनी ॥ ३८ ॥

१ वदिनौ । २ भो वयस्य उत्तिष्ठ तावत् समासन्ना खलु सायंतनसंध्या ।

विदूषकः—इदो ईदो ।

(परिक्रामतः)

राजा—(सोत्कंठम्) ।


अपांगव्यासंगस्खलदलसविभ्रान्तनयनं
 दरप्रोद्यद्दंतद्युतिदलितरागाधरदलम् ।
 अविस्पष्टस्वेदं पुलकितकपोलं मृगदृश-
 स्तदद्यापि स्पष्टं मुखमभिसुखं दृश्यत इव ॥ ३९ ॥

(इति निष्क्रान्तौ)

श्रीवत्सगोत्रजनभूषणगोपभट्ट-
 प्रेमैकधामतनुजो भुवि हस्तियुद्धात् ।
 नानाकलाम्बुनिधिपाण्ड्यमहेश्वरेण ।
 श्लोकैः शतैस्सदसि सत्कृतवान् बभूव ॥ ४० ॥

इति श्रीगोविन्दस्वामिनस्सूनुना हस्तिमलेन विरचिते विक्रान्तकौरवीय-
 नाटके चाराणसीदर्शनो नाम प्रथमोऽङ्कः समाप्तः ॥ १ ॥

द्वितीयोऽङ्कः ॥ २ ॥



(ततः प्रविशति प्रतीहारः)

प्रतीहारः—(शयनादुत्थाय) कथमस्माभिः समुचित एवावसरे प्रतिबद्धं । प्रातस्तारामेव गंगातीर्थाभिरक्षणाय मया गंतव्यं । यतः पूर्वेषुरेव स्वयंवरदिवसाद्भ्रूदादिक्रिया गंगातीर्थ एव सौभाग्यवृद्धये स्नातव्यमिति कुलवृद्धाभिरादिष्टम् । सौवस्तिके च कस्याः स्वयंवरयात्रा नेदीयसी च संप्रति प्रगेतनी संध्या ।

तथाहि ।

अनतिगलितनिद्राजाड्यदीव्यद्वलानां
प्रसरति कृतहिक्कं कूजितं कुक्कटानाम् ।
विदधति च विहंगास्तक्षणाद्भ्रूतबोधाः
कलकलमधिनीडं ग्रामचैत्यद्रुमेषु ॥ १ ॥

तदिदानीं गंगातीरमेव गच्छामि (उत्थाय परिक्रामन्) इयं खलु अष्ट-
मावशिष्टा किमप्युत्कयति कामुकाननतिचिरविनश्वरी विभावरी । संप्रति हि ।

सुबंतोऽधरपल्लवं नियमितश्वासं शनैः सुभ्रुवां
सुतानां सभयं सशुष्करुदितं मंक्षून्मिषच्चक्षुषाम् ।
आश्लेषं च ससाध्वसं विरचितं द्रागुज्जतीनां रुषा
कुर्वति प्रतिबोधनां प्राणयिनः प्रत्यूषप्रत्युत्सुकाः ॥ २ ॥

इयमेव च निरर्गलप्रणयरसलीलाकामिनामभिमततमा वेला ।

तथाहि ।

तत्कालप्रतिबोधिताभिरलसोन्निद्रेक्षणाभिः प्रियाः
सीदंतीभिररं प्रदोषसुरतश्रांतिश्लथैरंगकैः ।

निर्मर्यादविमर्दनिर्वयममी विस्त्रंभरुद्धत्रपं

सेवंते रतिलंपटा युवातिभिः प्रत्यूषरत्युत्सवम् ॥ ३ ॥

(स्पर्श रूपयित्वा) अहो सौकुमार्यं निशावसानपवनस्य । संप्रति हि ।

दूरादार्र्द्रं परिमलमसावाहरन्मालतीनां

व्यावृद्धोऽन्तः प्रतिनवदलत्पाटलीसौरभेण ।

निर्निश्वासोन्नमितवदनं घ्राणरन्ध्रेण पेयो

वायुः श्रातिं रतिविततिजां लुंपते दंपतीनाम् ॥ ४ ॥

संप्रति च रजनीविरामविसर्जनजानितोत्कंठाय स्वादीयानेव स्वदते कोपि
रसो मिथुनाय ।

तथाहि ।

निर्गतुं प्रथमोत्थितस्य शयनात्तल्पस्थिता कामिनी

व्यत्यासानमिताननस्य सुमुखी प्रोत्तानयंती मुखं ।

कंठासक्तकरा विपर्ययकृताश्लेषस्य भ्रूयोधरं

चुंबन्ती परिचुम्बिताधरदलं जानात्यपूर्वं रसम् ॥ ५ ॥

(नभो विलोक्य निर्वर्ण्य च)

विशुष्यतः संप्रति कौमुदीजल-

प्लवस्य तिग्मांशुभयान्नभःस्थले ।

प्रणष्टशिष्टा इव बुद्बुदा इमा

विभांति तारा विशारारुरोचिषः ॥ ६ ॥

(पुनर्निर्वण्य) कथं विभातप्रायमेव । अद्य हि ।

लघु विघटयितारः कुड्मलान्यब्जिनीनां

झटिति घटयितारः कोककांताः स्वकांतैः ।

जहति निषधशैलाधित्यकोत्संगसंगं

क्षपिततिमिरलेखास्तिग्मभानोर्मयूखाः ॥ ७ ॥

निर्गताः स्मो वाराणस्याः (पुरोवलोक्य) कस्य खल्वसौ सौविदहो जा-
नह्वीगामिनमेवाध्वानमपसरति ।

(प्रविश्य सौविदहः)

सौविदहः—कहं अज्ज तरुणदिणअरकरणिअरणिवडणफुडफुडंत-
पुडइणीसंदमअरंदणिसंदसमुधूणणादिअदिसामुहेण पच्चद्विअसंतसरसके-
सरपसूणपरिमलुगारमंसलेण कुहकुहंतजलसउंतकेलीकलहकलअलाअडुणपे-
सलेण उप्पेलणफुल्लाविअहल्लअफुल्लासंवल्लिअमल्लिआअक्खतल्लएण उग्घाणिअ-
णलिणधरपरिपादिठिविओसरीअउप्पअरिंछोलिञ्जंकारमहुरेण गोसग्गसमीरणे-
ण आलिज्जंतणहअलो पसरंतमसिणवालाअवघसिणकद्दमसमालिंदगअणधंतो
वट्टेइ । दांसिदुद्दामणिसी हरइ इद्धविअलक्खतरुणकामिणीपाअडअलडहवि-
म्भमओ समओ । (नभो विलोक्य) एत्थ हि । अत्थाअंपि व कालिआमइ-
लिउज्जोअं अप्पमुट्ठअं एअं रेहइ खंडिअंसुपसरं सीआंसिणो मंडलं पल्लच्छेइ
घणंधकारणिअरं वित्थारअंतो दिसाचकं कुक्कुडचूडपाडलसिहो अकंसु-
पब्भारओ । इअं चेअ पुणरुत्तरतिसंभोअंसंमद्दमलिणिअपसाहणस्स प्रसाहणं-
तरग्गहणवेला विलासिणीजणस्स । तहहि ।

१. कथमद्य तरुणदिनकरकरनिकरनिपतनस्फुटस्फुटपुटकिर्नासांद्रमकरंदानिष्यंदस-
मुद्दूननार्दितादिशामुखेन प्रत्यप्रविकसत्सरसकेशप्रमूनपरिमलोद्धारमासलेन कुहकुहाय-
मानजलशकुंतकेलीकलहकलकलाकर्षणपेशलेन उत्प्रेरणफुल्लापितहल्लकफुल्लासवासिक्तम-
ल्लिकाक्षतल्लजेन उद्धादितनलिनगृहपरिपात्यस्पष्टप्रस्ततषट्पदरिंछोलिञ्जंकारमधुरेण
गोसर्गसमीरणेण आलिप्तनभस्तलः प्रसरन्मसृणबालातपयुसृणकद्दमसमालिप्तगगन-
ध्वातो वर्तते । दर्शितोद्दामनिशी धरति चिह्नविलक्षतरुणकामिनीप्रकटसौदर्यवि-
भ्रमस्समयः । अत्र हि । आदर्शमिव कालिकामलिनीतोद्योतं अप्रमृष्टमेतत् प्रतिभाति
खंडिताशुप्रसरं शीताशोर्मंडलं पर्यस्तयति घनांधकारनिकरं विस्तारयन् दिशाचक्रं
कुक्कुटचूडपाटलशिखोऽर्काशुप्रग्भारः । इयमेव पुनरुत्तरतिसंभोगसंमर्दमलिनित-
प्रसाधनस्य प्रसाधनांतरग्रहणवेला विलासिनाजनस्य । तथाहि ।

वहइ चिहुरभारो मालदी पाडलाणं
 कुसुमवइहरेण गुंफिअं मज्झमालं ।
 वउलकुसुमगुच्छं माहवी फुल्लविद्धं
 फुरइ अ थणपट्ठे दामअं कामिणीणं ॥ ८ ॥

सुदं खु मये गदो अज्ज मंदाअणीं अवेक्खिदुं सामिकोरवेसरोत्ति ।
 जाव एण्हिं गंगातीरं गच्छामि । (परिक्रामति) ।

प्रतीहारः—यावदेनं पृच्छामि (उपसृत्य ।) कुतो भवान्
 किमत्रागतोस्ति ।

सौविदल्लः—इंदो कोरवेसरस्स खंदावारादो आअच्छेमि तस्स चेअ हि
 परिअणो ।

प्रतीहारः—कच्चिदिदानीं मेघेश्वरोपि विस्मारयति गुणान् महाराज-
 सोमप्रभस्य ।

सौविदल्लः—अअंअ किं एत्थ बहु वण्णिअदि । पडिच्छंदअं खु सो
 पिदुणो ।

प्रतीहारः—तेन हि राजन्वानेव दिष्ट्या कुरवो जनपदः । तथापि
 तद्गुणकथाकर्णनकौतुकं तरलयति नश्वेतः । कथय कीदृश इदानीं कौर-
 वेश्वरो मेघेश्वरः ।

१ “ वहति चिकुरभारो मालती पाटलानां कुसुमव्यतिकरेण गुंफिता
 मध्यमाला । बकुलकुसुमगुच्छं माधवी फुल्लविद्धं, स्फुरति च स्तनपट्टे दामकं कामि-
 नीनाम् ” । श्रुतं खलु मया गतोऽद्य मंदाकिनीमवेक्षितुं स्वामी कौरवेश्वरः इति ।
 यावदिदानीं गंगातीरं गच्छामि । २ इतः कौरवेश्वरस्य स्कंधावारादागच्छामि
 तस्यैव हि परिजनः । ३ आर्यं किमत्र बहु वर्ण्यते प्रतिच्छंदकं खलु
 सः पितुः ।

सौविदलः—तेण हि सुणिज्जउ एण्हिं खु सो ।

चित्ते धरेइ करुणं धरणिं भुअम्मि

सीसम्मि पाअजुअलं परमेसरस्स ।

णिल्लुत्तदुक्खविअणं सअलंपि लोअं-

अत्ताणअंपि विअ रक्खइ अप्पमत्तो ॥ ९ ॥

प्रतीहारः—तेन हि पुत्रवतामप्यग्रणीर्महाराजसोमप्रभः।(पुरो विलोक्य)।
इयं खलुसमुच्चरज्जलशकुंतमथरारावहारिणा समीरणेन लक्ष्यते समासीदंती
सुरस्रवंती ।

सौविदलः—कंहं समासण्णा जाल्लवी ।

(उभौ परिक्रम्य दृष्ट्वा च)

प्रतीहारः—इयं हि सा

गंगातरंगेण विधारयंती

सरोजजालं चलहंसमालम् ।

उल्लासिहारच्छविहारितोया

द्वाराणसी सीमविहारिपूरा ॥ १० ॥

किं च ।

मदकलसारसलीला

कल्हारविसरणमंजुलसमीरा ।

तामरससरसकेसर-

विसराकुलसलिलकह्लोला ॥ ११ ॥

इतो मया गंगातीर्थाभिरक्षणाय गंतव्यम् ।

१ तेन हि श्रूयतामिदानी खलु सः । “चित्ते धरति करुणां धरणीं भुजयोः शीघ्रं
पादयुगलं परमेश्वरस्य । निर्लेपदुःखवेदनं सकलमपि लोकं अस्मान्ममपाव रक्षत्य-
प्रमत्तः । २ कथं समासन्ना जान्हवी ।

सौविदल्लः—कुंदो खु सव्वलोअसाहारणं गंगातिथंवि अभिरक्षिज्जइ ।

प्रतीहारः—अत्र खलु काशीराजदुहिता सुलोचना सौभाग्यमज्जनार्थं
आगमिष्यति ।

सौविदल्लः—तेणं हि जुज्जइ ।

प्रतीहारः—क पुनर्भद्रमुखेन चालितव्यम् ?

सौविदल्लः—गदो खु अग्गदो मंदाइणीं अवेक्खित्तुं सामी मे कौरवेसरो ।
(पुरो निर्दिश्य) एदं च दोरिदरअतुरिलतुरअपडिणवखुरघादणिरंतरखंडिदं
सूआवेदि तस्स गमणमगं धरणिवटं ।

प्रतीहारः—तेन हि युष्माभिरपि परिहर्तव्यो गंगातीरप्रदेशः ।

सौविदल्लः—अअअ तह ।

(निष्कातौ)

१ कुतः खलु सर्वलोकसाधारणं गंगातीर्थमपि अभिरक्ष्यते। २ तेन हि युज्यते ।
३ गतः खल्वप्रतो मंदाकिनीमवेक्षितुं स्वामी मे कौरवेश्वरः । ४ एतच्च धोरितरयत्व-
रिततुरगप्रतिनखुरघातानिरंतरखंडितं सूचयति तस्य गमनमार्गं धरणीपृष्ठम् ।
५ आर्य तथा ।

मिश्रविष्कंभः ।



(ततः प्रविशति सोत्कण्डो राजा विदूषकश्च)

राजा—

प्रागावयोरुपनतस्य समागमस्य
संकेतवासभवनं तदनुस्मरामि ।
यत्रैव दर्पणतले क्षणसन्निविष्टा
संक्रामितौ सममहं च सुलोचना च ॥ १२ ॥

इदं तु पुनरलब्धविश्रामं परिभ्राम्यत्कथं नु नाम धार्येत धैर्यावसादतरलं
चेतः । यतो हि मे ।

येनैव सा प्रथममिन्दुमुखी प्रयाता
मार्गेण मां विकिरती स्मरमार्गणानाम् ।
तामेव संप्रति च मार्गयतोऽस्य भूयः
पर्याकुलस्य मनसोपि स एव मार्गः ॥ १३ ॥
निपीतो नेत्राभ्यामधररुचकः कौतुकरस —
प्रसंगस्मेराभ्यां प्रथममभववत्पक्ष्मलदृशः ।
कथं पातुं वाञ्छां पुनरपरथैवेयमपरा
परं धैर्यध्वंसं समविदधती नो परमतिः ॥ १४ ॥

विदूषकः—भो वअस्स रमाणिज्जं खु एअं गंगातीरुज्जाणं जाव दक्खिमो ।

राजा— यद्भवते रोचते ।

विदूषकः—इदो इदो (परिक्रामतः) भो वअस्स दक्ख दाव गंगातीरु-

१ भो वयस्य रामणीयं खल्वेतत् गंगातीरोद्यानं यावत्पश्यामः । २ इत इतः ।
३ भो वयस्य पश्य तावत् गंगातीरोद्यानस्य रामणीयकं, अत्र हि मन्थनिरंतरनिबद्धम-

ज्जाणस्स रामणिज्जअं । एत्थ हु । मज्झआरणिरंतराणिबद्धमहाणीलमाणीविडं-
तकंतिविसेसा जंबूणअमणिपालंवा विअ दुब्भंति अल्लीभमरस्ववुरा आरेव-
हविडवेहिं फुल्लमंजरीओ । विअसंति णिम्मलरूप्पच्छविधवलुज्जलदलाइ
तवणिज्जचुण्णसारिच्छारुणकेसरुक्कराइ विट्टुमखंडविलोहिअवट्टुलकणिणआइ
पुण्णाइपुप्फाइ । दीसंति थोरमुत्थाहलफलिहधवलाइ णिम्महिअवहलमइरू-
ग्गंधबंधुराइ तक्खणचोड्डुविअलिआइ महुअकुसुमाइ । सोहांति खंडिअजण-
हिअउवसंडणसंकंतवहलरुहिरकइमरसरंजिआइ उदाममअरंदअसइलणहरं-
कुराइ विअ बाहिरफुटगंठिविअडणसोणिमाइ किंसुअकुसुमाइ । अह हि ।
ओत्ताणपुडइणीराइआइ बहुमंजरिल्लसहआरआइ । कुसुमभरभरिअसेहालि-
आइ । भूरि विअसंत णोमालिआइ । थवअसआणिविडकंकेलिआइ । वि-
अलंतासवविसरोल्लिआइ । मउल्लग्गममणोहरमल्लिआइ । उप्फुल्लसुरहिबहुवल्लि-

हानीलमणिविगलत्कातिविशेषाः जावनदमणिप्रालंबा इव उहंते आनीलभ्रमरकर्कुरा
आरेवनविटपैः फुल्लमंजर्यैः । विकसंति निर्मेलरूप्यच्छविधवलोज्वलदलानि तपनीय-
चूर्णसद्वाराणकेसरोत्कराणि विट्टुमखंडविलोहितवर्तुलकर्णिकानि पुत्रागपुष्पाणि । दृश्यन्ते
स्थूलमुक्ताफलफाटिकधवलानि निर्मथितबहलमदिरोद्वंधबंधुराणि तत्क्षणवृत्तविगलितानि
मधुककुसुमानि । शोभन्ते खंडितजनहृदयोत्खंडनसंक्रांतबहुलधिरकदंमरसरंजि-
तानि उदाममकरध्वजशादूलनखांकुराणीव बहिस्फुटग्रंथिविघटनघनशोणिमानि
किंशुककुसुमानि । अथ च । उत्तानपुटकिनीराजितानि बहुमंजरीवत्सहकाराणि
कुसुमभरभरितशेफालिकानि भूरिविकसन्नवमालिकानि स्तबकशतनिविडकंकेलिकानि
विगलदासवविसराद्रितानि मुकुलोद्गममनोहरमल्लिकानि उत्फुल्लसुरभिबहुवल्लिकानि
निपतत्कुसुमरजोधूसराणि मलयानिलचांचल्यमानकेसराणि सर्वांगमुराभिनव्यमस्वकाणि
नवगुच्छगुफितकुरबकाणि झंकारमुखरेदिराणि सुखशीतलमाधवीमादिराणि, मधुशी-
करवत् शिशिरबकुलानि मधुरनिनदस्वरभृतकुलानि दर्शितवसंतनवविभ्रमाणि संमा-
नितपवनपरिभ्रमाणि, इंदानी हरंति युवजनमनांसि गंगातटपर्यंतवनानि । पश्य
पश्य । इह च सुखविनोदे कृतमदनोदये सुरनदीतीरवनोदरे ननु सहचरीसहितः
सुरजनः सुखितः मज्जति रतिसागरे ।

आइ णिवडंतकुसुमरअधूसराइ मलआणिलचंचेह्लिअकेसराइ सव्वंगसुरहिण-
वमरुवआइ णवगुच्छगुंठिअकुरवआइ झंकारमुहुरिंदिराइ सुहसीअलमाहइ
मदिराइ । महुसीअरिह्लिसिसिरवउलाइ दंसिदवसंतणवविभमाइ सम्माणि-
अपवणपरिब्भमाइ एण्हिं हरंति जुवजणमणाइ । गंगाअडपेरं तवणाइ
पच्छ पच्छ । इह अ सुहविणोदए किअमअणोदए सुरणईतीरवणोअए णं
सहअरिसहिओ सुरअण सुहिओ वुड्डइ रहरससाअरे ।

राजा—(निर्वर्ण्य) वयस्य सम्यगुपलक्षितम् । अत्र हि ।

चूषंश्चूतांकुराग्रं क्षणमथ कलिकाः पाटयन् पाटलीना-
मास्कंदन् कुंडकोशं झटिति विघटयन् कुड्मलं कारहाटम् ।

भिंदन् मंदारबद्धं मुकुलमधिकचं चंपकानां च चुम्बन्
पुष्पाद्भ्येति पुष्पं मधुकरनिकरः प्राप्तहर्षप्रकर्षः ॥ १५ ॥

अपि च । अयं च खलु मतंगजमदामोदसंवादिसुरभिसुमनाच्छादयति
सप्तच्छदो गंधांतरग्रहणशक्तिं घ्राणपुष्टस्य । अयं च धौतकलधौतगोलककमनी-
यानि सकौतुककामिनीजनाग्रहस्तग्रहणलीलार्हाणि विभर्ति महार्हाणि फलानि
जंबीरः । इमानि च स्निग्धहरितानि लुंठयति विंबोष्ठानां प्रकोष्ठकांतिं पुण्ड्रे-
क्षुकांडानि । अयं च तरुणकामिनीकर्णपूरकरणयोग्यानि वहति प्रवालपाट-
लानि प्रवालान्यशोकः । अमूनि च द्वविडविलासिनीताटंकरचनोचितानि
शुकच्छदछवि हरंति हरंति विलोचनानि नालिकेरपत्राणि । इयं च तुलित-
विदर्भकामिनीपीनोरुस्तंभविभ्रमा स्तम्भयति वीक्षणानि राजरंभा । (अन्यतो
विलोक्य निर्वर्ण्य च)

हृद्यामद्यानुधावत्यधरदलरुचारंजितां दंतपर्किं

गौडीनां प्रौढपाककमपरिदलितैः स्वैः फलैरुच्छिलिंगः ।

निष्टप्तस्वर्णवर्णच्छविभिरवहितघ्राणलेढव्यगंधैः

काश्मीरीगण्डशोभां कवलयति फलैर्निर्मलैर्मातुलिङ्गः ॥१६॥

(अन्यतो हृष्टा) इतश्च ।

रमयति हरिद्वंतोद्विद्वैर्विलयविकाशितै-
रलकरचना चोलस्त्रीणां मुखेष्वेव तानितैः ।
अनतिजरठैः पुष्टैरेषां जपाकुसुमारुणै-
र्विधुरमुकुलाच्च बंधूकांस्तान्मनो बहु मन्यते ॥ १७ ॥

इतश्च ।

असौ शिरीषः कुसुमानि धत्ते
सुलोचनाबाहुलतामृदूनि ।
प्रियाकपोलच्छुरणार्चनीयै-
र्विभाति लोभ्रः सुमनःपरागैः ॥ १८ ॥

(स्पृशै रूपयित्वा) अहो मनोज्ञकं मंदाकिनीतीरोद्यानमारुतस्य ।
अत्र हि ।

वर्षतः प्रविकासिकेसररजश्रूर्णान्मधुश्रोतिनः
कर्षतः कलकंठकंठकुहराञ्चूतासवाद्रा गिरः ।
सद्यः खंडितमानिनीहृदयगान् मंदानिलांश्चांदना-
नालेपान् परिशेषयन्ति न परं धैर्यावलेपानपि ॥ १९ ॥

विदूषकः—वैअस्स इदो दक्खिअदु मंदाइणिं ।

राजा—(विलोक्य निर्वर्ण्य च) इयं खलु मदोद्भरोद्दाममल्लिकाक्ष-
पक्षाविक्षेपक्षोभणप्रक्षरदरविंदमरंदावस्कंदसांद्रसलिला सलीलविलोठमान-
पाठीनपरिपाटीजाटिलकल्लोला कलकणितानुमीयमानोदिरवृदांदोलितवि-
निर्द्वेदीवरवना विहारकेलीकलभायमानकोकिनदमुखरितिविक्रकोक-
नदकुटीरकोटरा सकौतुकवरटारटनानुसरणसप्रांतकलहंसकुलसंकुलोत्फुल-

१ वयस्य इतः पश्यतु मंदाकिनीम् ।

पुंडरीकखंडा चटुलखंजरीटकुटिलपदपंक्तिचित्रितपर्यंतसैकततला प्रसाद-
तुलितनिर्मलस्फाटिकतटा विघटितसौगंधिकगंधसंबंधबंधुरितगंधवाहा नन्द-
यति नयनानि मंदाकिनी । तथाहि ।

वासयंति मुहुरत्र मूर्च्छता

सौरभेण युगपत्समीरणम् ।

स्पंदमानमकरंदमेदुरा-

ण्युत्फलानि च महोत्पलानि च ॥ २० ॥

अपि च-

क्वचिज्जंबूकुंजप्रतिहतिपरावर्तितजवः

क्वचिद् वृत्तावर्तभ्रमवशपरिभ्रान्तसलिलः ।

क्वचिद्रोधःपातद्वुतविघटमानोर्मिनिवहः

प्रवाहो जान्हव्याः प्रथयति गभीरं कलकलम् ॥ २१ ॥

इतश्च ।

विसृत्य लहरीजलं नभसि दूरमत्रोत्थिता

विवर्तितनिशातशुभ्रकरवालधारोज्ज्वलाः ।

झषाश्चदुलचंक्रमास्सपदि मीनकेतोरपि

स्फुरंत इव कंतवः किमपि कौतुकं तन्वते ॥ २२ ॥

विदूषकः-(निर्वर्ण्य) भो वअँस दक्ख दाव इदो पाडिवचंदकोडि-

१ हंसविशेषः । २ शीघ्र । ३ भो वयस्य पश्य तावदितः प्रतिपच्चंद्रको-
टिकुटिलविकटदंष्ट्रकरालमुखकुहराः समुत्तंभितकर्कशहस्ताः दृश्यंते तरंत इव
द्विघंटाः (गजाः) । भयपलायितसकलजलचरनिकराः मकराः । इतश्च
भ्रमणरभसविव्यजलविहंगपरिह्रियमाणपरिसराः दीर्घतरपुरुषाक्रंदगर्भिताः दधति
सौहित्यं । निरंतरभ्रमत्सलिलपूराः पुष्पसत्त्वाः । इतश्च । मज्जनोत्सुकजना-
वतरणदूरोत्सारितशैवालाः निर्मूलितजंबालाः प्रसादप्रकटप्रीतच्छ्रिततीरतरुनिकराः
साजिता इव दर्पणा,

कुडिलविअडदाडारालमुहुकुहरा समुत्तंभिदककसहत्था दीसंति तरंता
 विअ दोषंटा । भअपलाइज्जंत सअलजलअरणिअरा मअरा । इदो अ
 भमलरभसभाअंतजलविहंगपरिहरिज्जंतपरिसरा दीहरपुरसकंदगग्निणा दंति
 ओहित्थं णिरंतरभमंतसलिलऊरा तालूरा । इदो अ मज्जणागाअजणा-
 वतरणदूरोसारिअसेवाला णिम्मूल्लिअजंबाला पसादपाअडपडिच्छंदिअतीरत-
 रुणिअरा सज्जिदा विअ दप्पणा, जैणहव्विए हरंति हिअआइं । विसत्थविहरंत-
 पाढीणाडिंभजूथा तित्था । इदो अ मन्दवार्यंतमंदाइणीपवणदुव्वंतपेरंता सुव्वं-
 तमहरसारसंणिणादमणहरा अक्खिवंति लोअणाइ णिअडावगासगआ-
 अवावडासिसितरंगआ तडकडुंगआ ।

राजा—(विलोक्य निर्वर्ण्य च) अहो स्पृहणीयता जान्हव्याः । अत्र हि ।

तरंगप्रेङ्खोलव्यतिकरपरावर्तितदलं

दृशा सारंगाक्ष्यास्तुलयति विलोलं कुवलयं ।

स्तनौ तस्याः कार्तस्वरकलशसौभाग्यजयिनी

स्मरक्रीडादोलौ स्मरयतितरां कोकमिथुनम् ॥ २३ ॥

(सविशेषोत्कंठम्) ।

यच्चक्रीकरणं करेण सदयं यद्वा नखोल्लेखनं

गण्डाभ्यामुपगृहनं यदसकृद्भ्रूकेण यत्पीडनम् ।

आघ्राणं कुचयोर्यदुत्पुलकयोर्यच्चार्षणं नेत्रयो-

र्यद्वा चूचुकचुंबनं व्रजतु तद्गृहं च तां नामुमः ॥ २४ ॥

विदूषकः—वअस्स अत्थि तिस्सा दंसणोवाओ ।

१. जानव्याः ह्रंति हृदयानि । विस्त्रब्धविहरत्पाठीनडिम्भयूथाः तत्र । इतश्च मंद-
 वह्नमंदाकिनीपवनधूयमानपर्यंताः श्रूयमाणमधुरसारसनिनदमनोहरा आक्षिपंति
 लोचनानि निकटावकाशगतातव्यापृतशिशिरतरंगाः तटकुंजाः । २ वयस्य अस्ति
 तस्याः दर्शनीपायः ।

राजा—वयस्य कथमिव ।

विदूषकः—भणिदं खु अम्हाणं सोविदल्लेण लल्लेण, आगमिस्सिदि सोहग्गमज्जणत्थं एत्थ कासीराअउत्तित्ति ।

राजा—तदपि द्रक्ष्यामः ।

(निर्वर्णयंतौ परिक्रामतः)

(ततः प्रविशति सुलोचना नवमालिका चेटी च)

नवमालिका—पिअसहि जाव मज्जणवेला ताव एत्थ गंगातीरुज्जाणे दिट्ठिओ विणोदस्सम्ह ।

सुलोचना—जहँ पिअसहि भणादि ।

नवमालिका—इदो ईदो पिअसहि । (सर्वाः परिक्रामंति)

चेटी—(निर्वर्णयँ)।अँहो इमस्स गिरंतरुफ्फुल्लसराअकुसुमदाए रत्तकंवलोगुंठि-
देहिं पिव पालिभद्दुमेहिं गिरंतरुफ्फुल्लदाए कणंतकणअपच्छदसंछण्णेहिं पिव
कंचणकोविआरपाअवेहिं गिन्भरविअसिअकसणगुच्छदाए इंदणीलमणिक्किर-
णसंवलिदेहिं पिव तापिच्छेहि गिन्विडविहडिअसामलमउलदाए गिम्मलमर-
गअमोहबलइदेहिं पिव सरिसएहिं घणपिणद्धधवलमंजरीसहस्सदाए मोनि-
अणिअरगुच्छेहिं पिव विअसिअसिंधुवारैहिं दंसिदेण पंचवण्णअकुसुमविच्च-
डुएण सज्जीवकरंत विअ पंचवाणाइ सुहविहारजोगसमग्गपुलिणसोहि-
अस्स पत्तलवहलकेअइवइवेत्थिअस्स रमणिज्जदा गंगातीरुज्जाणस्स ।

१ भणितं खत्वस्माकं सौविदल्लेन लल्लेन । आगमिष्यति सौभाग्यमज्जनार्थं
अत्र काशीराजपुत्रीति । २ प्रियसखि यावन्मज्जनवेला तावदत्र गंगातीरोद्याने
दृष्टिर्विनोदयिष्यामः । ३ यथा प्रियसखी भणति । ४ इतः इतः
प्रियसखि ५ अहो अस्य निरंतरोत्फुल्लसरागकुसुमतया रत्नकंबलावगुंठितैरिव ।
पारिभद्रद्रुमैः निरंतरोत्फुल्लप्रीतफुल्लतया वनत्कनकप्रच्छदसंछन्नैरिव कांच-
नकोविदारपादपैः निर्भरविकमितकृष्णगुच्छतया इंदनीलमणिक्किरणसंवलितैरिव
तापिच्छैर्निविडविघटितश्यामलमुकुलतया निर्मलमरकतमयूखवलयितैरिव शिरीषैः
घनपिनद्धधवलमंजरीसहस्रतया मौक्तिकनिकरगुच्छैरिव विकसितसिंधुवारैः दर्शितेन
पंचवर्णकुसुमविच्छंदेन सजीकुर्वत इव पंचवाणान् सुखविहारयोग्यसमप्रपुलिनशो-
भितस्य पत्रिलवहलकेतकीवृत्तिवेष्टितस्य रमणीयता गंगातीरोद्यानस्य ।

नवमालिका—(पुरो निर्दिश्य) रमेणीअं खु एअं सुहासिसिरच्छाअं
पिअंगुपाअवमूलं । जाव एत्थ मुहुत्तअं उवविसह ।

सुलोचना—जं पिअंसहिए रोएदि । (सर्वा उपविशंति)

नवमालिका—हला सरलए जाणाहि दाव महत्तरिआहिं किरंतस्स
केरसी पउत्ति मज्जणसंविहाणस्सत्ति ।

चेटी—जं पिअसही भणादि । (उत्थाय निष्क्रान्तौ)

सुलोचना—(आत्मगतं) कहं रमेणिज्जोवि एस उद्देशो तदंसणादो
पहुदि उम्मणाअंतस्स ण देइ णिउउइं हिअअस्स । जदो दीसंतावि एत्थ
उप्फुल्लमंजरीपुंजगुंजितमहुअरा इमे सहआरा सुमरावेति तं चेअ तेण
जणेण अलंकियपासं सहआरपाअवं । वाअंतावि एदे सरअसहआरपराअ-
सुराअसुरहिणो गंधवाहिणो सुमरावेति तं चेअ तज्जणसरीरपस्समहग्घविदं
समीरणं इमस्सिं च तं चेअ जणं धारअंति ण किंपि अणणं लग्गदि चरि-
दावआसे हिअए । इमाइं अ तदंसणसुहदुल्लिआइ लोअणाइ उम्मिसंतावि
ण पेक्खंति अत्थंतरं । इअं अ तदो पहुदि किंपि किंपि सुत्तअंती ण पारेदि
इदो मुहुत्तं मुहु-

१ रमेणीयं खल्वेतत् सुखशिशिरच्छायं प्रियंगुपादपमूलं यावदत्र मुहूर्तमुपविशामः ।
२ यत् प्रियसख्याः रोचते । ३. हला सरलिके जानीहि तावन्महत्तरिकाभिः कि-
यमाणस्य कीदृशीः प्रवृत्तिः मज्जनसंविधानस्येति । ४. यत् प्रियसखी भणति ।
५. कथं रमेणीयोपि एष उद्देश तद्दर्शनात्प्रभृति उन्मनायमानस्य न दधाति निवृत्तिं
हृदयस्य यतो दृश्यमाणा अप्यत्र उत्फुल्लमंजरीपुंजगुंजनमधुकरा इमे सहकारा स्मार-
यंति तमेव तेन जनेनालंकृतपार्श्वं सहकारपादपं । वातोपि एते सरलसहकारपराग-
सुरागसुरभिणो गंधवाहाः स्मारयंति तमेव तज्जनशरीरस्पर्शमहाधर्षितं समीरणं ।
अस्मिंश्च तमेव जनं धारयति न किमप्यन्यद् लगति चरितावकाशे हृदये इमे च तद्-
र्शनसुखदुर्ललिते लोचने उन्मिषती अपि न पश्यतोऽर्थांतरं । इयं च ततः प्रभृति किमपि
किमपि सूत्रयंती न पारयति इतो मुहूर्तं मुहुः ।

वाहुंदिदुव्वंदीकदव्व तेण जणेण चिंतावराई । अह अ अत्थदो एसा णिसग्गबला चिंता । अहं चेअ सु तेण तुलुग्गामेत्तदंसणसुहदाइणा महा-वाहुणा अभिजाइविरुद्धं कण्णआणं अभिद्वं अगणअंतेण दक्खंतस्सवि लोअणस्स कदग्धि करग्गहेण एकपदेकमारिआ एसो अ तस्स आदिकमो जं अहं चेअ सअं वरिट्टुकामा पडमं चेअ तेण णअणाणंददाणपुण्णचंदेण

१. विहृतिदुर्वेदीकृतेव तेन जनेन चिंतावराकी । अथ च अर्थत एषा निसर्गबला चिंता अहमेव खलु तेन यदच्छामात्रदर्शनसुखदायिना महा-बाहुनाभिजाताविरुद्धं कन्यानामभिव्रवमगणयता पश्यतोपि लोचनस्य कृतास्मि करग्रहेणैकपदे कमरिका । एष च तस्यातिक्रमो यदहमेव स्वयं वरितुकामा प्रथममेव तेन नयनानंददानपूर्णचंद्रेणोत्फुल्लपुंडरीकसदृक्षैः स्निग्धपक्ष्मलध्रुवलदीपैः स्वयं वृतास्मि चक्षुभिः । एष च मे विवेकघटो मनोरथो यत् स एव भवतु सर्वोपि दिवसः, सैव भवतु सकलापि वेला, स एव भवतु सर्वोप्युदेशः, सा एव भवतु सकलापि दिशा यस्मिन् क्षणमात्रे दर्शनसुखमासीत् । किं पुनः यदि अन्येपि अलीकलज्जाव्यसनेऽवधीरितसाश्वसेऽवगाहिते यथेच्छप्रेक्षणसाहसे द्वे लोचने लभेयेति । को वा तस्य प्रत्युपकारो दर्पणस्य येन प्रतिच्छता तस्य प्रतिच्छंदं दत्तं मे यथेच्छदर्शनसुखं लोचनयोः । अथवा लुब्धः खलु स दर्पणो येन क्षणांतर एव गोपितं तस्य प्रतिच्छंदकम् । निर्दाक्षिण्यश्च स जनो येन मुहूर्तमात्रात्तिरोभवता प्रतिच्छंदकदर्शनमपि आत्मनो न सोढं । अथवा अहमेवात्रापराध्यामि याहं संपूर्ण-दर्शनमात्रेणापि तं जनमसंभाव्य पश्यत एव तस्य यथापुरं हि प्रस्थिता । कथं वा अत्र आत्मनोपि न प्रभवति लज्जेमि । याहं तद्दर्शनरमणीया भूमिमावर्त्य पुनर्द्रष्टुमपि न लभे । श्रूयते च मया सयौवनस्य जनस्याभिमतजनदर्शने उत्खंडि-तधैर्यार्गल उद्गासितविनयव्यसनेऽपनीतलज्जातिरस्करणीको दुःसहार्भकर्कशो मदनो नाम कोपि अंतःकरणमैधिक्षिपतीति । तत् किलैतत् मयेदानीमनुभाव्यते येन मे अ-पर इव ततः प्रभृतिचिंता, अन्य एव संतापगर्भो मनसो विकारः । इतश्च मे अद्य प्रवर्तते वैलक्ष्यं यत्तद्दर्शनसमये संमुखासीनया एतया नवमालिकया तत्क्षणधैर्यस्व-लनविलक्षो मे भावो लक्षितो न वेति ।

उष्णुल्लपुण्डरीअसरिच्छेहि सिणित्थपमहलधवलदीहरेहि सअं वुददहि चकखूहिं एसो अमे विवेअमूढो मणोरहोजं सा एव्व होदु सव्वोवि दिअहो । सा एव्व होदु सअलावि वेला, सो एव्व होदु सव्वोवि उद्देसो, सा एव्व होदु सअलावि दिसा । जहिं खणमेत्त दंसणसुहं आसि । किं उण जइ अण्णाइ वि अलीअलज्जावसणाइ ओहिरदसज्जसहेवगाइ जहिच्छपेच्छण साहसिआइ दोण्णि लोअणाइ लहेअति । कोवा तस्स पच्चुवआरो दप्पणस्स, जेण पडिच्छंतेण तस्य पडिच्छंदअं दिण्णं मे जाहिच्छंदंसणसुह लोअणाणं । अहल लुद्धो खु सो दप्पणो जेण खणंतरि चेअ गोपिअं तस्स पडिच्छंदअं । णिइविखणो अ सो जणो जेण मुहुत्तमेत्तादो तिरोभवतेण पडिच्छंद अदंसणांपि अप्पणो ण सहिदं । अहव अहं चेअ एत्थ अपरज्झामि जा अहं संपुण्ण (दंसण)मेत्तएणापि तं जणं असंभाविअ दक्खंतस्स चेअ तस्स जहपुरं हि पत्थिदा । कहं वा एत्थ अत्तणोपि ण पभवति लज्जेमि जा अहं तदंसणरमणिज्जं भूमिं आवात्तिअ पुणो दंसिदुंपि ण लहेमि । सुव्वइ अ मए सजोव्वणस्स जणास्स अभिमदजणदंसणे उक्खंडिदधीरगगलो उव्वासिदविणअवसणो अवणीदलज्जतिरक्खणीओ दूसहारंभकक्कसो मअणो णाम कोवि अंतक्करणं अक्खिद्वदिति । तं किर एदं मए दाणिं अणुहाविज्जादि जेण मे अवर एव्व अदो पहादि चिंता ! अण्णो एव्व संतावगग्भो मणस्स विआरो इदो अ मे अज्ज पवत्तदि वेलक्ख जं तदंसणसमए सम्मुहासीणाए इमाए णोमालिआए तक्खणधीरक्खलणविलक्खो मे भावो लक्खिद्वो ण वेत्ति ।

नवमालिका—(विलोक्य) पिअसहि किंवि चिंतआंति विअ लक्खिज्जासि ।

सुलोचना—(सर्वैलक्ष्यं) जइ अत्थि कहं तेण कहइस्स ।

नवमालिका—णं सु जं चिंतिज्जइ तं कहेदव्वंति णिओओ । जदा सु
अवरं पडिबद्धअं णत्थि तदा णं चिंतिज्जंतं कहिज्जइ कण्णआजणस्स
उण सुसिणिद्धेवि जणे पडिबद्धदि भावावेदणं णिसग्गसिद्धा लज्जा ।
ता समाद्धिदं मए लज्ज एव्व तुह अंतकरणं णिगुहावेदित्ति । जदो लक्खिज्जदि
एव्व सडिलणिससहेहिं अंगेहिं अदिण्णसेरसंभासणेण मुहेण थिमिदजिह्णेहि
अ लोअणेहिं अणुवद्धिजंति कावि दुरंता तुह चिंता । हिओ णअरदेवदा-
जत्तापाट्टिणिअत्ति आदिवेला तिस्सा आरंभोत्ति तक्केमि जेण तदो पहुदि
अण्णारिसं ते भासिअं, अण्णारिसिअ दिट्ठि, अण्णारिसं अ शरीरअं,
अण्णारिसे एव्व तुमंवि लक्खिज्जसि । तदो अ एक्कावि इमा अदीदा
जामिणी अत्थं गमअंती विवेअं । अंधराअंती अंतकरणं, अभिदवंती णिद्दा-
सुहं, णिम्मूलअंती धीरं, उम्मीलअंती संतापं, सहीजणस्सवि लज्जाभारेण
अणुण्णामिदमुहिए अजाणंतीए कहणिज्जं, अमुणंतीए करणिज्जं कहं
कहंपि तुह गदा ।

सुलोचना—(सवैलक्ष्यं सेर्ष्यं च) किंएदं किंवि हिअए काऊण
विअकसेहि ।

१ न खलु यश्चिन्त्यते तत्कथयितव्यमिति नियोगो यदा खत्वपरं प्रतिबंधकं
नास्ति तदा ननु चिंतितं कथ्यते, कन्यकाजनस्य पुनः सुस्निग्धेपि जने प्रतिबध्नाति
भावावेदनं निसर्गसिद्धा लज्जा । तस्मात् समर्थितं मया लज्जैव तवांतःकरणं
निगूहयति इति । यतो लक्ष्यत एव शिथिलनिस्सहैरगैरदत्तस्वैरभाषणेन मुखेन
स्तिमितजिह्वाभ्यां च लोचनाभ्यामनुबध्यमाना कापि दुरंता चिता ह्यथ नगरदेवता-
यात्राप्रभृति अतिवेळस्तस्या आरंभ इति तर्कयामि । येन ततःप्रभृत्यन्यादृशं
ते भाषितं अन्यादृशी च दृष्टिः अन्यादृशं च शरीरं, अन्या दृश्येव त्वमपि
लक्ष्यसे । ततश्चैकापि इयमतीता कामिनी अस्तं गमयंती विवेकं अंधः-
कारयंती अंतःकरणमभिद्रावयंती निद्रासुखं निर्मूलयंती धैर्यं उन्मीलयंती सं-
तापं सूखीजनस्यापि लज्जाभारेणासुखामितमुख्या जानंत्या कथनीयमजानंत्या
करणीयं कथं कथमपि त्वया गमिता । २ किमेतत् किमपि हृदये कृत्वा विकल्पसे ।

नवमालिका—पिअसहि अलं ते भएण जाव सणिहेण वलीअं खु मे तुस्सइ अप्पा ठाणे एव्व ओलग्गा दिट्ठित्ति । महत्तेण भाअधेएण कण्णआणं अहिरूवतमो पई लब्भदि । तच्च पुण्णंवि केवलं माणुसोत्ति मुणेहि । जंदो तारिसं उज्जलमहुरं रूवं, तारिसं उदारगहीरं सत्तं, तारिसी अघीर-ललिदा पइडि ण उत्तमक्खत्तियअदो अण्णस्स संभाविअदि । अह अ । पिअसहि तुह एव्व सअंवरजत्ताणिमित्तं आअदेण होद्वं तेषा । ता णिच्चिंता दाणिं होहि । कल्लं खु तं चेअ सअं वरिस्ससि ।

(सुलोचना सल्लं वाष्पं विदार्य तूष्णीमास्ते)

नवमालिका—अदिउज्जए महवि णाम एव्वं लज्जंती कंहं ते हि-अआदो ण लज्जेसि ।

सुलोचना—पिअसहि खंतव्वो एस लज्जापरवदीए मह भाव-गूहणादिकमो ।

नवमालिका—सर्हावसिद्धेपि अ कण्णआणं इमस्सि अत्थे कंहं णाम पिअसही अवरज्जादि ।

विदूषकः—(कर्णं दत्त्वा) वैअस्स एत्थ एव्व पिअंगुपाअवमूले इत्थि-आजणालाओ सुणिज्जइ ।

१. प्रियसखि अलं ते भयेन यावत् स्नेहेन बलवत्खलु मे तुष्यत्यात्मा स्थान एवावलम्भा दृष्टेरिति महता भागधेयेन कन्यकानामभिरूपतमः पतिलेभ्यते तच्च पुष्यमपि केवलं मानुषस्येति जानीहि यतस्तादृशमुज्ज्वलं मधुरं रूपं तादृशमुदार-गंभीरं सत्त्वं तादृशी च धीरललिता प्रकृतिः नोत्तमक्षेत्रियादन्यस्य संभाव्यते । अथ च । प्रियसखि तवैव स्वयंवरयात्रानिमित्तमागतेन भवितव्यं तेन । तस्मान्नि-श्चितेदानीं भव । काल्यं खलु तमेव स्वयं वरिष्यसि । २. अति ऋज्विममपि नाम एवं लज्जंती कथं ते हृदयान्न लज्जसि । ३. प्रियसखि क्षंतव्य एष लज्जापरवत्या मम भावगूहनातिक्रमः । ४. स्वभावसिद्धेपि कन्यकानामस्मिन्नर्थे कथं नाम प्रिय-सखी अपराध्यति । ५. वयस्यात्रैव प्रियंगुपादपमूले स्त्रीजनालापः श्रूयते ।

राजा—(आत्मगतं) अपि नाम सा भवेत् । (प्रकाशं) यावद्-
मुना प्रलंबविष्टेनाश्रमंतकपादपेनातरितः पश्यामि (तथा दृष्ट्वा सहर्षं)
वयस्य दिष्ट्या वर्धसे । सैव खल्वियं ते प्रियसखी ।

विदूषकः—(दृष्ट्वा) केहं एसा तत्तहोदी कासीराअउत्ती ।

राजा—(निर्वर्ण्य सोत्कंठं)

इयं सा लावण्यामृतसरिति यस्यां मम दृशौ

निरुच्छ्वासं मग्ने पदमपि लभे तेन तरितुं ।

स्थिरीभूतं यस्यां प्रकृतितरलं संप्रति मनो ।

यया कामः कामं हृदयमिदमंतर्व्यथयति ॥ २५ ॥

नवमालिका—महाँभागो खु सो जणो जो एव्वं णाम पिअसहीए
हिअ सदापि अ वड्डइ ।

सुलोचना—(सलज्जं) सहिं कीस मं वाहेहि । साविदा खु से मए
जइ मे पुणोवि किंवि असंबंधं जंपिहिस्सि ।

विदूषकः—वअस्स तुह एव्व उत्तंतो वड्डदित्ति तक्केमि ।

राजा—अहो स्पृहणीयः कन्यकानां व्रीडाव्यतिकरः ।

तथाहि—

निरुंधाना कूटं किमपि हृदये वस्तु लिखितं

तदस्वस्थैर्भावैः पुनरनुमिमानां प्रियसखीं ।

सलज्जं जल्पंती परिमृदितशुष्काक्षरमसौ

विलक्षस्मेरास्या कथमपि तदस्याः स्फुटयति ॥ २६ ॥

(पुनर्निर्वर्ण्य) अहो सर्वावस्थासु कामनीयकमस्याः ।

१. कथमेषा तत्रभवता काशीराजपुत्री । २. महाभारतः खलु स जन्म य एते नाम
प्रियसख्या हृदये सदापि च वर्तते । ३. सखि कस्मान्मां बाधसे । शापिता खल्वसि
मया यदि मां पुनरपि किमप्यसंबंधं जल्पसि ४. वयस्य तवैव वृत्तांतो वर्तते
इति तर्कयामि ।

इदं हि—

जरठरविमयूखतापताम्यत्—

किसलयदुर्बलकोमलांगयष्ट्यां ।

चकितहरिणशावलोचनाया—

मभिरमते हृदयं सुलोचनायाम् ॥ २७ ॥

नवमालिका—का वा एत्थ असंबंधं मंतेदि सुसंबंधं चेअ खु एदं भविस्सदि ।

सुलोचना—(स्वगतं) अमोहवादिणी होहि ।

राजा—इयं स्वत्वसंछितपराक्रमस्य मकरकेतोरसंहार्यशौर्यहेतुः सुमहानवष्टंभः (आकाशे लक्ष्यं बद्धा) अयि भोः कुसुमधन्वन् वृथा कथसे इदमुपालभ्यसे ।

यत्रैते स्फुरतः प्रमथ्य विनयं दीर्घे भ्रुवौ सुभ्रुवो—

यत्रैते हरतः प्रसह्य तरले धैर्यग्रहं लोचने ।

यत्रैषास्ति विमोहनाय जगतस्तत्र स्मर श्रूयतां

कोदंडे च शरेषु च त्वयि च भोः स्यात्पौनरुक्त्यं परम् ॥ २८ ॥

सुलोचना—(स्वगतं) अवि णाम सो जणो अज्जवि दंसणसुहं देज्ज ।

नवमालिका—(विभाव्य स्वगतं) कहं एसा चिंताभरेण वलिअं खिज्जइ होदु जाव इमाए हिअअं अक्खिवामि । (प्रकाशं) पिअंसहि एसा खु सह

१. का वात्रासंबंधं मंत्रयते सुसंबंधमेव खलु एतद् भविष्यति । २. अमोघवादिनी भव । ३. अपि नाम स जनः अद्यापि दर्शनसुखं दास्यति । ४. कथमेवा चिंताभरेण बलवत् खिद्यते भवतु तावदस्या हृदयमाक्षिपामि । ५. प्रियसाखि एषा खलु सह ससुन्वरत्नुररकारंडवकेलिकलहकलकलगांभीरेण शब्दापयतीव मास्तेन भागीरथी । तस्माद्दुस्तिष्ठ तावत् यावत् सरलिका आगमिष्यति तावन्मंदाकिनी पश्यावः ।

समुच्चरंतकुररकारंडवकेलिकलअलगंभिणेण सद्वावेदि विअ मारुदेण
भाईरहि । ता उट्टेहि दाव जाव सरलिआ आअभिस्सदि । ताव मंदाअणीं
दक्खिह ।

सुलोचना—जं पिअंसहीए रोअदि । (उत्तिष्ठतः)

नवमालिका—इदो^१ इदो पिअसहि (परिक्रामतः)

राजा—(निर्वर्ण्य) कथं समग्रसाधनः संप्रति संग्रामयते कुसुमधन्वा ।
मम हि—

अस्याः कामः कठोरः स्तनतटयुगले नाभिरंधे गभीरो
विस्तीर्णः श्रोणिबिंबे गतिषु कृतपदो हस्तयोर्दत्तहस्तः ।
जातोत्कंठोथ कंठे मुखमनु सुमुखं काममोष्ठे स रागो ।
विभ्रांतश्चायमक्ष्णोर्जनयति हृदयस्थाय्यवस्थामवस्थाम् २९

विदूषकः—वअस्स इदो एव्व कहं आअच्छंति ।

राजा—सस्से किमत्र कुर्मः । अथवा स्वयमासीदंत्योरनयोरदुष्ट एव
याट्छिक्क उपनिपातः ।

सुलोचना—(अग्रतो राजान दृष्ट्वा ससाध्वसं समौत्सुक्यं चात्मगतं)
अहो सो एव्व एत्थ समाणीदो देव्वेण ।

नवमालिका—(राजानं दृष्ट्वा अपवार्यं) पिअंसहि दिट्ठिआ
वड्ढेसि सो एव्व जणो एत्थ समाणीदो देव्वेण ।

सुलोचना—(सलज्जमपवार्यं) हँला किं एत्थ करिअदु ।

नवमालिका—(अपवार्यं सस्मितं) इमं एव्व णं पुच्छसु ।

१. यत् प्रियसख्याः रोचते । २. इतः इतः प्रियसखि । ३. वयस्य इत एव
कथमागच्छतः । ४. अहो स एवात्र समानीतो दैवेन । ५. प्रियसखि दिष्ट्या
वर्धसे, स एव जनोत्र समानीतो दैवेन । ६. हला किमत्र क्रियता । ७. इममेव
ननु पृच्छ ।

सुलोचना—(सेष्यमपवार्य) हलो पुणोवि किं असंबद्धं भणासि ।
(अन्यतो गंतुमिच्छति) ।

नवमालिका—पिअंसहि मा मा कुप्पेहि (हस्ते गृह्णाति)

राजा—(स्वगतं) अयमत्रावसरः । (उपसृत्य ससांत्वनम्) अयि सरले—

बेन व्यलिकेपि कृतेन कोपो दाक्षिण्यरुद्धो लभतेऽवकाशं ।
तस्मिन् जनेऽस्मिन्नकृतापराधे कुतो वृथा त्वं कुपिता प्रयासि ॥३०॥

विदूषकः—कहं कोवणा अत्तहोदी ।

नवमालिका—अँदक्खिणे कहं अपुव्वदंसणसंभावणीअस्स इमस्स जणस्स वअणं लंघेसि ।

राजा—सखि कुतः खल्वसौ कुपिता ।

नवमालिका—इमं एव्वं पुच्छइ ।

(सुलोचना सेष्यं नवमालिकां पश्यति)

राजा—सुंदरि प्रसीद प्रसीद ।

(नेपथ्ये)

इदो^१ पिअसहि

नवमालिका—(कर्णं दत्त्वा) पिअंसहि सरलिआ णं सद्दावेइ ता इदो सिग्घं एहि ।

सुलोचना—(स्वगतं) कर्हं एत्तिअंवि विग्घिदं । का गई ।

१. हला पनरपि किमसंबद्धं भणासि । २. प्रियसखि मा मा कुप्य । ३. कर्णं कोपनात्रभवती । ४. अदक्षिणे कथमपूर्वदर्शनसंभावनीयस्यास्य वचनं लंघयसि । ५. इमामेव पृच्छ । ६. इतः प्रियसखी । ७. प्रियसखि सरलिका ननु शब्दापयति तस्मादितः शीघ्रमेहि ८. कथमेतावदपि विप्रितं । का गतिः ।

(परिक्रम्य निष्कांते)

राजा—अहो क्षणदर्शनमपि न सोढव्यमीर्ष्यालुना द्वैवेन ।

विदूषकः—वअस्स णिच्चिंतो दाणिं होहि । असाहारणो खु तत्त-
होदीए तुवम्मि बहुमाणो ।

राजा—अतर्कितोपनतेन च दर्शनेन प्रतिक्षणविधीयमानविभ्रममाभ्रे-
डितं तस्याप्रीडितम् ।

तथाहि—

स्तनतटसमुत्क्षिप्ता मुक्तावली परिवर्तिता
सुनिहितमपि स्रष्टुं कर्णोत्पलं प्रहितः करः ।

विनमितमुखं सख्या सव्याजमंतरितं मुहु-

मांथि च निपतद्दृष्टौ न्यस्ते दृशौ स्तनचूचुके ॥ ३१ ॥

(विचिंत्य सौत्सुक्यं) अहो अभिरूपं तस्याः प्रियसखीं प्रति प्रणयरसार्द्रं
कुपितं ।

तथाहि—

नैवाधरेण स्फुरितं न रक्ते विलांचनेन स्वलितं च गत्या ।
तथापि कोपः परिभावितोऽस्य भिन्नक्रमेणैव निरीक्षितेन ॥ ३२ ॥

(अग्रतो विलोक्य सोत्कंठं)

क्षणमिह मदिराक्ष्यामग्रतो मे स्थितायां

स्तनतटपरिणाहात्प्रच्युतस्याकुतोपि ।

पथि च विटपिलग्नस्योत्तरीयांचलस्य

क्षणकृतगतिविघ्नस्यैव भूयः स्मरामि ॥ ३३ ॥

(सांतस्तापं निश्वस्य) अहो दुर्विषहता प्रियाविरहव्यथायाः । येनानु-

१ वयस्य निश्चित इदानीं भव । असाधारणः खलु तत्र भवत्यास्त्वर्थि
बहुमानः ।

पदमेव समुत्पादितसर्वांगीणपरितापा शिरोवेदनामिवापादयति । (सवि-
शेषोत्कंठं ।)

भवसि भवसि भूर्धन् सत्यमेवोत्तमाङ्गं
यदि सकृदपि तस्यास्तेष्वर्ष्यमुत्क्षिप्तपाणेः ।
रतिकलहविमर्देष्वर्चति त्वां प्रियाया-
स्स परमपरिहार्यः पारिहार्यप्रहारः ॥ ३४ ॥

विदूषकः—भो वअस्सं समासण्णो मज्झाण्हो जाव एण्हि संदावारं
एव्व गच्छेमो ।

राजा—(नभो विलोक्य ।) कथं गतमहर्दलम् ।
तथाहि ।

अहमिह सहसान् संगरन् बर्हभारं
तरुविटपनिषण्णस्सेवते स्वापसौख्यम् ।
श्रयति तपनतापादुत्रसन्नत्र चासौ
घननलिनपलाशाभ्यन्तरं मंदसानः ॥ ३५ ॥

किंच ।

प्रासादोदरवासगेहतलिमेष्वघातपो द्वे जिन-
श्रर्चाचंदनकर्दमार्द्रतनुभिः सार्धं प्रियाभिः प्रियाः ।
क्षौमांतव्यजनैः करव्यतिकराः संविज्यमानैर्मिथः
कुर्वतः सुरतश्रमव्यपनयं तंद्रालवः शेरते ॥ ३६ ॥


विदूषकः—इदो इदो पिअवअस्सो ।

(इति परिक्रम्य निष्कान्तौ)

इति श्रीकवि हस्तिमह्तेन विरचिते कौरवपौरवीयनाटके गंगामञ्जनं
नाम द्वितीयोङ्कः समाप्तः ॥ २ ॥

१ भो वयस्य समासन्नो मध्यान्हः यावदिदानी स्तंदावारमेव गच्छावः ।
२ इत इतः प्रियवयस्यः ।

तृतीयोऽङ्कः ॥ ३ ॥



(ततः प्रविशति विटः)

विटः—अहो अनन्यसाधारणी वाराणस्याः सम्राद्धिः ।
अत्र हि—

गुण एवाहार्यं भवति पुरुषाणां बहुमतं
स्त्रियः स्वैरं हार्यः प्रणयचतुरैश्चादुवचनैः ।
धनं पात्रे दत्तं न खलु वसुगुतिर्धनवशां
कवीनां काप्यन्या भणितिरभिजाता विजयते ॥ ३ ॥

अतश्च—

वणिजो जित्वरीमाहुः सत्यं वाराणसीमिमाम् ।
यदेनया व्यजीयंत विश्वान्यनगरश्चियः ॥ २ ॥

विशेषतः पुनरथ सुलोचनास्वयंवरयात्रायामन्यैव कापि शोभा
काशीराजधान्याः ।

तथाहि—

अभ्युक्ष्यंत सरसकुसुमाभ्यर्चितैर्गंधतोयै—
वीर्थीमार्गाः पुरपरिजने नात्र संमृष्टशुद्धाः ।
पुष्पैश्च्योतन्मधुलवजडैर्निष्पतच्चंचरीकै—
व्याक्रीयंत सुरभिभरितो वेश्मनां चाजिराणि ॥ ३ ॥

अपि च—

उत्तंभितध्वजपटांचलचुंब्यमान—
ज्योतिर्विमानघिततीनि विभांत्यमूनि ।

सौधान्युवस्तमणितोरणकोणनद्ध-

डोलायमाननववंदनमालिकानि ॥ ४ ॥

यावदिदानीं स्वयंवरयात्राकृते समापततो राजन्यस्यावेक्षणेन चक्षुषी संभावयामः । (परिक्रम्याग्रतो विलोक्य) । कथमसौ विलासबाह्यालि-
र्मकरध्वजस्य संगीतशालारतेर्विक्रिया पण्यस्त्रीरत्नानामुत्पत्तिभवनं शृंगारस्य
नाभिगृहं लीलाया निर्माणभूमिर्विभ्रमाणामाकर्षणवाटिशं तरुणजनमनोमोना-
नामवस्कंदपरबलामिंद्रियग्रामस्य विनयमुखपटाक्षेपणरंगो विनीतजनवार-
णानां स्वगुणविकत्थनस्थानं धीदानां वैदग्ध्यविनिमयहृदयेकानां करा-
लगोलव्यतिकरपितृवनं वेश्याजनमातृजरतपितृपिशाचिकानां पुराणा
वामलूरुर्गाणिकादारिकाभुजंगीनामपूर्वमद्वैतदर्शनं मायाप्रपंचस्य पारि-
पंथिको निश्रेयसपथपान्थानां मनोरथमात्रास्वाद्यो दुर्गितानां द्रविणवतां
सदाप्यदत्तकवाटो वेशवाटः ।

किंच ।

अविस्त्रंभस्त्रिगंधं वचनमवलेह्यं श्रवणयोः

परिष्वंगस्संगव्यसनमपहस्त्येव मधुरः ।

ऋतेऽन्तः सद्भावात्सपरमुपचारश्च रुचिर-

स्सहैवोद्भिन्नानि स्तनमुकुलकैर्यत्र सुदृशाम् ॥ ५ ॥

(स्पर्शं रूपायित्वा) अहो वेशवीथीविहारसिकस्य कोप्यातिशायी
सौरभसंभारः समीरणस्य ।

अत्र हि—

प्रौढांगनारुचिरकंठघनांगरागः

कस्तूरिकापरिमलस्पृहणीयगंधः ।

सौभाग्यगर्वभरमन्थरयेव गत्या

चेतः प्रलोभयति नस्तरणो नभस्वान् ॥ ६ ॥

4/11/21

यावदेनं वेशवाटमतिलंघ्य राजन्यकावलोकाय राजमार्गं समासाधयामः ।
अथवा दुष्करमेनमतिलंघयितुम् ।

कुतः ।

न दृष्ट्वां विम्बोष्ठीमलमनभिभाष्यास्मि चलितुं
बिलम्बः स्यात्तैस्तैस्सुचिरमुपचारैश्च सुदृशाम् ।
अपेक्ष्यंते चास्मान् प्रचुरमपराद्धाश्च सुहृदः
प्रियाः प्रत्याश्वास्याः प्रणयघटनायै विघटिताः ॥ ७ ॥

तदंतरायः खल्वयं मार्गः कार्यान्तरस्य । अथवा शांतं श्रेयानेव मे प्रस्तु-
तकार्यीतरप्रसंगस्यात्र व्यासंगः ।

येन —

तांबूलवीटीरूपयुक्तशिष्टाः कर्पूरपारीस्सकरंडदत्ताः ।
माल्यानि धम्मिल्लकृताधिवासान्यमुत्र लप्स्ये मुहुरंगमभ्यः ॥ ८ ॥

तदिदानीमेनमवगाहिष्ये । (परिक्रम्यावलोक्य च) 'कथमेसौ वेशवाट-
मुखमंडपे दुर्विनीता शौण्डिघर्घरकंठघोषाधरितरूप्यघंटाटेण्टा । कथं नु
खल्वस्या मूर्त्याशिशरोर्तेरात्मानं रक्षेयं । दुर्लभः खल्वभिर्दुर्दान्तदेवितृ-
भिर्दृष्टस्य ममात्रापसारः । तत् किमत्र शरणं । भवतूत्तरीयेणावकुंठितस्त्व-
रितमस्माद्देशात्पलायिष्ये । (तथा परिक्रम्यन्) दिष्ट्या निश्शल्यः कुशल्यस्मि
हन्त भोः ।

द्रविणस्यार्जनं द्यूते वेशे तस्य विसर्जनं ।
एषामायव्ययद्वारे द्वे अपि व्यसने इमे ॥ ९ ॥

(कर्णं दत्वा) कुतः खल्व्वाह्वानध्वनिः । (विभाव्य) कथं चंद्रसेनाभव-
नात् । इह खल्वश्रांतप्रणयकेलीव्यतिकरमेकं मिथुनं प्रतिवसति । चंद्रसेनावै-
शिकचक्रोश्च । व्यभिचारितं खल्वस्यामभिजातसौहार्दायां परवित्ताच्छेदनेन

गाणिकाकुलधर्मेण । यदनयोर्द्विद्वयोरिव वर्तते परस्परार्थसंक्रमः ।
अतश्चैतदेवं ।

यतः-

न बहुप्रेयसीन् पुंसः कामिन्यो बहु मन्वते ।
पुंमांसो बहु मन्यते बहुपुंसीन् योषितः ॥ १० ॥

(पुनः कर्णं दत्त्वा) कथमिहैव भवनचंद्रशालायामपावृत्य गवाक्षं पत्या
सह वीक्षमाणा चंद्रसेनेव व्याहरति ।

इयं खलु-

अश्नांतकांतसुरतक्लमनूतनोत्थ--
स्वेदोदबिंदुविसरार्द्रकपोलपालिः ।
मा माह्वयत्यलसविह्वलजिह्वदृष्टि-
निश्वासगद्गदगलत्प्रसरैर्चोभिः ॥ ११ ॥
तल्पस्थितेयमुपधानविशिष्टहस्ता
न्यस्तानना पुलकिनी प्रियभर्तुरंसे ।
आस्रस्तकेशरचनांतरितावतंसा
धत्तेवधानमिह मत्प्रतिपालनायाम् ॥ १२ ॥

भवतु संभाव्यैव गच्छामि । (उपसृत्य) अजय्यमस्तु युवयोस्संगतं ।
किं ब्रूथ । अपि कुशलं भावस्येति । कथममुना कुशलपरिप्रश्नेनोद्धटितो
मे चिगदनवलोकनातिक्रमः । सखायौ मास्म मामुपालभेथा अपराध्यत्र
सुलोचनास्वयंवरयात्रा । यद्विप्रकृष्टसंनिविष्टराजांतरशिविरनिरिक्षणकौतु-
केन परिभ्रमतां तृतीयोयं दिवसः । किमाहतुः । तेन हि क्षांतमिति । एष
इदानीं निष्कृतनिजातिक्रमदुष्कर्मा महाकविप्रबंधस्येव नित्यप्रवृत्तसुख-
शय्यस्यास्य मिथुनस्य सौखशायिको भवामि । किमाह भवती चंक्रमण-

चपलस्येव बालकस्यांतर्गृहं निरुध्यमानस्य कुतस्ते प्रियसुहृदः सौख्यमिति । अलं कथांतरव्याजेनात्मनः सौभाग्यकतया । किमाह भवती । कंपितास्मि अलंक्रियतामयं शय्यार्थं इति । वासु सुलोचनास्वयंवरयात्रां प्रत्यवेक्ष्यो-पावर्तिष्ये । तदलमतियंत्रणया । किमाह भवान् । दृश्यतां भवता स्वयंवर-यात्रा । अहं तु पुनस्त्वन्मुखाच्छ्रोष्यामीति । (सस्मितं) अहो चापलमत्र भवतः । यद्वा किं वदंती श्रवणदानमपि गृहस्थूणस्यैवाद्दृष्टवहिर्गृहस्य सस्युर्नील्पीयः । (सस्मितं) । अथवा प्रवर्तयतु तवापि स्वयंवरयात्रां चंद्रसेना । कथं हासोत्तरमसौ पत्युरुरसि पतिता । भवतु साधयामस्ता-वत् । (परिक्रम्यावलोक्य च) कथमसौ जरत्कूपिका वाराणस्याः प्रदी-पच्छाया । मदनभानोरकालपलितं तरुणानां सिनीवाली सुरतचंद्रातपस्य जंगमचंचांशवाटस्य संमार्जनी स्त्रैणस्य विडंबयंती विलासिनी विभ्रमात्रि-जोदवसितालिंदवितार्दिकां दूषयंती भोगवत्या माता निषादवती ।

या खलु—

यतस्ततस्सूतविशीर्णसूत्रा पुराणकथेव शिरालदेहा ।
अमुंचती मंडनमगनाहं चलत्यचोरु प्रचलाकिकेव ॥१३॥

अपि चास्याः—

मूले बालयवप्ररोहधवलान् लब्धस्वभावांस्ततो
मांजिष्ठप्रसरच्छवीनथ चरत्कंकेलिनालारुणान् ।
पश्चान्मुग्धशिरीषकेसररुचः प्रांते च काकच्छद-
च्छाथान्मूर्ध्नि कचान् करोत्यपसरत्नीलीरसो भावितः ॥१४॥

हंत भोः, अनया खल्वयथार्थनामा भोगवती जाता येन सा भूताविष्टेव समर्थं परिहीयते । ग्रहग्रहीतेव न विश्वस्यते विषदूषितव वापिका नास्वा-द्यते । विषधराधिष्ठिताचंद्रनलता नोपसेव्यते । किंच बहुना चंडालिका तु

सा संप्रति चंडालिकेव दूरे स्पर्शस्यानिसर्गाश्रीलमुखराया हृदय इवात्मनो बहिर्द्वारे भवने को वावसरमेकं लगति ।

तथाहि—

निष्कासयत्येकत एकमेषा प्रवेशयत्यन्यमथान्यतश्च ।
पतिं सुतायाः कपटोत्कटाभिः स्वांशावतारैरिव कुट्टिनीभिः ॥१५॥

इत्थं च पुनः समर्थये ।

निर्दोषा भणितिर्निसर्गमधुरा निर्मत्सरा शेषुषा
निष्पापा नृपता जगद्बहुमता गीतिश्च निर्विकृता ।
निर्दोषा चरितस्थितिर्गुणवती वेश्या च निर्मातृका
यत्सत्यं बहुनापि भाग्यवसुना लभ्येत वा नैव वा ॥ १६ ॥

सर्वमेतदास्तां । इदं तु पुनरत्र धुनोति । यद्वाप्यसौ तरुणीमन्या झर्झ-
रखर्जरकमवरुद्धवती न जातूज्झति स्वयं वृषस्या । कथमाह्वयत्यपि । हंत
ध्वस्तोस्मि । भवतु (उपसृत्य) किमपि व्याजं कृत्वा गमिष्यामि । (हा-
स्यं निरुंधन्) अथवा व्याजीकरणमपि नास्यां अर्थक्रियां प्रवर्तयति ।
(उपसृत्य) वासुं निषादवति सुभगा भव । अथ वयस्यखर्जरकोप्यत्र ।
किं ब्रवीषि । न जानीम एव त्वमिति । हंत साधुकृतं खर्जरकेण किं भव-
त्या अपि जर्झरवादनेमेव तस्मै स्वदते एषाहमर्धचंद्रकं कृत्वा तमाने-
ष्यामि । मा कदाचिदपि भूर्निषादवती विषादवतां । किमाह भवती । कुतो मे
विषादः । यदा भाव एवैवं वर्तते इति । वासु तदयमव्यापृच्छे । किं ब्रवीषि
कदा पुनर्भावो द्रष्टव्यः । न खल्विहागत्य युक्तं मित्रदुहितरमसंभाव्य गंतु-
मिति । वासु स खर्जरकमथैव मां द्रक्ष्यसि किमाह भवती । तेन हि गम्यता-
मिति । साधयामस्तावत् । (परिक्रम्यावलोक्य च) इयं खलु जरत्पिशा-
चिकादर्शनप्रायश्चित्तं लोचनाभ्यामियं हि वैजयंती मकरकेतोरवलोपस्ता-
रुण्यस्य पुण्यं लावण्यस्य भाग्यं सौभाग्यस्य माणिक्यं गाणिक्यस्य चंद्रिका

जगन्नयनचकोरकाणां चंद्रमत्या दुहिता रतिचंद्रिकानाम मत्तकाशिनी
प्रकाशितकाशिराजपुरी यशोवैभवा स्वभवनप्रांतवर्तिनः शिक्षागृहात्संगी-
तयोग्या जनितश्रमरमणीया निर्गच्छति ।

यासौ—

आबद्धचंडातकपीड्यमान—मध्यस्फुटालक्ष्यगभीरनाभिः ।
प्रस्वेदसुस्निग्धशरीरयष्टिर्विभाति विभ्रांतविशालदृष्टिः ॥ १७ ॥

किंच ।

मुहुर्चत्ताभ्यासव्यतिकरचलन्मौक्तिकलता
समुन्मृष्टाच्छाच्छस्तनमलयजालेपरुचिरा ।
चिरायासश्राम्यच्चरणशिथिलन्यासमधुरा
क्षणन्मंजीरेयं मदयति मनो रंजयति च ॥ १८ ॥

यावदस्याः सौवस्तिको भवामि । (उपसृत्य) स्वस्ति भवत्यै । सुंदरि
कृतं वृत्ताय ताभ्यामंजलिबंधेन ।

(सस्मितं)

उन्मार्जितेपि बहुले हरिचंदनेस्मिन्
प्रव्यक्तमेव निबिडस्तनि दृश्यमानः ।
लाक्षारसेन रचितः कुंचकुंभपीठे
धन्यस्य कस्य वदनेन विशेषकोऽयम् ॥ १९ ॥

कथमदृष्टोत्तरा सत्वरपरावर्तननर्तितस्तनकलशा सविलासविनिहितकरत-
लस्थगितस्तनतटोत्संगा सलीलचलनवाचालितमेखलाकलापा सर्वैकक्ष्यसार्चा-
वृक्ताचिकुरलोचना सविभ्रमांकुरितलज्जास्मितविकसितकपोलतलातूर्णपद्मुखर-
नूपुरमसौ स्वभवनद्वार एवांतरिता । चिरादवात्यमुन्मेषेण फलमीक्षणाभ्यां ।
भवतु साधयामस्तावत् (परिक्रम्य) कथमसावशोकतिलकायास्सुता केली-

मतीवाल्पसुलभसुकुमारचापला सत्वरमागत्य मां हस्ते गृह्णाति (निर्वर्ण्य) अहो लालनीयता वालस्य ।

तथाहि—

गतिर्लालालोलातरलतरलं चारु च वचः
स्फुरदंतज्योत्स्नां प्रसररमणीयं विहसितं ।
स्तनौ नोद्भिद्येते न च विचरतः साचि नयने
किमप्यस्या वाल्यं हरति तरुणिघ्नोपि हृदयम् ॥ २० ॥

मद्रे किं ब्रवीषि । आह्वति भावमर्जुकेति । (ऊर्ध्वं विलोक्य) कथम-
शोकलतिकापि द्वितीयस्यां प्रासाद्भूमौ गोपानसीमध्यासीना विडंबयंती
विमानारूढां दिव्ययोषितामित एव दत्तदृष्टिर्मां प्रतिक्षते । भवतु प्रवेक्ष्यामि ।
(प्रविश्य) इयं सोपानपंक्तिः । यावदारोहामः । (नाट्येनारूढ्य) वासु क-
ल्याणिनी भव । किं ब्रवीषि । संनिहिताममूं पर्येकिकामलं करोतु भाव
इति । यथाह भवती । (उपविश्य) वासु किमिदं गवाक्षजालांतरिता
विदूरे वर्तसे । कथं सविभ्रमोन्नमितभ्रूलतमसौ स्मयमानविलोचना न किमपि
ब्रवीति । भवतु कथितमनया पुष्पवत्त्वम् । वासु कः खलु वराकः पुष्पवती-
मशोकलतिकामसंभावयति । कुतं वीडितेन । किं ब्रवीषि । इह गच्छतो
हास्तिनपुरवास्तव्यस्य नंद्यावर्तनाम्नः कौरवेश्वरप्रियानुचरस्य त्रीणि दिना-
नीति । तेन हि लब्धमेव देशांतरपरिभ्रमणफलं नंद्यावर्तेन ।

अथ कीदृशो गुणैर्नंद्यावर्तः । किं ब्रवीषि । न क्वापि हीयते वाराणसी
विटपमहत्तरादार्यभद्रिलक्कादिति । कथं मयैवोपमीयते । भवत्विदमुपालभ्यते ।
कथं स कामी पुरुषार्थवित्स्याद्विहाय यस्संप्रति वर्तते त्वाम् ।
अमोदमस्त्रं ननु पुष्पमृद्वि त्वं पुष्पिता पुष्पशरासनस्य ॥ २१ ॥

किं ब्रवीषि । कुतः पुनर्भावेनाप्रविश्य भवनं गंतुमुपक्रांतमिति । वासु
समापतांति स्वयंवरयात्रायै राजानस्तद्वेक्षणचापलमत्र मां चलयति । किं

ब्रवीषि । तेन हि स्वैरमिहैवास्यतां । एष हि स्पृष्टमेव निरीक्ष्यते पार्श्वतो
राजमार्गः । कियती च वेला पुनरित एव प्रतिष्ठमानानां राज्ञामिति ।
(विलोक्य) कथं प्रवृत्तमेव गंतुमितो नृपतिभिः । किं ब्रवीषि । अथ
कोयं पार्श्वचरेण चामरग्राहिणानुगम्यमानो बन्धु वलंगंतं महाप्रमाणमाजा-
नेयमारुह्य राजमार्गमवगाहत इति । (विभाव्य) अयं खल्वनित्वाटेऽवरः
कृञ्जरात्रस्य पाता ।

तथाहि—

स्थगित जठरभागाः स्मश्रुभिर्हम्बमानै-
र्निशितधवलधारान् विभ्रतो मंडलाग्रान् ।

अनतिनरगत्यातास्तं पतिं सूचयंति

प्रकृतिसरलगात्रास्सैनिकाः कौञ्जरात्राः ॥ २२ ॥

किं ब्रवीषि ! कः पुनरयमतिरयत्पूर्णपद्मगामिनं वानायुकप्रवेकमारुह्य
प्रयाति ।

(विभाव्य) कथममावधिष्ठानस्याधिष्ठाता काश्मीरेश्वरः ।

तथाहि—

तूणीरिणः स्थूलकठोरवेणुनिर्माणबाणासनपाणयोऽमी ।

गौरन्विषः कर्कश बभुक्केशाः काश्मीरनाथं कथयंति सैन्याः ॥ २३ ॥

किं ब्रवीषि ।

कः पुनरसौ विन्ध्यशिखरोदयकायमावद्धनक्षत्रमालोज्ज्वलनैपथ्यं स्थूल-
पृष्ठं विन्ध्यसिंधुरपृष्ठमधिरुह्यायाति । (विभाव्य) कममसौ आन्ध्रदेशा-
धिपतिः विजयवाटीपतिः ।

तथा ह्यमी ।

प्रांशुप्रतीकाः प्रकृतिप्रगल्भाः प्रायेणकालागरुकालवर्णाः ।

कुंतान् वहंतो गुरुद्वीर्दंडानंध्राधिराजस्य चरन्ति सैन्याः ॥ २४ ॥

किं ब्रवीषि ।

कः पुनरसौ महाप्रमाणबान्हिकनिबर्हिर्वर्णमन।कुलचरणविन्यासां
विभाव्यमानगमनजवां वेसरवधूमारुह्यातिवर्तते इति । अयं खलु कर्ना-
टकभूमेः पालयिता मान्यखेटाधिपतिः ।

तथाहि । अमुं परितः—

उत्कीर्णशंखमणिदामपरीतकंठाः

प्रालंबकर्णविनिवेशितदंतपत्राः ।

कर्नाटका विकटविस्मयनीयवेषाः

शक्त्युद्यताः प्रथितशक्त्य आपर्तन्ति ॥ २५ ॥

किं ब्रवीषि ।

कः पुनरसौ सत्वारितचटुलगामिनं कर्कशवपुषं विक्रमारूढः पादचा-
रिभिरेव छत्रधारिभिरासेव्यमानः सत्वरमभ्येतीति । (विभाव्य) कथमसौ
चोलेश्वरः खरपुराधिपतिः ।

तथाहि—

कौक्षेयकान् कुंचितकुञ्जपृष्ठान् धनूषि वाक्षाणि च विभ्रतोमी ।
वेषैरनत्युद्गतदर्शनीयैश्चोलेश्वरं चोलभटा ब्रुवंति ॥ २६ ॥

किं ब्रवीषि । कः पुनरसौ नातिर्तूर्णगमनांदोलिताभोगकिंकिणीझणझ-
णारवमुखरं कलिकलभमारूढ इति । (विभाव्य) कथमसौ दक्षिणमथुरा-
धिपतिः पाण्ड्यः ।

तथाहि—

शिखंडिवर्हाग्रपिनद्धचूडाःप्रौढानि तालानि शरासनानि ।
बहन्ति मुक्तांचितहेमपत्र-कर्णा अमी पाण्ड्यनरेंन्द्रसैन्याः ॥ २७ ॥

किं ब्रवीषि । कः पुनरयमांदोलिकाधिरूढो निभृतमंदगामिपरिजनो
राजन्यमिति । (विभाव्य) कथं केरलपालो महोदयपुराधिपतिः ।

अमी हि—

आगुल्फदीर्घक्षुरिकापिनद्ध—कटीतटास्सव्यकरात्तचापाः ।

करैः परैस्तीक्ष्णमुखान् वहन्ति शिलीमुखान् केरलनाथसैन्याः २८

किं ब्रवीषि ।

कथमसावचपलखेलस्थूलोच्चयगामिनीं करेणुकामारूढः कौरवेश्वरो
दृश्यते इति । (विलोक्य) वासु केनाभिज्ञानेन कौरवेश्वरमज्ञासीः ।
(विभाव्य) नूनमसावमुष्याग्रतः संमुखमासीनः स एव भवत्याः पतिर्न-
द्यावर्तः । यतः सोपि नात्र लग्नां दृष्टिं प्रत्याक्षिपति । कथममुना स्मितनैव
ह्यनुज्ञातव्यमर्हत्येव सत्यमत्रभवतीं नद्यावर्तः । तिष्ठत्वेतत् । कथ्य
कतमः खल्वत्र काशीराजस्य जामाता भविष्यति । किं ब्रवीषि । श्रुतं
मया नद्यावर्तमुखात् द्विःकिल वृत्तम् । सुलोचनामेघेश्वरयोः परस्परदर्शन-
मनुरागश्च गरीयान् तथा तथा प्रकटित इति । इति युज्यत एतत् ।
कुमुदाकरमेव हि कौमुदी संभावयति । व्यज्यते चास्योत्कंठतानेन
लिंगेन ।

अस्य हि—

तंद्रालसानि सुहृदा सह भार्षतानि

निद्रात्ययादिव जडानि निरीक्षितानि ।


चिताभरोपहितपांडिमगंडशोभं

प्रम्लानकोकनदमंथरकांतिवक्त्रम् ॥ २९ ॥

वासु गतस्सर्वा राजलोकः । यावद्दहं गत्वा स्वयंवरवृत्तान्तं जानामि !
किमाह भवती । तेन हि गम्यतामिति (उत्थाय) वाराणसिसारथौवने
मेघेश्वरमेव वरं स्वयं वृणीतां सुलोचनासुभगं त्वामेव नित्यसुमुखां नद्याव-
र्तोपि नंदयतु ।

(इति निष्कालो विटः ।)

शुद्धविष्कंभः ।



(ततः प्रविशत्यासनस्थो राजा नद्यावर्तो विदूषकश्च)

राजा—(सोत्कंठमात्मगतं) अहो सौकुमार्यमपि योषितां कार्कश्यमेव
पुष्णाति पुष्पायुधस्य ।

तथाहि—

उद्भिन्नकौतुकरसव्यातिभिन्नलज्जा
पारिप्लवानिकृतसाध्वससंप्लवानि ।
विप्रंक्षितानि मधुराणि सुलोचनाया—
स्संतापयन्ति हृदयं मृदु शीतलानि ॥ ३० ॥

मुष्णाति च विषमेषुदूषिता शेमुषी सत्त्वोन्मेषं पुरुषस्य ।

तथाहि—

सममिदमधुना सुलोचनायाः
प्रकृतिचलेन विलोचनद्वयेन ।
अनिभृतमभवद्विलुप्तसत्त्वं
हृदयमधीरमधीरलोचनायाः ॥ ३१ ॥

(विभाव्य) अहो संस्कारसंतानस्य द्रष्टीयसी प्रौढी येन प्रत्यक्षपरोक्ष
योस्तन्वीक्षणं प्रति चक्षुषी न विशेषमीषदपि दर्शयतः । (आत्मानं प्रति)

किं च भोः ।

नेत्रद्वयं विमिषदुन्मिषदप्यदो मे
संस्कारवद्धघटनामवलोकते ताम् ।
तद्ब्रूहि मे हृदय यत्स्वदतेत्र तुभ्य—
मुन्मीलयामि यदि वा विनिमीलयामि ॥ ३२ ॥

विदूषकः—भो वअस्स किं अज्ज सो एव्व गंगातीरउत्ततो हिअए परिवत्तादि । जदो चिंताभरणिप्पंदसव्वंगो णिव्वादत्थिमिदो विअ साअरो णिच्छलं लच्छिसि ।

नंद्यावर्तः—आर्य सौधातके साधु लक्षितम् ।

तथाहि—

कृत्वा दक्षिणपादजानुशिखरे सव्येतरं कर्बुरं
हस्तेनासनहेमपीठमधुनावष्टभ्य वामेन च ।
अर्धस्त्रस्तपुटं विलोचनयुगं न्यस्यन् पुरा निश्चलं
वारंवारमसौ विनिश्चसति च स्थूलायतं निस्सह ॥ ३३ ॥

राजा—(संवेलक्ष्यं) सखे नंद्यावर्त वयस्य सौधातके किं ब्रूय ।

नंद्यावर्तः—देव न किमपि, इदं तु विज्ञाप्यते ।

स्वयमवरिष्ठ परितां या त्वां नेत्रोत्पलस्त्रजैव पुरा ।
तस्याः स्वयंवरोऽयं पुनरुक्तो लोकव्यक्त्यर्थम् ॥ ३४ ॥

राजा—अथ कियदव्यवधानमस्य स्वयंवरयात्रासमयस्य ।

विदूषकः—णं अत्तहोदीए कासीराअउत्तीए आअमणं ।

नंद्यावर्तः—(पुरो निर्दिश्य) नन्वियं प्रविष्टैवात्रभवती काशीराजपुत्री ।

राजा—(सोच्छ्वासमात्मगतं) कथं प्रविष्टैव । (निर्वर्ण्य)

इयं हि सा काशिपतेस्तनूजा स्वयंवरस्थानसभामुपैति ।

सुलोचना दीर्घविलोचनाभिः पुरांगनाभिस्सह निम्ननाभिः ॥ ३५ ॥

(ततः प्रविशति यथानिदिश्या सुलोकना नवमालिका प्रतीहारश्च)

प्रतीहारः—इत इतो भर्तृदारिका (सर्वे यथोचितं परिक्रामन्ति) ।

१. भो वयस्य किमयं स एव गंगातीरवृत्तातो हृदये परिवर्तते यतश्चिन्ताभर-
निष्पंदसर्वांगो निर्वातस्तिमित इव सागरो निश्चलं लक्ष्यसे । २ ननु अत्रभवत्याः
काशीराजपुत्र्या आगमनं ।

अहो महाराजस्य सर्वातिशायिनी प्रज्ञा यदुपज्ञामियं प्रज्ञावतामगर्हणीया
वधूवरसमाराधनलब्धस्तोत्रा स्वयंवरयात्रा ।

पिता वा माता वा भवतु स वरस्तादृगथवा
कुमारी तच्छृणुं निभृतमवगच्छेदिति तु यत् ।
तदप्येषा दत्तिर्लघयति यदस्या रमयितु-
गुणं वा दोषं वा स्वरुचिमनुचक्षुर्विमृशति ॥ ३६ ॥

सुलोचना—(अपवार्य) सहि संचं एव तं जं तुए गंगातीरे
विलंबंतस्स बह्मणस्स मुहादो किंपि सुदंति ।

नवमालिका—किं अण्णंहा हि तुह मए भाणिदं आसि ।

सुलोचना—सहि^१ विसरिदं खु तं पुणोवि एकवारं भणाहि ।

नवमालिका—(सस्मितं) विसरिदं वा होदु पुणोवि एसा भणामि ।

एसो जयोत्ति विदिओ कुरुराअउत्तो
विस्संभणिज्जरसिओ विणयक्कधामो ।
कामो सअंकवअणाण जणस्स कंतो
संतोसपूदहिअओ समरेक्कमल्लो ॥ ३७ ॥

सुलोचना—सैहि तंवि खु तेण एव भाणिदं इमं चेअ कज्जं उट्ठि-
सिअ सो जणो एत्थ आअदोत्ति ।

१ सखि सत्यमेव तत् यत्त्वथा गंगातीरे विलंबतो ब्राह्मणस्य मुखात् किमपि
श्रुतामिति । २ किमन्यथा हि तव मया भणितमासीत् । ३ सखि विस्मृतं खलु
तत् पुनरप्येकवारं भण । ४ विस्मृतं वा भवतु पुनरप्येषा भणामि । ५ एषो जय
इति विदितः कुरुराजपुत्रो विस्वभणीयरसिको विनयैकधामा । कामो शशांकवदनानां
जनस्य कातः संतोषपूतहृदयस्समैरकमल्लः ॥ ६ सखि तदपि खलु तेनैव भणित-
मिदमेव कार्यमुद्दिश्य स जनोऽत्रायात् इति ।

नवमालिका—जेणं मं पत्तिआअसि । इदएण्व दक्खसि ।
प्रतीहारः—प्रविष्टाः स्मः स्वयंवरसभां (परितोऽवलोक्य)

एकत्र विद्याधरराजमुख्यै-
रन्यत्र भूपालकुलप्रकाण्डैः ।
इयं सभा संप्रति सेव्यमाना
व्यनक्ति कामप्यपरामभिख्यां ॥ ३८ ॥

अपि च मन्ये ।

दर्शयन्ति निजामृद्धिं प्रतिराजमिहार्षिताम् ।
स्वयं भगवती लक्ष्मीः श्लाघते जगति ध्रुवं ॥ ३९ ॥

(निर्वर्ण्य) अथे परिमितोदारपरिवारता महीपातिनामाविर्भावयति वैभवं
विभवस्य ।

पुनः ।

वारस्त्राहस्तधूतो हसति सितरुजां चामराणां समूहो
हंमान प्रावृद्प्रवासप्रमुदितमनसः स्वैरमुड्डीयमानान् ।
लीलामालेद्विमेघध्वनिजनितमदं वृत्यतां बर्हिणां च
चंचन्मायूरपिच्छद्वयजनपरिकरः पार्श्वतो धूयमानः ॥ ४० ॥

कथमिदानीमकंपमानसुतासांनिधानमभियमानविभ्रमभंगी विडंबयति
कामिलोकं कुसुमधन्वा । भवतु प्रक्रान्तमेवोपक्रमामहे । (विलोक्य)
कथमसौ सार्द्रगंधं यावदेनं प्रथमतो दर्शयामि ।

(उपमृत्य)

फणिनामधिपेन यो वितीर्ण
विजयार्धस्य भुनक्ति दक्षिणार्धं ।

१. येन मां प्रत्यायसि । अत्रैव द्रक्ष्यसि ।

रथनूपुरचक्रवालनामा
 प्रथिता यस्य चकास्ति राजधानी ॥ ४१ ॥
 प्रणम्रविद्याधरमौलिमालिका
 मणिप्रभाले प्रमिलन्नखाचिषः ।
 प्रियात्मजस्तस्य जगद्दृशां प्रियो
 नमेरसौ मेरुसमानगौरवः ॥ ४२ ॥

नवमालिका-कहं एस चक्रवट्टिणो महाराअभरहसस अगमहिसीए सुभद्दाए जेठभादअसस सअलविज्जाहरचूडामणीए महाराअणमिए सविसेस-परकमतुलिदणिअजणओ तणओ ।

प्रतीहारः—(सुलोचनां प्रति)

किमस्ति ते चेतसि शश्वदुच्चस-
 न्मेरुसौरभ्यसुगधिसीमसु ।
 विहर्तुमिच्छा गुणिना गुणप्रिये
 सहासुना मेरुवनांतभूमिषु ॥ ४३ ॥

(विभाव्य आत्मगतम्) कथं परांचति वास्याश्चेतः । भवत्वपर्यनुयो-
 ज्याश्चिन्नवृत्तयः भवत्वन्यतां दर्शयामि । (परिक्रम्य दृष्ट्वा च) कथमसा-
 वीत्तरार्धो विद्याधरकुमारः सुनमिः ।

योसौ—

विमोचयंत्यामपि वारवध्वां
 स्वयं च पर्यस्तविलोचनान्तः ।
 विमोचयत्यंगदकोटिदष्टं
 स विभ्रमं चामरबालकाग्रं ॥ ४४ ॥

∴ कथमेष चक्रवर्तिनो महाराजभरतस्याग्रमहिष्याः सुभद्राया ज्येष्ठभ्रातुः
 सकलविद्याधरचूडामणेरमहाराजनमेः सविशेषपराक्रमतुलितनिजजनकस्तनयः ।

(उपसृत्य)

विनमितरिपुयक्षः पक्षपाती गुणानां
विनमिरिति विनेता दुर्विनीताशयानाम् ।
भुजगपतिवितीर्णामुत्तरां राजताद्रे-
रवति सुकृतावान्यः श्रेणिमेणांकसौम्यः ॥ ४५ ॥
अलकामधितिष्ठतः पुरीं
त्रिजगत्ख्यातविभूतिवैभवाम् ।
अयमप्रतिमेयविक्रम-
स्तनयस्तस्य नयैककोविदः ॥ ४६ ॥

नवमालिका—कंहं एस अ मार बाहुबलिणो माउलउत्तस्स महारा-
अविणमिए णिम्मलचरित्तओ पुत्तओ ।

प्रतीहारः—

मंदमंदविहरत्ववनानि
स्वैरमुत्तरकुरूपवनानि ।
सेवितुं किममुनास्ति मनस्ते
पारिजातसुमनःसुरभीणि ॥ ४७ ॥

(विभाव्य आत्मगतम्) कथमुदारत इव । भवत्वन्यतो दर्शयामि
(परिक्रम्यावलोक्य च) कथं विद्याधरकुमारो लोहार्गलाधिपतिर्मेघप्रभः ।
योसौ—

समुत्पतत्केसरधूलिलुब्धा-
मलुब्धपातामुपरि भ्रमंतीं ।
अन्वेति दृष्ट्या भ्रमरीं सलीलं
लीलासरोजं भ्रमदन् कराभ्यां ॥ ४८ ॥

१. कथमेष च मारः बाहुबलेमातुलपुत्रस्य महाराजविनमेर्निर्मलचरितः पुत्रः ।

(उपसृत्य)

यस्याग्रतः संयति संपतंतः
 क्षणेन निर्वासितशौर्यसाराः ।
 मेघप्रभावा रिपवो भवंति
 मेघप्रभो नाम स एष धीरः ॥ ४९ ॥

नवमालिका—कंहं एस विज्जाहरलोअसलाहाणिज्जसोहग्गसंभावितो
 असंभाविददोसलेसो लोहग्गलेसो ।

प्रतीहारः—

अनेन सार्धं सुरलोकवात-
 व्याधूतसंतानकसौरभाणि ।
 कल्याणि सेवस्व सुरस्रवंती-
 तीरांतमंदारलतागृहाणि ॥ ५० ॥

(विभाव्य आत्मगत) कथमिहापि सैव रीतिः । भवतु भूपालानि-
 दानीं दर्शयामः । (परिक्रम्य विलोक्य च) कथमसौ साधुविधानकप्रव-
 र्तिर्तनयश्चक्रवर्तिर्तनयः शरत्कोमुदीविशदोदर्ककीर्तिरर्ककीर्तिः ।

योसौ—

दीव्यच्छलाकापरिवर्तनेन
 सविभ्रमोदंचितपूर्वकायः ।
 स्रस्तं प्रकोष्ठात्कटकं करेण
 सुश्लिष्टमारोपयतीतरेण ॥ ५१ ॥

(उपसृत्य)

बस्मै कृतांजलिरदाद्विजयार्ध एव
 सेनानिनाथचलितः स्वयमभ्युपेत्य ।

१ कथं एष विद्याधरलोकश्लाघनीयसौभाग्यसंभावितोऽसंभावितदोषलेशो लोहार्गलेशः ।

एकातपत्रमवते भरतं समस्तं
सिंहासनं च चमरद्वयमातपत्रम् ॥ ५२ ॥

अपि च—

येनैक एव विशिखञ्चतसृष्वपि दिक्षु दिग्जये मुक्तः ।
एकत्र तुषाराद्रावितरत्र पपात पाथसां पत्यौ ॥ ५३ ॥

चक्रेण निष्प्रतिधनिर्जितवैरिराज—
चक्रेण सार्धमतिमानुषविक्रमेण ।
वृष्णाश्रमस्थितिगुरोभरतेश्वरस्य
तस्यैष सूनुरुदपादि पुरः प्रवीरः ॥ ५४ ॥

किंच—

हिमाचलांभोर्निलयावधेर्भुव-
स्स चक्रवर्ती युवराज एष तु ।
समस्तदेवांचितपादपंकजः
पितामहश्चास्य पुनः पितामहः ॥ ५५ ॥

नवमालिका—कंहं एस आउज्झाउग्विहहस्स चकवट्टिणो महारा-
अभरहस्स पट्टमतणओ अप्पडिहदसत्ती जुवराअ अक्ककित्ती ।

प्रतीहारः—

समुच्छ्वसन्मोदुरसारसालसं
झरीस्सरच्चाः मृदुसारसारमैः ।
विगाह्य नीहारजडो निषेवतां
रहोविहारेषु युवां समीरणः ॥ ५६ ॥

१. कथमेष अयोध्यापुरीवल्लभस्य महाराजभरतस्य प्रथमतनयोऽप्रतिहित-
शक्तिर्युवराजोऽर्ककीर्तिः ।

कथमत्राप्यनुत्सुकेव । अलक्षणो विषमेषुव्यापारः । भवत्वग्रतो दर्श-
यामि । (परिक्रम्यावलोक्य च) कथमसौ बलिनो बाहुबलिनः पौदना-
धिपतेः कुमारो महाबली ।

योसौ—

अंगुष्ठमुद्रार्पितपद्मराग-

ज्योतिःशलाकाभिरनाकुलाक्षः ।

आरंजयत्यंगुलिसारणेन

स्मेराणि मुक्तागुणमौक्तिकानि ॥ ५७ ॥

(उपसृत्य)—

क्षोणीमा लवणोदमा हिमवतो रूप्याद्रिणा गंगया
सिंधुवा चापगया पयोध्वद्रदिभिः षोढा विभक्तामिमां ।
यत्स्वीकृत्य निरर्गलं विजयते तत्संयुगे चोदितं
चक्रं चक्रधरस्य वक्रितमभूद्यस्मिन् मनाग्र द्वेषिणि ॥५८ ॥

यश्च ।

तृणायेदं मत्वा सकलमपि साम्राज्यविभवं
सबीभत्सं कृस्त्नं विषयसुखमुत्सृज्य विरसम् ।
तपस्तप्त्वा कर्मास्त्रिमपि दहनं निर्जरयितुं
क्षणाद्बद्धं चैनः शिवपदकवाटं व्यघटयत् ॥ ५९ ॥
तस्यैष तनयो यूनां विशिष्टः पौदनेयकः ।
अनेन रममाणा च युवतीनां विशिष्यते ॥ ६० ॥

नवमालिका—कहं एस बाहुबलिणंदणो उक्त्वातपडिपक्खमाण-
संकुलओ इक्खाउवंसेकभूसणं अक्खालिदणिअपरकमतुलिदबाहुबली
कुमारमहाबली ।

१. कथमेष बाहुबलिनन्दन उक्त्वातप्रतिपक्षमानशंकुः इक्ष्वाकुवंशैकभूषण-
मस्खलितनिजपराकमतुलिनबाहुबली कुमारमहाबली ।

प्रतीहारः—

सुरतभ्रमाञ्जुकणसौरभोद्भुरः
व्यजनानिलः कुमुदगंधर्बधुरः ।
मुदमातनोतु भवतोस्समीरणः
प्लुतनातरंगपरिवर्तशीतलः ॥ ६१ ॥

(विभाव्य स्वगतं) कथमिहाप्यसौ कुंठोत्कंठैव । भवत्वन्यतो दर्श-
यामि (परिक्रम्यावलोक्य च) कथमसौ उज्जयिनीपतेरुग्रान्वयप्राग्रहरस्य
मध्यमलोकमनोः महाराजमघोनः प्रियतनयः कुमारजयंतः ।

योसौ—

निर्दिश्य किञ्चित्कटकामुखेन
हस्तेन तेनैव पुनः सहेलम् ।
नीतेन सूचीमुखतां निहंति
स्तंभं पुरोवर्तिनमर्धवीट्याः ॥ ६२ ॥

(उपसृत्य)

आज्ञाक्षराण्येव सुमुखानि पृथ्वी-
मवंति यस्योर्जितशासनस्य ।
अवंतिषु प्राप्तललामशोभा-
मलंकरोत्युज्जयिनीं पुरीं यः ॥ ६३ ॥
महीपतेस्तस्य महीयते गुणै-
रसौ कुमारस्तनयस्तनूदरि ।
ब्रजात्ररागप्रगुणा गुणोत्करा
गुणज्ञगोष्ठीश्रवणावंतसताम् ॥ ६४ ॥

नवमालिका—कंहं एस करसववंसुत्तंसो दंसिदुद्दामणोहरदेहकंति-
पन्नारो पडिपक्खराअचकं जअंतो कुमारजअंतो ।

१. कथमेष काश्यपवंशोत्तंसः दर्शितोद्दाममनोहरदेहकांतिप्राग्रहारः प्रतिपक्षराज-
चक्रं जयन् कुमारजयंतः ।

प्रतीहारः-(उपसृत्य)

निशीथिन्यां यूना प्रथितयशसा साकममुना

शरच्चन्द्रोद्योतद्विगुणविशदं सौधशिखरं ।

रतिक्रीडाखेदव्यपनयविदग्धोपचरणं

मुहुः सुप्रावातं भज कुमुदसंपर्कसुरभिम् ॥ ६५ ॥

(विभाव्य स्वगतं) कथमिहाप्यनीहैव । भवत्वग्रतो दर्शयामि । (परि-
क्रम्य) कथमसौ मथुरानाथस्य हरिवंशप्रथमकंदर्पस्य महाराजहरिक्रान्तस्य
प्रियसूनुः सुकेतुः ।

योसौ-

व्यापारितां दृष्टिमिहैव पूर्व—

मपांगसंचारिततारकांताम् ।

प्रत्याहरत्यव्यपदेशलक्षां

द्रागगोचरो मन्मथमार्गणानाम् ॥ ६६ ॥

राजषिरस्ति हरिवंशमहीपतीना—

माद्यो हरित्सु हरिक्रान्त इति प्रतीतः ।

यस्ताम्यमेति हरिणा हरिणां करोचि—

न्यक्कारि कीर्तिधवलीकृतविश्वलोकः ॥ ६७ ॥

तस्य पृथ्वीपतेः सूनुः कामधेनुरुपेयुषां ।

प्रख्यातः शौरसेनोसौ सुकेतुश्शूरसैनिकः ॥ ६८ ॥

नवमालिका—कंहं एस शौरसेणीसमुद्भवमहग्वविदतरलकोमलक-
व्वबंधस्स सूरसेणमंडलस्स मंडइत्तअं महुरं अहिवसंतो महुरकंतिणिन्भत्थि-
दमअरकेदू सुकेदू ।

१. कथमेव शौरसेनीसमुद्भवमहार्धिततरलकोमलकाव्यबन्धस्य शूरसेनमंडलस्य
मंडनायितां मथुरामधिवसन् मथुरकातिनिर्भर्त्सितमकरकेतुः सुकेतुः ।

प्रतीहारः—

अमुना यमुनातरंगभंग-
स्खलनक्लेशितशीतमारुतेषु ।
विहरस्व सुखाकरेषु वृंदा-
वनपर्यंतलताग्रहांतरेषु ॥ ६९ ॥

(विभाव्य स्वगतं) कथमसौ न कापि रज्यति । तथाप्यन्यतो दर्श-
यामि । (परिक्रम्य दृष्ट्वा च) कथमसौ हास्तिनापुरकः सोमान्वयककुटुंदा
निरायासनिर्वर्तितशत्रुजयः कुमारो जयः ।

योसौ—

नास्ते विभिद्यक्रममद्य नैव
विडंब्यते विभ्रमचेष्टितैर्वा ।
नाप्यत्र रिक्ता स्थ मुदास्त एव
वरं तु सत्त्वं विवृणोत्यपूर्वं ॥ ७० ॥

विदूषकः—(अपवार्य)—कंहं उवत्थिदा सअंवरजनासमत्ति ।

नंद्यावर्तः—बाढं तथैव ।

प्रतीहारः—(उपसृत्य)

अभिषिच्य युगोद्यमे त्रिधास्त्रा
कुरुराज्यं त्वमिति प्रबोधितो यः ।
कुरुराज इति प्रतीतनामा
कुशलादानमवर्तयत्प्रजानाम् ॥ ७१ ॥

यस्य च—

युगारंभे दानक्रममनभिजानत्यपि जने
तपश्चर्याप्रादुष्करणपरवत्ताहृतधिये ।

गृहानभ्येताय स्वयमदित दानं भगवते
 प्रियभ्राता श्रेयान् समुपचितत्रिश्रेयसरुचिः ॥ ७२ ॥
 रूपेण कांस्या सहसा महिम्ना
 शौर्येण दानेन पराक्रमेण ।
 बिभ्रत्परां कीर्तिमनन्यलभ्यां
 तस्यैष पुत्रः शमितारिसत्रः ॥ ७३ ॥

यो हि—

करिकरपरिणाहस्थूलभारांधकार—
 स्थगितगगनगर्भं मेघवक्रामरौघम् ।
 अधरितघनघोषः सिंहनादस्वरेण
 व्यजयत यत एषामुष्य मेघेस्वराख्या ॥ ७४ ॥

नवमालिका—एंसो खु सुणिम्मलकित्तिसंभारभरिदभुवणब्भंतरस्स
 राएसिणो महाराअसोमपहस्स पढमतणओ लोअलोअणपुण्णचंदो समरमुह-
 परम्मुहीकिदवेरिणरिंदो णिअगुणामिअसोत्तणिव्वत्तिअसअलजणसोत्तरसा-
 अणो पवित्तचरित्तपरायणो कोरवेसरो मेहेसरो । ता इमस्सिं संचारिअंतु
 विअसिअउप्पलदलमालकोमलाइ सिणिद्धमुद्धसरलपहमराइ कोदूहलफुल्ला-
 विदाइ तुह लोअणाइ ।

सुलोचना—(स्वगतं) कहं अईअउत्तो । (समदनाकूतम्)

१ एष खलु सुनिर्मलकीर्तिसंभारभरितभुवनाभ्यंतरस्य राजर्षेर्महाराजसोमप्रभस्य
 प्रथमतनयो लोकलोचनपूर्णचंद्रः समरमुखपराङ्मुखीकृतवैरिनेद्रो निजगुणामृतस्रोत-
 निर्वर्तितसकलजनश्रोत्ररसायनः पवित्रचरित्रपरायणः कौरवैश्वरो मेघेश्वरः ।
 तस्मादस्मिन् संचार्येताम् । विकसितोत्पलमालाकोमले सिग्धमुग्धसरलपक्षमले कौतू-
 हलफुल्लापिते तव लोचने । २. कथमार्यपुत्रः ।

अम्हो देविसदुंपि इमं जणं ण प्पहवम्हि ता कहं कंठे मार्लं अ मोअइस्सं ।
(इति सवैक्लव्यमास्ते) ।

प्रतीहारः—(विभाव्य) स्थान एव लग्नमस्याश्वेतः ।

नवमालिका—(सस्मितं) पिअसहि किं अण्णदो गमिस्सामो ।

(सुलोचना साभ्यसूयवैलक्ष्यं मुखं नमयति)

नवमालिका—तेणं हि गल्लंजदु एसा सअंवरमाला ।

(सुलोचना सलज्जमादस्ते)

नवमालिका—पिअसहि इदो एहि ।

(उभे उपसर्पतः)

नवमालिका—सोहि किदत्थेहि एल्लिं तुह मणोरहाइ ।

(इति सुलोचना हस्ताभ्यां राज्ञः स्कन्धे मालामामोचयति)

विदूषकः—(सहर्षं) जेदुं पिअवअस्सो सोत्थि होदु ।

नंद्यावर्तः—विजयतां कौरवेश्वरः ।

राजा—(सहर्षमात्मगतं) संपूर्णो मे मनोरथः ।

(नेपथ्ये)

(कलकलांतरं ।)

भो भो कौरव कौरव क्षणमिमौ सौभाग्यदर्पामयो—

च्छूनौ संगरभंगुरौ तव भुजौ पश्यंतु सर्वे जनाः ।

१ अहो द्रष्टुमर्षामं जन्मं न प्रभवामि तस्मात्कथं कंठे मालां च मोचयिष्ये ।

२ प्रियसखि किमन्यतो गमिष्यामः । ३ तेन हि गृह्यतामेषा स्वर्गवरमाला ।

४ प्रियसखि इत एहि । ५ सखि कृतार्थयेदानीं तव मनोरथान् । ६ जयतु

प्रियक्यस्यः स्वस्ति भवतु ।

भूपालाः प्रति पालयन्ति बहवस्त्वां युद्धबद्धस्पृहाः
कर्तुं मानविमाननां द्रुतममी हर्तुं च ते मानिनीम् ॥ ७५ ॥

(सर्वे शृण्वन्ति)

कथमन्यदुपक्रांतमन्यदापतितम् ।

सुलोचना—(सभयं) हुँ किं एत्थ सरणं । (सविषादं) हं कंहं एत्थ
हविस्सदि ।

विदूषकः—कहं एरिसं इमस्स णिटुरवअणं ।

राजा—(सक्रोपस्मितं) जितकाशिता क्षत्रियडिंभानाम् ।

नद्यावर्तः—(सक्रोपं) अहो अहो परुषिका क्षत्रियकीटानां । यदेवं
देवेऽप्यवधीरणागर्भमुद्गीर्यते ।

(प्रविश्य संभ्रान्तः)

पुरुषः—आर्यं महेंद्रदत्तं युवराजहेमांगदस्त्वामाज्ञापयति । आनीयता
मितस्त्वरिततरं वत्सा सुलोचनेति । तेन हि इत इतो भर्तृदारिका ।

(निष्क्रान्ता सुलोचना नवमालिका प्रतीहारः पुरुषश्च ।)

नद्यावर्तः—देव युद्धाय सन्नद्धव्यम् । तदुत्थीयताम् ।

(सर्वे उत्तिष्ठन्ति)

राजा—(सक्रोधं) अरे रे दुर्वीतक्षत्रियकीटाः शृणुतेमां प्रतिज्ञाम् ।

वक्षःप्रस्थात् क्षुरप्रप्रहतिविषटितग्रन्थिबंधश्लथाश्च—

श्रोतन्मस्तिष्कशक्लस्थपुहिनपिशाताडुत्वननमानशंकुं ।

१. हंत किमत्र श्रमणं । २. हंत कथमत्र भविष्यति ।

त्रासार्तकाज्जिहासून् प्रथमतरमसून् मोघसरंभशोच्या-
नाच्छेत्स्यत्येष रोषग्रहविधृतघृणः कौरवो भैरवो वः ॥ ७६ ॥

नंद्यावर्तः—रे रे अस्थानोत्थितक्रोधाभिभूतविडम्बितवीररसाः पश्यंतु
विश्वेपि क्षुद्राः क्षेत्रियकुलपांसनाः ।

निर्मुचन् वाणवृष्टीर्निविडनिपतनाकां डबद्धांधकाराः
स्वैरावस्कंदरुग्णप्रतिवृपतिशिरस्कंदसंबंधसंधीः ।
कल्पांतघ्न्यूतधाराकवलितगगनाभोगसीम्नस्समंता-
न्नंद्यावर्तोऽद्य लीलां रजयति समरे पुष्कलावर्तकस्य ॥७६॥

विदूषकः—इदो^१ इदो पिअवअस्सो ।

(परिक्रम्य निष्कान्तस्सर्वे)

इति श्री हस्तिमलेन विरचिते सुलोचनानाटके स्वयंवरयात्रानाम
तृतीयोऽङ्कः समाप्तः ॥ ३ ॥

चतुर्थोऽङ्कः ॥ ४ ॥

(ततः प्रविशति सरलिका)

सरलिकाः—भणिदमिह पिअसहीए णोमालिआए । सखि कीरिसी उण सअंवरकलअणाणंतरं राअउत्ताणं पउत्तित्ति राअउलं गदुअ समंतदो जाणिअ आअच्छेति । ता लहु गच्छेमि । (परिक्रम्यावलोक्य च) ऐसो हु परिहारमहत्तरो अज्जमहिंददत्तो इदो एव अभिवट्ठेदि । जाव एअं उवसप्पिअ पुच्छेमि । (परिक्रामति) ।

(ततः प्रविशति प्रतीहारः)

प्रतीहारः—अहां विवेकमुग्धता क्षत्रियकुमाराणां । कुतः ?

भूयांसः क्षितिपात्मजा वरयितुं वाञ्छन्ति वत्सामिमां
सर्वस्याभिमतः स्वयंवरविधिस्तद्वाढमत्रोचितः ।
इत्यस्मत्प्रभुणा प्रवर्तितमभूद्यत्कर्म निर्मत्सरं
जातं प्रत्युत वैरकारणमिदं तेषां मुधा द्वेषिणाम् ॥ १ ॥

इदं चैषामपुंयोग्यं पौरोभाग्यम् । यदुत ।

अन्यं कंचन पंचबाणविधुरादन्यं धरित्रीश्वरं
या निर्ज्ञातगुणा स्वयं वृतवती पश्यत्सु येष्वग्रतः ।
तां संप्रत्यभिमानदुर्गतधियो वाञ्छन्ति भूयोपि ते
वीभत्सोपहतां धिगस्तु विषयोन्मुग्धामिमां कामिताम् २।

१ भणितास्मि प्रियसख्या नवमालिकया । सखि कीदृशी पुनः स्वयंवरकल-
कलानंतरं राजपुत्राणां प्रवृत्तिरिति राजकुलं गत्वा समंततो ज्ञात्वाऽऽगच्छेति ।
तस्माल्लघु गच्छामि । २ एष खलु प्रतीहारमहत्तरः आर्यमहेन्द्रदत्त । इत एवभि-
वर्तते । यावदेतमुपसृत्य पृच्छामि ।

सरलिका—(उपसृत्य) अअंभ सअंवरवेलाकलअलाणंतरं राअउ-
त्ताणं पउत्तिं जाणित्तुं आअच्छेमि । ता भणाहि दाव ।

प्रतीहारः—तेन हि श्रूयताम् ।

सरलिका—अवहिदमिहि ।

प्रतीहारः—अस्ति तावत्स्वयंवरयात्रावसानविसंवादिमनोरथानामुज्ज्व-
भमाणसंभरभसगरीयानुत्थितः पार्थिवानां कलकलः ।

सरलिका—हँत्थि ।

प्रतीहारः—तत्र च—

युक्तोऽयं गुणिनां वधूर्गुणवतीत्येके प्रसन्नाः स्थिताः
स्वच्छंदप्रसरो मनोभव इति प्रातोपरैर्निग्रहः ।
स्वावज्ञानितत्रपाहृतधियस्तूष्णीमभूवन् परे
केचित्तामपहर्तुमेव समरे प्राक्रंसत क्रोधनाः ॥ ३ ॥

सरलिका—तदो तदो ।

प्रतीहारः—तेषु च प्रकृत्यमर्षणाः कुलूतेश्वरदुर्मर्षणप्रभृतप्रो निसर्ग-
निरगलचेष्टितं चक्रवर्तिसुतमर्ककीर्तिमुपसृत्य सोत्साहमवोचन् ।

यथा ।

आहूय शाठ्यात्सकलाक्षरेंद्रा-

नकंपनः कौरवपक्षपाती ।

गुणित्वमारोपयितुं जयस्य

तस्यायमारोपयतिस्म मालाम् ॥ ४ ॥

सरलिका—परंगुणेषु असहणदा राअउत्ताणं । तदो तदो ।

१ आर्थे स्वयंवरवेलाकलकलानंतरं राजपुत्राणां प्रवृत्तिं ज्ञातुमापृच्छामि ।
तस्मान्द्रुण तावत् । २. अवहितास्मि । ३. हंत । ४. ततस्ततः । ५. परगुणेषु
असह्यता राजपुत्राणाम् । ततस्ततः ।

प्रतीहारः—पुनरस्यावोचन् ।

पितुस्तु संकेतमलंघनीयं
सुलोचना साप्यनुपालयती ।
त्वयि स्थिते श्लाघ्यगुणाभिरामे
शोच्या कमप्यन्यमभूद्गुणाना ॥ ५ ॥

सरलिका—तदो किं पडिपणं अककित्तिणा ।

प्रतीहारः—ततश्च रोषोत्कर्षकषायितेक्षणेन कथितमर्ककीर्तिना ।

सरलिका—कहं विअं ।

प्रतीहारः—

वाढंतेऽद्य विशीर्यते तस्मिन्नारोपता गुणाः ।
आरोपिते ससंरंभे चापकोट्यां मया गुणे ॥ ६ ॥

सरलिका—अहो अंसरिसो माणग्गहो

प्रतीहारः—स किं नामार्ककीर्तिः ।

सरलिका—तदो तदो

प्रतीहारः—ततश्च निसर्गनिस्त्रिंशो दार्शार्णः समाह्वन्नर्ककीर्तिमित्थम-
वोचत् ।

अनास्थापर्यस्तस्तव यदि न जुंभेत सपरं
कठोरः कोपाभिर्ज्वलितुमुचितोस्मिन्नवसरे ।
कुरूणामुद्दामः प्रसरति मदः शौर्यकथया
स काशीनां राजा कलयति निजौर्जित्यविभवं ॥ ७ ॥ इति ।

सरलिका—तदो तदो

१ ततश्च किं प्रतिपन्नमर्ककीर्तिना । २ कथमिव । ३ शिथिलीभवति । ४ अहो
अंसर्दशाः मानग्रहः ५ ततस्ततः ६ राजा । ७ औदासीन्येन नष्ट । ८ ततस्ततः ।

प्रतीहारः—निसर्गभीषणचेष्टितः सौराष्ट्रो भीमः ससंरंभमवोचत् । का वा चक्रवर्तिन आस्था विशृंखलसंख्यसंधेदुर्बले कुरुकाशिवले ।

तदत्र—

आस्तामप्रतिचक्रविक्रमधनः कामं भवान् प्रेक्षकः
केमी शौर्यविपर्ययप्रलघवः क्रोर्जीति ते कौरवाः
युद्धाबद्धधियः पृथग्पृथक्गमी सज्जा वयं भूरिशः
शत्रूणां दमनाय दुर्दमभुजास्त्वङ्गूलताकिंकराः ॥ ८ ॥ इति ।

सरलिका—तदो तदो ।

प्रतीहारः—अनंतरं चार्ककीर्तिरंतःकोपपावकस्य विप्रुषं इव तत्क्षण-
प्रसभकीलितागातिकंठान् वर्णानुद्गिरन्निथमचीकथत् । अथवा समूलकाषं
नः कषणीया दोषाः ।

ततश्च—

अध्वस्तशौर्योद्धतमेव मिथ्यामध्यस्थमस्थानकृतातिसंधिं ।
किमन्यदन्यायपथप्रवृत्तमकंपनं संप्रति कम्पयामि ॥ ९ ॥
सरलिका—अहो अच्चाहिदं ।

प्रतीहारः—शैलीयं मानशालिनाम् ।

सरलिका—तदो तदो ।

प्रतीहारः—अत्रांतरे पार्श्ववर्ती चक्रवर्तिनेवार्ककीर्तिरनुयात्रायां नियुक्तो
नीतिमार्गकृतविद्यो नाम सचिवः साधिक्षेपमवोचत् । यथा । युवराज
केयं पृथग्जनमुलभा प्रेक्षापूर्वकारित्वप्रवृत्तिः । किं चेदमात्मवतामनाभिमतं ।
दुःशिक्षितजनदुरुपदेशेषु श्रोत्रादानव्यसनम् । कश्चार्यं प्राकृतजनप्रवर्तितः
पुरुषांतरगुणसमावर्जितचित्ताधामाग्रहो योषिति । क्व चायं परिचितः कलु-

१ युद्ध । २ ततस्ततः । ३ कण । ४ अहो अत्याहितं । ५ ततस्ततः ।

षानुबंधेण कलुषेतरमानसोन्मथनमन्धाः पंथाः । कुतश्चामून्धधीतानि परि-
 हृतविवेकयंत्रणानि क्रोधोद्धतिस्वतंत्राणि वचांसि । सा खलु चक्षुष्मत्ता यदुत
 परपरिग्रहगर्हितेषु जनुषांधत्वं कलत्रेषु । सैव च श्रुतिमत्ता यत् किल दुर्दा-
 तजनदुःप्रलपितेषु पुरुषस्योच्चैःश्रवत्वं । स खलु विक्रामति यस्य निसर्गदु-
 र्मार्गप्रसंगमलीमसैरिन्द्रियमालिन्लुचैर्न मुष्यते हृदयं । अभिजातजनहारयता
 च भृशयति मानिनो यशस्विताम् । विगीता रणचुंबिता च विवृणोति पुंसा-
 मचातुर्यम् ।

किं च—

अमुष्मिन् राजषौ प्रशमशमितस्वांतकुसृतौ
 न काशीनामीशे तव विगणनासौ गुणवती ।
 पितुश्चैनं नान्यं कलयति मनस्वी तव पिता
 सुतानप्युद्वृत्तात्त च वृषभसूनुस्स सहते ॥ १० ॥

अपि च । का चेयं संभावना कौरवेश्वरे ।

सताहं सप्तसप्तिस्थगनकृततमस्तोमविस्तारमग्ने
 मूर्चापारिप्लवेस्मिन् भरतप्रतिबले विक्रवे प्लाव्यमाने ।
 वर्षतः संततांभःप्लुतिपिहितदिशः पुष्कलावर्तकाद्या
 येनैकेनाक्रियंत ज्वलनशरमुचा भस्मसात्कारकीर्णाः ॥ ११ ॥

अथ च—

पुरस्सरणमात्रेण श्लाघ्यं चक्रं विशां प्रभोः ।
 प्रायो दुःसाध्यसंसिद्धौ श्लाघते जय एव सः ॥ १२ ॥

सरलिका—दाणिं खु सो गिरवज्जो । तदो किं पडिपण्णं अककित्तिणा ।

प्रतीहारः—ततश्च निरवद्यवचःसंतर्जनचरिते क्षत्रियसभे कौरवेश्वर-
 शौर्यातिशयशंसनमसहमानः किमपि सावधीरण इव निरवद्यभाषिते रोष-

१. इदानीं खलु स निरवद्यः । ततः किं प्रतिपन्नमर्ककीर्तिना ।

दूषितधीरर्ककीर्तिर्धीरनिष्टुरमभाषिष्ठ । अहो आर्यस्य कौरवयज्ञःश्लाघने
किमप्यनल्पीयः कवित्वं ।

पश्य—

कथमिव जलासाराकीर्णतूलौघतुल्याः
क्षणविसरणशीला शाश्वतभ्रान्तिलोलाः ।
श्वसनचलननुज्ञाः शौर्यभोगावलीना
प्रथममिह निधानं कौरवस्यांबुवाहाः ॥ १३ ॥

अथवा किमत्र चर्चया ।

ख्यातः पराक्रमिषु यद्यपि कौरवोसौ
सत्यत्र युद्धनिकषेण गिरः प्रमाणं ।
आर्यस्तु पश्यतु तदस्य विशीर्यमाणं
शौंडीर्यमाशु युधि शौर्यकथासमुत्थं ॥ १४ ॥

सरलिकाः—कहं दुव्विणिदो विअ हत्थसिक्खंपि ण गिह्मिदिं । तदो तदो ।

प्रतीहारः—अमुं च वृत्तांतमुपलभ्य महाराजैः कृतयथोचितकार्यपर्या-
लोचनो मम हस्ते स्वाभिप्रेतं निवेद्य मामेवार्ककीर्तिर्निर्मृष्टार्थतया प्रस्थापित-
वान् । गत्वा च ततोऽहं तत्प्रतीहारनिवेदितस्वागमनश्चक्रवर्तिसूनोः पार्श्व-
मुपसृत्य समुचितसमुदाचारपुरस्सरमवाचम् । युवराज महाराजस्त्वामाह ।

विनीतो बाल्येपि त्वमसि पितुरेव प्रतिनिधिः
परं प्रेक्षानिघ्नः प्रकृतिमनघां मास्म विसृज ।
परेषां पैशून्यान्न हि च वचनीयान्मलिनता
कियद्वा भिन्नं मे भरत इति हेमाङ्गद इति ॥ १५ ॥

१ कथं दुर्विनीत इव हस्तशिक्षामपि न गृह्णाति । ततस्ततः । २ अर्कपनः ।
३ विवेकाधीनः ।

किं च

कुतोपि जन्मांतररूढवासना
विबोधलब्धास्पृक्षौतुकेरिते ।
स्वयंवरेस्मिन्नलमन्यया धिया
परोपि मुह्यन् भवता निगृह्यताम् ॥ १६ ॥

अपि च ।

आसिमषिकृषिविद्याशिल्पवाणिज्यवृत्तिः
शिवपदपदवीमप्यन्ततो दर्शयित्वा ।
अवतमसि कृतोस्मिन् विश्वधाप्ता युगेद्य
प्रतिहतनिजवृत्तिर्मा कलिश्च प्रविक्षन् ॥ १७ ॥

अपि च ।

इयं तनूजा मम रत्नमाला
गुणाधिकं त्वां सदृशी गुणेन ।
अनन्यसाधारणभागधेयं
वरं वृणीतां मद्नुज्ञयैव ॥ १८ ॥

सरलिका—भंडिदारिअं रअणमालं जुवराअअक्ककित्तिणो पडिच्छंतेण
सुविहिदं महाराएण ।

प्रतीहारः—ततश्च लब्धावसरो निरवद्यः पुनरवोचत् । तदिदमिदानी-
मदीनमाना दीनवमावेदितं महाराजेन यतः संप्रतिपात्तिरेव युवराजस्योत्तरमिति

सरलिका—तदो तदो ।

प्रतीहारः—ततश्च सोल्लुंठं कथितमर्ककीर्तिना । आस्तामार्थस्य प्राङ्-

१. भन्दिदारिका रत्नमाला युवराजार्ककीर्तेः प्रतीच्छता सुविहितं महाराजेन ।

२ तनस्ततः ।

विवाकतेति । मां चोदिश्य कथितं । अरे योग्यः प्रतिभाति काशीपतिः साधु
शिक्षायितुम् ।

स्वयंवरव्यतिकरे यौष्माकीणस्य भूपतेः ।

संकेतकूटनिष्कस्य साध्वी कूटस्थतापि सा ॥ १९ ॥

किंतु संधानमातिसंधानमिति द्वे इमे न कापि संभावितेवऽतिष्ठेते ।

ततश्च—

प्रयुंजानो मोहात्कपटमिममस्मास्वनुचितं

वृपालो युष्माकं फलमुचितमस्यानुभवतु ।

अयाथातथ्योत्थस्वगुणघटनोत्तेजितमदः

शरव्यः कौरव्यः स भवतु शराणां मम युधि ॥ २० ॥

सरलिका—कहं पुणोवि सो एव्व सिद्धतो ।

प्रतीहारः—ततश्च निरवद्य इदमवोचत् । युवराज अतिक्रान्तांसि ।
शिक्षेयं किञ्चिच्छ्रूयताम् ।

साक्षादासि त्वं भरतस्य सूनु-

राद्यस्य पुंसोपि तृतीय एव ।

तन्नार्हासि त्वं मनुवंशकेतोः

स्रष्टुं युगस्याविनयप्रतिष्ठाम् ॥ २१ ॥

किंच ।

त्वं काशिराजस्य सुतां यदिप्सुः

सुतापि तुभ्यं प्रतिपादितैका ।

मा सैनिकास्ते कुशला युधीति

मंस्थाः प्रभूतः कुरुकाशिवर्गः ॥ २२ ॥ इति ।

सरलिका—तदो तदो ।

प्रतीहारः—ततश्चार्ककीर्तिः ससंरंभमवोचत् । यथा आर्य अस्थेवैतत् ।
किं तु ।

नाहं सुलोचनार्यस्मि क्षात्रो धर्मस्तु पात्यते ।
तातस्यापि न विद्वेषो निग्रहे कूटकारिणाम् ॥ २३ ॥

अथ च ।

द्वैधीभावं भजतु सहसा संहतो राजवर्गः
कामं वासौ पततु निखिलः शात्रवे पक्ष एव ।
किं नश्छिन्नं ननु रिपुशतोन्माथकीनाशदण्डौ
सन्नद्धौ मे समितिषु भुजावेव साहाय्यकाय ॥ २४ ॥

ततश्च—

जयावाप्त्युद्भूतप्रमदभरसंवाधितमदं
मदीयं पादांतं सपदि समरे पश्यतु भवान् ।
कुरूणां तत्सैन्यं जयविरहदैन्यप्रतिहतं
जनः स्वैरं शोचत्वविनयफलास्वादचकितम् ॥ २५ ॥

सरलिका—अहो ककसदा सहावस्स । तदो तदो ।

प्रतीहारः—ततश्च निरवयः सानुशयविशादमेवमवादीत् । धिक्कष्टं ।
लघुकृतोस्मि दुर्विनीते मामटीकुर्वता चक्रवर्तिना । यदमुना बहुधापि
शिक्षितेन जितकाशिता केवलं प्रकाशितेति । अर्ककीर्तिना पुनर्दत्तमुत्तरं
न केवलं मे जितकाशितैव, कुरूनपि जितानेव विद्धि इति ।

सरलिका—हं^१ चक्रवर्तितणओ एवं कुप्येदिति जं सच्चं अच्चहिदं
संकेदि मे हिअं ।

१ ततस्ततः । २ अहो कर्कशता स्वभावस्य । ततस्ततः । ३ हंत चक्रवर्तितनय
एवं कुप्यतीति यस्तत्यमत्याहितं शंकते मे हृदयं ।

प्रतीहारः—अलमत्र तावत् शंकया सोपि मेघेश्वर एव ।

सरलिका—णं आणामि दुव्वंचिआ अत्थ संधी करोढुं ।

प्रतीहारः—इत्थं च विग्रहैकरुचौ प्रत्यवस्थिते चक्रवर्तिसुते निरवद्यः
सनिर्वेदानिश्वासमुत्थाय त्रिंतावेगमूक एव निरगमत् ।

सरलिका—तदो^१ तदो

प्रतीहारः—अहं च तूष्णीक एव निर्गच्छंतं निरवद्यमन्वयाशिषम् ।

सरलिका—तदो^२ तदो

प्रतीहारः—निर्गत्य च निरवद्येन लेखापितेनैतद्भृतांतेन त्वरितवियल्लं-
घनजंघालं विद्याधरदूतद्वयं तत्क्षणमेव चक्रवर्तिनः पार्श्वं प्रस्थापितम् ।
मयाप्यागत्य यथा वृत्तं सर्वभेतन्महाराजं निवेदितम् ।

सरलिका—तदो^३ तदो ।

प्रतीहारः—श्रुत्वा च महाराजः क्षणमिव स्तिमितः स्थित्वा सनिर्वेदम-
वादीत् । कष्टं भो संकटे पतिताः स्मः ।

सुतः कुरोरेकतरस्तयोर्द्वयोः

परः पुरोरेव सुतस्य नंदनः ।

द्विषद्भवेयं कतरस्य वत्सयो—

वरं तदत्राप्रतिपत्तिरेव नः ॥ २६ ॥

सरलिका—ताँसिं खु तारिसाणं हिअअं ।

प्रतीहारः—आज्ञापितश्चाहं महाराजेन । भो महेंद्रदत्त किं बहुना ।
देवमेवात्र स्वमनीषितमाचरत् । तदिदानीं मद्बचनाद्वत्सं हेमांगदं ब्रूहि ।
निष्कृतिषु संग्रामाय विग्रहव्यग्रेषु राजपुत्रेषु सार्यतां पुरमार्गेषु दुर्गरोधप्रति-
हतारिप्रपंचाः पांचालिकाः । रक्ष्यंतामारक्षिकैः स्थिरावस्थानानि गुल्मक-
स्थानानि । निखिलाक्रियंतां निखिलानि परद्वाराणि । दुर्विभेदा व्यतिकीर्य-

१ न जानामि दुर्वचिता अत्र संधाः कर्तुम् । २ ततस्ततः । ३ ततस्ततः ।

४ ततस्ततः । ५ तादृशं खलु तादृशानां हृदयम् ।

न्तां सुदृढमर्गलादंडाः । प्रगुणीक्रियंतां गाढतरसंधृष्टा अट्टालिकबंधाः ।
 प्रवेश्यंतां च प्रतोलीमुखेषु विशिखांतरेषु च सन्नद्धयौघाधिष्ठितास्संनाह्या
 गंधहस्तिनः । प्रवर्त्यंतां च राजमार्गेषु संरब्धाश्ववाराणि दंशितगात्राण्यश्वीयानि ।
 स्थाप्यंतां च चत्वरेषु प्रयोग्ययुग्ययोजिताश्चतुरधीसारथीसनाथा रथाः ।
 नियोज्यंतां च परितः परिहृतविपत्तयः । परिहार्यंतां च सुसंनद्धेनांतर्वैशिकज-
 नेन राजगृहबाह्याली । स्वयं च वस्तेन वाराणसीरक्षणे यावत्समराव-
 स्नानं सावधानेन भवितव्यमिति ।

(नेपथ्ये, कलकलः ।)

सरलिका—किं द्वाणि एदं ।

प्रतीहारः— (विभाव्य) कथं प्रचलितमेव संग्रामाय राजन्यकेन ।
 संप्रति हि ।

रसति समरभेरी भैरवारावधीरं
 चलितवृपतिसंख्योद्योगशंखा ध्वनंति ।

प्रसरति च चमूनां ग्रस्तरोधोन्तरालः
 कलकलनिनदोऽयं काहलध्वानगर्भः ॥ २७ ॥

सरलिका—जांव इमं उत्ततं पिअसहीए णोमालिआए णिवेदेमि ।

प्रतीहारः—यावदहमपि युवराजहेमांगदाय महाराजनियोगं निवेद-
 यामि (परितो विलोक्य) अहो महती समरयात्रा ।

तथाहि—

विदधति वृपतीनां विश्वतोप्यश्नुवाना
 धरणिमनवकाशां निष्पतंतो ध्वजिन्यः ।

विदधति रणनाट्यप्रेक्षकाणां समंताद्
 गगनमपि विमानान्यद्य वैमानिकानाम् ॥ २८ ॥

(निष्क्रान्तौ)

मिश्रविष्कम्भः ।



(ततः प्रविशति आकाशयानेन विमानारूढो रत्नमाली मंदारमाला पार्श्वतो मन्थरकश्च)

रत्नमाली—प्रिये मंदारमाले चिरादुपस्थितमेतदतार्कितहेतुकं नः कौतुकं ।
कुतः ।

एको जयः प्रगुणविक्रमलब्धकीर्ति—
मानग्रहग्रहिलधीरपरोऽर्ककीर्तिः ।
तस्मात्फलिष्यति तरामनिमेषतैषा
संप्रेक्ष्य युद्धमिह कौरवपौरवीयम् ॥ २९ ॥

मंदारमाला—देवं कुदो खु गिरवज्जरज्जणिव्वहणाणिग्गाहिदसअललो-
अविग्गहे पलाअंतेवि भारदवरिसं अप्पडिहदचक्केवि चक्कवट्टिभरहे ईरिसाणं
दुव्विणीआसंगसुलहाणं परक्कमो राअउत्ताणं ।

मन्थरकः—किं करोतु एत्थ महाराअभरहो सहावदुव्विअत्थाणं सअं
आ देवो भारदवरिसिसिहामणिं केलाससेलं अहिवसंतो ।

रत्नमाली—एवमेतत् ।

वैयात्यं सहजं नृणां दमयितुं नैवापरैः पार्यते
भुञ्जन् भारतवर्षमद्य स हि किं कुर्यादिमानीश्वरः ।
पश्य स्थाणुरपि श्रुतीरुपदिशन्नास्थाय दिव्यां सभां
कैलाशाचलमौलिमत्रभगवानध्यास्त एवश्वरः ॥ ३० ॥

१. देव कुतः खलु निरवद्यराज्यनिर्वहणनिगृहीतसकललोकविग्रहे पलायत्यपि
भारतवर्षमप्रतिहतचक्रेपि चक्रवर्तिभरते ईदृशानां दुर्विनीतासंगसुलभानां पराक्रमो राज-
मुत्राणां । २ किं करोत्वत्र महाराजभरतः स्वभावदुर्विदग्धानां स्वयं वा देवो भार-
तवर्षाशिखामणिं कैलाशशैलमधिवसन् ।

मंदारमाला—किं बहुणा आरोविदा सोहग्गस्स अंतिमतुलं अकंपण-
सोवासिणी ।

मंधरकः—देवै दक्ख दक्ख कत्थइ गिरंधसरअसमअतुरअणिअर-
कठोरसुरघादखंडणवड्ढिदा कत्थइ समंददो सरभसचलंतविअड्गुडिअगंध-
सिंधुरणिवहचलणचंपडणसमुप्पइआ । कत्थइ गिरंतरचरंतपाइचक्कपअपरि-
नट्टणसमुट्ठिदा । कत्थइ अविच्छिण्णगच्छंतसंदणचक्कुरकंडणविवड्ढिदा
अधावेइ महीअलवलोट्ठिदा सअलं वि दिसावलअं मज्जदूली जालोली ।

रत्नमाली—(विलोक्य)

चमूविमर्दक्षतभूतलोत्थितो

रजीकृताशेषदिनेशदीधितिः ।

रजःप्रतानः प्रगुणं प्रकाशयन् ॥ ३१ ॥ (?)

किंच ।

ख्यातः पूर्वं जगति समरो मत्कृते भूपतीनां

कांचित् कन्यां प्रति रणमिदं तद्यशो मे प्रमाष्टि ।

इत्युद्धृतात् प्रकृतिसुलभात् स्त्री नु सा यत्नवैरात्

क्वापि क्षोणीघनतमरजश्छद्मना गच्छतीव ॥ ३२ ॥

मंदारमाला—अँहो को एत्थ अक्ककित्ति को वा कौरवेसरो ।

१ किं बहुना । आरोपिता सौभाग्यस्यातिमतुलामकंपनसुवाग्निनी ।
२ देव पश्य पश्य कुत्रचित्रिरंधसरयसमदतुरगनिककठोरसुरघातखंडनवर्धिता ।
कुत्रचित्समंततः सरभसचलद्विकटकूरगंधसिंधुरनिवहचरणमर्दसमुत्पतिता । कुत्रचि-
त्रिरंतरचरत्पदातिचक्रपदपरिवर्तनसमुत्थिता, कुत्रचिद्विच्छिन्नगच्छस्संधंदनचक्रो-
त्करकर्षणविवर्धिता अधापयति महीतरप्रलुठता सकलमपि दिशावलये मध्य-
धूलीजालालः । ३ अथ कौत्रार्ककीर्तिः को वा कौरवेश्वरः ।

रत्नमाली—नन्वयमागतः सर्वमेतद्विदित्वा वाराणसीं प्रति प्रहितो मंदरः।

(प्रविश्य)

मंदरः—जयतु देवः ।

रत्नमाली—अयि मंदरक किमधिगताखिलप्रवृत्तिरसि ।

मंदरः—देव सर्वमेव विदितं मे कर्तव्यं जनस्य ।

रत्नमाली—तेन हि शृणुमः ।

मंदरः—देव किं बहुना ।

जित्वा कौरवमाहवे नृपसुतां हर्तुं प्रतिज्ञातवान्

औद्धत्येन स पौरवः शमयितुं तस्योद्धतिं कौरवः ।

द्वैतेस्मिन् प्रशमी स काशिनृपतिः प्रोज्झन् द्वयोः पक्षतां

संप्रेक्ष्यात्मन औचितां डुहितरं रक्षन् पुरेऽवस्थितः ॥ ३३ ॥

रत्नमाली—अहां जामातृत्वमपि कौरवेश्वरस्य नावेक्षितं माध्यस्थे-
करुचिना काशीपतिना । अथ सर्वमन्यद्राजकं कथमवृत्तत् । अथवा किमत्र
प्रश्नेन । न खलु हातुं प्रभवन्ति चक्रवर्तिसूनोः पक्षतां सर्वप्युर्वीभृतः ।

मंदरः—एवमेतत् । किंतु एक उज्जयनीपतिर्जयंताश्चिरविरूढसौहार्द-
चोदितः कौरवस्य पक्षतां प्रत्यवादि ।

रत्नमाली—बलीयो हि प्रभविष्णुताया अपि सौहार्दम् ।

मन्थरकः—अथ किं पडिवण्णं विज्जाहरेहिं ।

मंदरः—

विशां प्रभोरात्मजमर्ककीर्ति-

पैतृष्वसेयं सुनामिः प्रपन्नः ।

मेघप्रभोऽभूत्प्रविचिंत्य मातृ-

ष्वस्त्रीयतामस्य जयस्य गृह्याः ॥ ३४ ॥

रत्नमाली—युक्तमेतत् । क पुनरन्ये ।

मंदरः—

स यत्राभूद्विद्याधरमुकुटसंघट्टकषण-

कणत्पीठीक्रोणस्सुनमिरधिपो राजतगिरेः ।

उद्गीच्यो भूपोपि त्वरितमथ संभूय सकल-

स्तदायत्तस्तत्तत्स्वयमजनि विद्याधरजनः ॥ ३५ ॥

रत्नमाली—तदप्युपपन्नम् ।

मंदरः—ततश्च सर्वेपि निर्वाणारस्यः समासाद्य समास्थिरा निरुत्त्वातिनी-
मप्यंककंटकादिदूषितां युद्धभूमिं सुविभक्तकक्षपक्षोरस्यान्यनीकानि व्यूह्यामी
संप्रास्थिता । पश्यतु च देवः ।

चक्रव्यूहं विभज्यास्ते योसौ रथमधिष्ठितः ।

स चक्रवर्तिनस्सुनुरर्ककीर्तिः पराक्रमी ॥ ३६ ॥

विभज्य मकरव्यूहं योसौ स्यंदनमास्थितः ।

स कौरवो जयः कांत्या साक्षान्मकरकेतनः ॥ ३७ ॥

इतोपि ।

विभज्य गरुडव्यूहमध्यास्ते सुनमी रथम् ।

मेघप्रभोऽमुं व्यूहेन दुर्जनं विजिगीषते ॥ ३८ ॥

इतोपि ।

सुकेतुः प्रविभज्यास्ते व्यूहं पारिपतंगकम् ।

तं व्यूह्य सर्वतोभद्रं जयंतो विजिगीषते ॥ ३९ ॥

मंथरकः—कंहं इमेहि समआलवज्जंतकंसिकंसालजअघटिसंखसिंग-

१. कथमेताभ्यां समकालवाद्यमानकांस्यकांस्यतालजयघंटाशंखशृंगकाहलतुरि-
तुरीडमरुकाडिमिलडिडिममर्दलदुंदुभिकरडपटहहुडुं कुडुं ढक्का भेरी भंगाप्रथति भूरे

काहला तुरुतुरीडमरुअडिमिलडिंडिममद्लदुंतुभिकरडपडहहुडुंकुडुंडुका-
भेरीभंगापहुदि भूरिवज्जभंडतमुलकोलाहलवहलणिग्घोसणिाव्विग्घविअणाडि-
अकोऊहलपेल्लिदेहिं झडंति डक्किअसअलगअणाभोअपेरंतो परोप्पराहि
विमुक्को दुवेहि बलेहि संगामणाडअपुव्वरंगकुसुभंजलिसरणिअरो ।

मंदरः—देव पश्य पश्य ।

निशितधवलधारास्तिग्मरोचिर्मरीचि-
प्रतिफलितफलांतावेगदीर्घोपलब्धाः ।
निवृिडमभिपतंतस्संततोल्का कराला
गगनमनवकाशं पत्रिणश्चित्रयंति ॥ ४० ॥

(विलोक्य) कथमधुना—

इषूणामन्योन्यप्रतिहतिषु लब्धप्रसृतिभिः
स्फुटज्योतिश्चक्रस्वलनविनिकीर्णोडुरुचिभिः ।
स्फुरंतीभिः प्लोषगल्पितशरपक्षाभिरभितः
स्फुलिंगाभिर्व्योमस्फुटमनलवृष्टिं नटयति ॥ ४१ ॥

मंदारमाला—कंहं दाणिं सरसहस्सवारिदसत्तिपाससंधट्टभीसणो
चलंतदोषंघडाकरालो पअट्टंततुरअच्छट्टमअंकरो ओवडंतसंघणसंदोहभ-
आणवो वट्टेदि रोमहस्सणो जुद्धसंमदो ।

वाद्यभंडतुमुलकोलाहलवहलनिर्घोषनिर्विघ्नोत्पादितकौतूहलप्रेरिताभ्यां झटिति स्थगि-
तसकलगगनाभागपर्यंतः परस्पराभ्यां विमुक्तो द्वाभ्यां बलाभ्यां संग्रामनाटकपूर्वरंग-
कुसुमांजलिशरनिकरः । १ कथमिदानीं शरसहस्रवारितशाक्तीपाशसंधट्टभीषणः
चलद्द्विषघटाकरालः पर्यट्त्तुरगच्छटाभयंकरोऽवपतत्स्यदनसंदोहभयानको वर्तते
रोमहर्षणो युद्धसंमदः ।

मंदरः—

अयमिह सुभटानां शौर्यसारोद्भटानां
रणरसरसिकानां वर्तते बर्धते च ।
शरशताविनिपातक्षुण्णसर्वाभिसारः
प्रचुरसमभिहारस्तांप्रतं संप्रहारः ॥ ४२ ॥

मंदारमाला— अंहो भीसणाद संपराअस्स ।

रत्नमाली— कथमुदग्रसंपेटकठोरः संग्रामः । तथाहि ।

शुंध्याघूर्णय कुट्टय क्षिपद्दहव्यारंध संधानय
भिधि छिधि मथान ताडय जाहि व्यावर्तयापातय ।
विद्व्यास्फालय भंज रुंधि विकर व्याकर्ष घर्षोद्धरे—
त्येवं प्रायमिहोच्चरद्भ्रुच इदं व्याजायते व्योमनि ॥ ४३ ॥

मंदरः— नन्वेष स्वयंवरकलहोपदेशप्रथमोऽध्यायः कलुतेश्वरो दुर्मर्षणोसौ ।

ख्यातः संख्यपटीयसां मुखपटीमुत्क्षिप्य कृत्वा प्रिय—
व्याहारानधिमस्तकं करतलास्फालेन संभावयन् ।

संग्रामावसरप्रधाननिविडश्चोतन्मदश्चोतसं

सोत्सेकोज्वलितांकुशः करटिनं प्रोत्साहयत्याहवे ॥ ४४ ॥

अहोस्य पराक्रमप्रक्रमः । यद्यनुरूपमस्य निर्वहणमपि स्यात् ।

भोः पश्य पश्य ।

चरति युधि विलोहितानन-

त्विषमधिरुह्य कुलूतभूपतिः ।

१ अहो भीषणता सांपरायस्य । २ अस्मात्पूर्वं मंधरकस्योक्तिः प्राकृतभाषायां भवनीया तस्याः पाठो नृदितः परं संस्कृतच्छायैव प्रकाशयते—“ अथ क एष प्रक्षरदानसलिलनिर्झरदुर्दिनं विन्ध्यशिखरसमुत्तुंगदीर्घाङ्गं प्रतिपक्षसैन्यसधिरद्विगुणङ्गारितो-ज्ज्वलाङ्गं मार्तगमारूढोऽवधीरितदुःखवेदनोऽर्केकीर्तिबलस्याग्रेसरो भवति ” ।

हरितमलयु सत्त्वमुन्नतं
पवनजवं गजमांगरेवकम् ॥ ४५ ॥

मंथरकः—कौ एस जिण्णसंभदीहरपरुससुण्डादंडसहेलाअट्टसम्मद्विद-
सैधवाणिवहं चप्पाअपीडणमड्ढत्तिअपाइक्कं रहसपहं जणहत्थिदहत्थिज्जूहं
गंधगइदं आरूढो कुलूदेसरं अभिजुज्जदि ।

मंदरः—एष खलु कौरवेश्वरशरीरनिविशेषो नंदावर्तो नाम प्रियससवः ॥

रत्नमाली—अहो नंदावर्तस्य कृतहस्तता ।

तथाहि ।

मूढः स्फोटयति द्विषां क्षिपणिभिलोहान् क्षिपन् गोलकान्
कुंतैः कुंतति शक्तिभिर्विशसति प्रासैर्विपर्यस्यति ।

पर्यायेण करद्वयार्पितधनुर्विष्वक् शरान् वर्षति
व्यूहानेष विसास्थया विघटयन् विक्राम्य विभ्राम्यति ॥ ४६ ॥

मंदरः—देव पश्य पश्य ।

ततश्चाब्दच्छायं प्रथनचतुरं भूरि परितः

स्रवंतं स्रोतांसि प्रवलमखिलश्रांतिसहनम् ।

असौ नंदावर्तस्त्वरयति कालिगोद्भवमिभं

कुलूतानामीशं प्रसभमभियोक्तुं प्रकुपितः ॥ ४७ ॥

मंथरकः—कंहं दूरदो एव्व णंदावत्तकरविमुक्केण विद्धो वाणेण कुलूदे-
सरस्स दाहिणो भुअसिअरो ।

१ क एष जीर्णस्तंभदीर्घपरुषशुंडादंडसहेलापेणसंमर्दितसैधवनिवहं विशालपा-
दपीडनमर्दितपादातिकं रसप्रभंजनमर्दितहस्तिग्रूथं गंधगजेन्द्रमारूढः कुलूतेस्वर-
मभियुध्यते २ कथं दूरत एव नंदावर्तकरविमुक्तेन विद्धो वाणेन कुलूतेस्वरस्य
दक्षिणो भुजशिखरः ।

मंदरः—देव पश्य पश्य ।

रिपुशरमुखखंडिताद्भुजात्
समरखरस्य कुल्लूतभूपतेः ।
क्षरति रुधिरपूर्णसारणी
सृतिरिव वीररसस्य निस्सृता ॥ ४८ ॥

मंथरकः—कंहं अण्णपेक्खिदवाणघादेण परोप्परदंतभीडणखडक्कारमुहरं
झडंति संघट्टिदो गओ णंदावत्तगएण ।

रत्नमाली—हंत भोः ।

प्रहतो यो मुखाद्दंताब्ज्यावर्तस्य दंतिना ।
दंती सीदति कौल्लूतं हेपयन् खर्वितापरः ॥ ४९ ॥

मंदारमाला—हंत्थि पाडिदो एव्व एसो हत्थिसामंतेण ।

मंदरः—आशंसोचितमेव लब्धं कौलुतेन । श्रूयतामस्य युयुत्सोः सोत्से-
कं वचः ।

अवश्यं कर्तव्यं कतिचिदतिवाह्यापि दिवसा-
नलं विद्युल्लेखाविलसितविलोलैः कदसुभिः ।
प्रभूतं क्रीणंतु प्रथनविपणौ विक्रमपणौ-
र्यशस्त्रास्तु ज्योत्स्नाशुचि रणरुचि व्यग्रमनसः ॥ ५० ॥

मंथरकः—तेणं हि सुद्धु णिउऊढं इमिणा णं उइअं ।

मंदरः—देव पश्य पश्य ।

भूयिष्ठमग्निशरसंचयसंततांगः
शेते करी रदनरुग्णधरः परासुः ।

१. कथमनवोक्षितवाणघातेन परस्परदंतोत्पीडनकटात्कारमुखरं झटिति संघटितो
गजो नंधावर्तगजेन । २. हंत पातित एव एष हस्ती सामंतेन । ३. तेन हि सुद्धु
निधूढर्मनेन ननुचितम् ।

विभ्रच्छरीरमधिकोच्छ्रितिकोप्यपूर्वः
सर्वांगसंगशललः शलली यथैव ॥ ५१ ॥

मंथरकः—अहं को एष गमणजवेण सव्वदो संगरंगणं दीसंतं
आजाणअं तुरगरअणं आरूढो करालकरवालवावडकरो अक्ककित्तिबलं
लोलावेदि ।

मंदरः—अयमपि विशारदनामा नंदावर्तसमः कौरवेश्वरस्य ।

रत्नमाली—किं नाम दुष्करमनयोस्सुहृदा कौरव्येण ।

मंदरः—

भुजाविमौ द्वौ कुरुनंदनस्य
सुदुर्जयौ विक्रमसूत्रधारौ ।
स्वयं गृहीताहवचेष्टिताभ्या—
माभ्याममुष्याहियते युयुत्सकाः ॥ ५२ ॥

रत्नमाली—अहो श्लाघनीयं शौर्यचातुर्यकं विशारदस्य ।

अस्य हि—

छिनत्ति स्वच्छंदं सरसकदलीच्छेदमधुना
तुरंगान्मातंगान् प्रचुरमभितोपि प्रतिभटान् ।
किरन् पेशीराशास्वभिहतिरटत्कीकसतती—
वृशंसो निस्त्रिंशस्त्रिंशद्युवतीत्रासरसदः ॥ ५३ ॥

मंथरकः—अंध को एष अप्पट्टिहदगइपसरं गंधवारणं पेळ्ळंतो विसारदं
अभिजुज्जदि ।

१. अथ क एष गमनजवेन सर्वतस्संगरांगणं दृश्यमानमाजानेर्यं तुरगरत्नमास्तुः
करालकरवालव्यापृतकरः अर्ककीर्तिबलं लोलापयति । २. अथ क एष अप्रति-
हतगतिप्रसरं गंधवारणं प्रेरयन् विशारदमभियुच्यते ।

मंदरः—एष दाशार्णः संकर्षणः । पश्यतु देवः ।

महामोदमदं युद्धसहमारुह्य पीवरम् ।

दाशार्णोऽभ्येति दाशार्णं गजं वाजिपुरोषणं ॥ ५४ ॥

मंथरकः—कंहं दूरदो एव्व विसारदेण संकरिसणगअं उद्दिसिअ विमुक्को कअंतजीहादीहरो पासो ।

मंदरः—हंत भोः ।

मरनेन निर्याणपथे स वृद्ध—

प्रासेन भिन्नः प्रथमः प्रभिन्नः ।

प्रयाति निर्याणमसौ विनिघ्नन्

दंती दशार्णाधिपतेर्मदांधः ॥ ५५ ॥

मंथरकः—हृद्धि हद्धि ।

रत्नमाली—कथमुपेक्षित एव विशारदेन वाहनविकलो दशार्णवः । साधुविशारद साधु मानभरोद्वहनवैवधिकोसि ।

मंथरकः—अत्थ को एस अवरो गंधगआहिरूढो तं एव विशारदं अभिजुज्जदि ।

मंदरः—एष सौराष्ट्रौ भीमः ।

मंदारमालाः—हृद्धि हद्धि अजगरभोगभीमेण सुंडादंढेण वेडिदो विसारदतुरंगमो भीमगइदेण ।

रत्नमाली—अहो विशारदस्य वैशारद्यम् ।

१. कथं दूरत एव विशारदेन संकर्षणगजमुद्दिश्य विमुक्तः कृतांतजिब्वादीर्घः प्राप्तः । २ हा धिक् हा धिक् । ३ अथ क एषो अपरो गंधगजाधिरूढस्तमेव विशारदमभियुज्यते । ४ हा धिक् हा धिक्, अजगरभोगभीमेन सुंडादंढेन बंधितो विशारदतुरंगमो भीमगजेंद्रेण ।

अनेन हि—

खड्गेन हेलोद्भ्रमितेन पद्म-
कांडांकुरच्छेदननिर्विबंधम् ।
आमूलमालूनसदंतहस्तो
भीमस्य हस्ती विहतो विहस्तः ॥ ५६ ॥

मंदरः—कथं मुक्ताक्रंदनमसौ परिवृत्य प्रपलायते । देव पश्य पश्य ।

सौराष्ट्रस्यैष सौराष्ट्रः करी लघु पलायते ।
बलवानपि संग्रामे हीनः शिक्षापराङ्मुखः ॥ ५७ ॥

मंथरकः—अध को एसो आअच्छदि पिव चंडणअरपरिहगुरुअदं-
तगलं असिथिलमांसलंगं परकमककसं एरावदसरिसं चेदिकरूसं गअं
आरूढो कोरववलं अलंकरेदुं ।

मंदरः—

असौ कुरूणामनवग्रहश्चरन्
निरंमदो नाम पताकिर्नापतिः ।
उदेति मेघेश्वर एष संमदं
दधन् विभिदन् प्रतिपक्षभूभूतः ॥ ५८ ॥

मंथरकः—कौ इमो पडिहदपडिपक्खमणरहं रभसतुलिदपत्तरहं रहं
आरूढो इमं अभिजुज्जदि ।

मंदरः—एष खलु बाहुवलिस्सुनुर्माबली ।

१. अथ क एप आअच्छर्ताव चंडनगरपरिहगुरुकंदतार्गलमीशिथिलपामलागं
पराकमककसमैरावतमदृशं चेदिकरुगं गजमारूढः कौरववलमलंकरुम् २. क एषः
प्रतिहत्प्रतिपक्षमनोरथं रभसतुलितपत्तरथं रथमारूढ इममभियुध्यति ।

रत्नमाली—

विमतमथनक्रोधाविष्टं विशंकटकंकट-
स्थपुटघटितस्फितोरस्कं गृहीतशरासनम् ।
शरधिपरिणद्धां सप्रांतं कृतांतभयंकरं
वपुरिदमहो श्लाघ्यं वक्ष्यां करोति जयश्रियम् ॥५९॥

मंदारमाला—हृद्धि हृद्धि । णिवडपसरणिरंतरओगाहिअउउव्व-
लुट्टिअमवाउरा सारिच्छहिं संछण्णो कुमारेण कौरवसेणावइस्स वारणो
वाणधाराधोरणीहिं ।

रत्नमाली—अहो प्रागल्भ्यमस्य करिणः ।

निबिडमभिपतर्ती बाणवृष्टिं प्रतिच्छन्
सरभसमुपपद्य क्रोधनिर्बधरौद्रः ।
सरथितुरगसूतं शुंडयोत्क्षिप्य तूला—
त्रयमिव रथमेषः क्षिप्तवान् वारणेंद्रः ॥ ६० ॥

मंथरकः—अहो अत्ररं एसो सु सहसत्तिरहादो लहु पडिय विवत्तो
धणुंलुट्टिं अवट्टव्विअ सुसंठिदो महीवहे कुमारो ।

मंदारमाला—दिंदिआ अक्खदसरीरो कुमारो ।

मंदरः—कथमिरंमदद्विरदनोपि सर्वांगिसंगिसायकप्रोतशरीरः प्रहारमू-
च्छित्तः प्रसार्य पूर्वकायं भूमौ निषण्णः ।

मंथरकः—कहं इमो दिण्णरत्तचंदणथासअभूसिदंगो ओदिण्णो खंदादो
सिंधुरस्स ।

१. हा धिक् हा धिक् । निविडप्रसरनिरंतरावगाहितापूर्वयष्टियमवागुरासदक्षाभिः
संछन्नः कुमारेण कौरवसेनापतेर्वारणो वाणधोरणीभिः । २. अहो आश्चर्यमेष खलु
सह शक्तिः रथाल्लघु पतित्वा विवलान् धनुर्यष्टिमवष्टभ्य सुसंस्थितो महीपृष्ठे कुमारः ।
३ दिष्टया अक्षतशरीरः कुमारः । ४ कथमेष उदीर्णरक्तचंदनस्थासकभूषितां-
गोऽवतीर्णः स्कंधात् सिंधुरस्य ।

रत्नमाली—द्वयोरपि वाहनभंग इति कृतमेतत् ।

मंदरः—

सप्तच्छदामोदसखं मदांभः

शिलीमुखाः कामवपुः परासोः ।

तानद्य निर्धाट्य कटांतलभ्रान्

शिलीमुखास्तीक्ष्णमुखाः पिवंति ॥ ६१ ॥

रत्नमाली—अथ कावेतौ प्रजवाजिपृष्ठाधिरूढौ समरसंमर्ददुर्दमौ
परस्परमयुंजाते सवयस्कौ राजकुमारौ ।

मंदरः—देव !

अर्ककीर्त्यैवरजस्तुरगस्थः

स्थैर्यशौर्यसदृशं तुरगस्थम् ।

संजयंतमजितंजय एनं

कौरवानुजमसावभियुक्ते ॥ ६२ ॥

रत्नमाली—न परस्परं हीयते रणकर्माणि कुमारौ ।

मंदरः—देव इतः पश्यतामन्यदाश्चर्यम् ।

अन्योन्याघातभग्नस्थिररदनमुखौ संसृजत्पूर्वकाया-

वष्टंभस्तब्धवेगौ समतुलितबलौ यंतृणासक्तहस्तौ ।

मर्माविच्छिन्नवक्रक्षतिमथिततनू प्राप्य विक्रांतिकाष्ठा-

मुक्रांतौ दंतिनौ द्वौ कथमनिपततौ तिष्ठतोऽमुहूर्तम् ॥ ६३ ॥

इतः पश्य ।

मर्मसु हता अपि शूराः प्रायोपगमनमनिच्छवः केचित् ।

धीराःस्वर्गं वीराः प्रापन् प्रायोपगमनेन ॥ ६४ ॥

मंदारमाला—हण्डे मंदरअ । गिरंतरूपपइअसुरप्यकडप्यपसप्पणगुत्तण-

१.सखे मंदरक निरंतरोत्तितखुरप्रसमूहप्रसर्पन्नुव्यनभःस्थलदुःप्रेक्षोऽप्रतिहतररः
मधिरथमधिरुह्यार्ककीर्तिबलं चमत्कुर्वन् किमेष कुमारजयंतः ।

हस्थलदुणेक्खो अप्पाडिहदरअं अहिरहं अहिरोहिअ अक्काकित्तिबलं चमक्करतो
किं एस कुमारजअंतो ।

मंदरः—एवम् ।

अवेहि सैन्यं द्विषतां जयंत-

मसुं मघोनस्तनयं जयंतम् ।

न व्यज्यते यस्य जवादिषूणा-

माधानसंधानविमोक्षकालः ॥ ६५ ॥

रत्नमाली—अहो उग्रता समरकर्मण्युग्रकुलकुमारस्य ।

मंथरकः—किं एस अणिट्ठिदअट्ठाविदवाणतंटसघटखंडिदवइरिसरा
सारो तिहुअणकल्लराहिओ इमं अभिजुज्जंतो कुमारसुकेद् ।

मंदरः—

अवेहि विद्वेषिभयैकहेतु-

मसुं सुकेतुं हरिवंशकेतुम् ।

द्विषां करांत्याशु विलक्षतां यः

शरैः शितानामपि तच्छराणाम् ॥ ६६ ॥

रत्नमाली—मन्ये नाम् परस्परस्य जेतुं प्रभवतः ।

मंदरः—इतो दृश्यतां छलवहुलं वेद्याधरं युद्धं । एष खलु लोहार्गला-
धिपतिरनर्गलचोद्यमानवातामीप्रतिममहाजवतुरंगमोह्यमानमधिरूटस्यंदनम-
भिषेणयति विद्याधराधिगजमधिरथं सुनमिम् ।

मंदारमाला—कह एकदो सव्वावि विज्जाहगलोओ एकदो अ एकल्ल
मेहप्पहो । हद्धि हद्धि किं एत्थ होहिइ ।

१. किमेषोऽनिष्ठितप्रस्थापितवाणाग्रसघटखांडितवौरिशरासारस्त्रिभुवनैकरथिकः
इममभियुध्यन् कुमारसुकेतुः । २. कथमेकतस्सर्वोपि विद्याधरलोके एकतथैको
मेघप्रभः । हा धिक् हा धिक् किमत्र भविष्यति ।

मंथरकः—कहं समसंधानमुच्चंतहेदि णिवहकवल्लिदसअलादिसाअक्को विमुक्ककिलकिलासद्दमहुरं झत्ति वद्धरिदं विज्जाहराणं बलं हिअडअंतो णमिणं-
दणं एव्व अहिज्जुज्जादि मेहप्पहो ।

रत्नमाली—अहो स्थैर्यं वीरव्रतचर्यायां मेघप्रभस्य ।

मंदरः—किमुच्यते ।

चरत्यसुष्मिन् बलशौर्यविक्रमै-

र्न राजते कश्चन राजते गिरौ ।

हरौ करीन्द्रक्षतजांबुचूषण-

प्रवृद्धगृभावपरे यथा मृगाः ॥ ६७ ॥

मंदारसाला—हंद्धि हद्धि । अणारदाणिसरंदवाणधारापूरंददिट्ठिपहेहि परोप्परणिरंधसंदट्ठेहि महारहाहिट्ठिदेहिं रहसहस्सेहि सव्वदिसाअक्कं वेडिओ समं एव्व णमिणंदणो । ण आणे किं एत्थ होहिइ ।

रत्नमाली—प्रिये नैतद्रथसहस्रं मेघप्रभस्यैवायमधरितालातचक्रभ्रमस्य
स्यंदनस्य स्पंदः ।

मंदारमाला—अंमेह अच्छेर जं कहिदंपि ण विस्ससंति लोअणाइ ।

मंथरकः—अरे किं एदं विअसत्तदापिच्छगुच्छसप्पहो पिक्कलराअजंबू-

१ कथं समसंधानमुच्चमानहेतिनिबहकवल्लितमकलादिशाचक्रो विमुक्तकिलकि-
लाशब्दमधुरं झटित्यवतीर्णं विद्याधाराणा बलं हिंडयन् नमिन्दनमेवाभिभूयति
मेघप्रभः । २ हा धिक् हा धिक् । अनारतनिस्सरदवाणधारापूर्यमाणदृष्टिपथैः
परस्परनोरध्रसंदष्ट्रैर्मेहारथाधिष्ठितैः रथसहस्रैः सर्वदिशाचक्रं वेष्टितो सममेव नमिन्दनो
न जाने किमत्र भविष्यति । ३ अहो आश्चर्यं यत् कथितमपि न विश्वसतः लोचने ।
४ अरे किमेतत् विकसत्तापिच्छगुच्छसप्रभः पक्कराजजंबूफलश्यामलः नीलकंठकंठ-
प्रभाकवुरः अकालोपस्थितबहुलपक्षदोषकृष्णः अंजनधूलीपुंजसदृशः राहुविवसहस्र-
संपातभीषणः तमिस्रागुहातिमिरोद्धारगभीरः सप्तमपातालोदरदुरालोकः प्रसर्पति
गगनांगणं अंतत एव नमिन्दनस्य ।

फलसामलो णीलकंठकंठप्पहाकव्वुरो अआलोपहिदबहुलपक्खदोसकसणो
 अंज्जणधूलीपुंजसच्छओ राहुविंबसहस्ससंपादभीसणो तमिस्सगुहातिमि-
 रुग्गारगहीरो सत्तमपाआलोदरदुरालोओ पसप्पइ गअणंअणं अंतदो
 एव्व णमिणंदणस्स ।

मंदारमाला —(सभयं) हेन्द्रि हन्द्रि । किं णेदं ।

मंदरः—अहो आश्चर्यम् ।

दृश्यते कवलयन्निवक्षणाद्
 विश्वमेव सचराचरं जगत् ।
 अंधकारनिकरः समुत्पत-
 क्षिद्रनीलमणिभेचकच्छविः ॥ ६८ ॥

रत्नमाली—(विभाव्य) देवि तामसमस्त्रमासूत्रितं सुनमिना ।

अद्य हि—

क्षणेन मूर्च्छामिव तामसास्त्र,
 प्रयच्छतीदं प्रसभं जनस्य ।
 तमःप्रभावस्तिमितावकाश—
 माकाशमाशाविनिवेशशून्यम् ॥ ६९ ॥

मंथरकः—हुं किं णेदं जुअंतआलजलहरणिवहवरिसिज्जंतजलणजा-
 लोलिकरालो धगधगंतघोलिरुज्जलजालाजालजडिलजंतगअणपेरंतो एकलोअं
 दसदिसाअकं दंसअंतो सव्वंपि दिट्ठिवहं ओवाहेदि साहाणाहो ।

मंदरः—देव पश्य पश्य ।

१ हा धिक् हा धिक् । किं नु एतत् । २ हंत किमेतत् युगांतकालजलधर-
 निवहवर्ष्यमाणज्वलनज्वालावलीकरालो धगधगुर्धूर्णतोज्वलज्वालाजालजटिलितग-
 गनपर्यंतः एकलोकमिव दशदिशाचक्रं दर्शयन् दृष्टिपथमतिवाहयति स्वाहानाथः ।

जनस्याक्षणां तीक्ष्णं तिमिरमिव संरोधि तिमिरं
प्रमार्जन्नुर्जस्वी प्रभृत इव सार्जेन रजसा ।
समुत्सर्पज्ज्वालाशतकबलितव्योमपरिधि-
र्विना काष्ठाभेदं पतति शर एतानधिरुहन् ॥ ७० ॥

रत्नमाली—निर्मुक्तमाग्नेयमस्त्रं मेघप्रभेण ।

अत्र हि ।

जनयत्यनेकपानां पाकल इव पावकः परं दवधुम् ।
सूकल इव दुष्टहयः सर्वोस्माद्विभ्यदुद्भ्रमति ॥ ७१ ॥

मंथरकः—दैवस्य देव कथ्यइ चलपडाआवलिबीजिओ हत्थिदग्घ-
जालाजालआपुक्खिओ कथ्यइ करिकण्ण आलचालणुत्ताओ घोलीरफुलिंग-
आलिङ्गिओ कथ्यइ चलंतजालासिहुट्टामरो कथ्यइ बलंतधूमग्गमंधारिओ
करितुरअरहिमणुअणिवहविद्दावणो दहइ दहणो इमो पौरवाणं बलं ।

मंदरः—देव पश्य पश्य ।

उत्पुष्यन्नलकास्थिनालविगलन्मज्जाद्रवोद्रेचित—
ज्वालाजालजटालोलदनलव्यासंगपीडांगकाः ।
प्लोषोत्पिडितकंदराविलुठनाकांडस्फुटोत्थापिताः
संत्रासं पिशिताशिनां च विदधत्यद्वा कबंधा अमी ॥७२॥

रत्नमाली—अहो विश्वमश्नाति वैश्वानरः । एष हि ।

१ पश्य देव कुत्रचिच्चलपताकावलीबीजितः हस्तिदग्गज्वालाजालपुंजितः कुत्र-
चित् करिकर्णबालनोत्थापितः धूर्णमानस्फुलिंगकालिङ्गितः कुत्रचिच्चलज्ज्वालाशिखो-
ट्टामरः कुत्रचित् बलद्दमोद्गमंधकारितः करितुरगरथमनुजनिवहविद्दावणः दहति
दहनः अयं पौरवाणां बलम् ।

धूमैः शामलयन् प्रलिप्य गगनं निघ्रापयन्नातपं
ज्वालासंततिभिर्नवान् विरचयन् धूम्याभिरंभोधरान् ।
उत्पातोपनकोपरागबहलव्यादेहसंदेहदः ।
सत्ताचिः कवलीकरोति विलिहन् विवं सहस्राचिषः ॥७३॥

मंदरः—

मेघप्रभस्यैष जयं ब्रवीति
धूमध्वजः पौरवसैन्यघाती ।
नमेः सुतस्यापि पराजयाय
पतन् ध्वजस्योपरि धूम एषः ॥ ७४ ॥

रत्नमाली—कथमकांडवृष्ट्या विधाप्यते सहसा त्रिभावसुः । नूनमुत्सृष्टं
वारुणमस्त्रं नमिसूनुना ।

मंदारमाला—अंघो अच्छेरं ।

रत्नमाली—

प्रावृट् प्रवर्तयति चारुचलत्कलापा-
नुच्चैश्शिखानतितरां शिखिनः सुखार्दान् ।
निर्भूलनिर्दलितधूमशिखाकलापः
प्रावृष्ययत्विह शिखी प्रलयं प्रयातः ॥ ७५ ॥

मंथरकः—कंहं एसरुप्पदंडधवलसलिललट्टिसहस्ससंसइदणिससेसजल-
णिहिणिपटणम्भुदो पज्जलंतजंबूणदथोरभासुरविज्जुलिजालजलिलो कज्जल-

१ अहो आश्चर्यं । २ कथमेष रौप्यदंडधवलसलिलयष्टिसहस्रसंशयितनिश्शेषजल-
निधिनपतनाद्भुतः प्रज्वलज्जांबूनदस्थूलभासुरवियुज्जालजटिलः कज्जलमषिकृष्णसज-
लजलधरनिवहश्रीयमाणसिद्धपथध्यांतः संततोच्चरत्स्तनितनिर्घोषभीषणो बज्रपतनमा-
टितविकटमहीधरशिखरप्राग्भारो निर्भरोद्भ्रांताभिसारिकामनोरथसंभाव्यमानसंतमसः
प्रवसन्मिथुनहृदयविदारणकरपत्रः प्रवृत्तः वर्षरात्रः ।

मासिकसणसजलजलहरणिवहभरिज्जंतसिद्धपहद्धंतो संतदुच्चरंतथणिदणिवघे-
समीसणवज्जपडणमूडिद्विअडमहीहरसिहरपम्भारो णिम्भरुम्भंतझग्गुलीमण-
रहसंभावणिज्जसंतमसोपसंतमिहुणाहिअअविदारणकरपत्तो पउत्तो वारिसारंतो ।

रत्नमाली—

नभसोऽयं कालत्वं रचयति बहलो बलाहकव्यूहः ।

जठरशिखिकंठकालः कालिमपि करोति नभ एव ॥७६॥

अपि च ।

सौवामिन्य इमा विभांति शिखिनः पूर्वं निर्गणांश्शिखा
रोमंथायितुमिच्छया मुहुरथोद्गीर्णा इवांभोधरेः ।

किंचांतःकवलीकृतो जलधरैर्वैश्वानरो दुर्जर—

स्तक्रोडानि विपाठ्य बाढमशानिच्छद्वा विनिर्गच्छति ॥ ७७ ॥

मंदरः—कथं प्रावृषमभ्यतिशेते वांतरविहितसृष्टिरियं वृष्टिः ।

अथ हि—

निर्यत्कुरंगनिकुरम्बकरंबितानि

चुंबंति संप्रति कदंबकदंबकानि ।

कादंबिनीनिबिडनिष्पतदंबुपूराः

कूलंकषोर्भिभरिताः सरितः सरंत्यः ॥ ७८ ॥

रत्नमाली—कथम् ।

रत्याडंबरसोष्मणस्सपुलकं निर्मन्नवक्त्रेष्वमी

यूनः सोष्मसु कामिनीस्तनतटेष्वासज्जयंतः सदा ।

व्योन्नः सीमसु केतकीसुमनसामच्छाः परागच्छटाः

ष्यत्प्रोषितधैर्यभस्मधवलाः प्रोज्झन्ति झंझानिलाः ॥ ७९ ॥

कथमसौ रभसोद्वासितसकलजलधरः समुद्वेजयति सैनिकान् कल्यांतपवन-
कल्पः प्रभंजनः । नूनं व्यापारितं वायव्यमस्त्रं मेघप्रभेण ।

मंदारमाली—(सभयम्) हं किं णेदं ।

मंदरः—देव पश्य पश्य

घनौघं शौलेयं क्रकच इव संते जनकदु-

ईढाघातप्रौढो दलयति तिरश्चीनमृजु च ।

हरन् धारासारं प्रसभमथ संचूर्ण्य कणशः

पुरस्तादाशानां सपदि पवनोसौ विकिरति ॥ ८० ॥

मंथरक—कंहं णिम्मूलपहुट्टमेहजूहो णिस्सेसप्पमुसिदसलिलधारासारो
रहसल्लूरिदधअवडपेक्खोलणपेक्खणिज्जोहेलालूसिदराअच्छतच्चित्तलिअगअ-
णपरिसरो कट्टिणसिलानिष्ठरुप्पादाणिग्घणो णिग्घादणिणादघघरघोरघो-
सुपिडणझिप्पिदसेणकुहरो वडवडयदि संगरंगणं समीरणो ।

रत्नमाली—

जलदपटलं दूरादूरीकृतभ्रममाहृतं

पिबति पवनो नूनं वात्यामुखैः प्रविदारितैः ।

इदमपि पुनः शंके निर्मूलयन्नयमंबुदान्

घनलवमपि प्रावृद् स्वगामिनीषु न लप्स्यते ॥ ८१ ॥

(विभाव्य) कथमुपसंहृतमेव चरितार्थमनेन वायव्यमस्त्रं । साधु
लोहार्गलाधिपते साधु जानासि निराक्रोशं पराक्रमितुम् ।

मंदरः—देव इतः कृतार्थय चक्षुषी ।

१. हंत किमेतत् । २. कथंनिर्मूलप्रमृष्टमेघयूथःनिःशेषप्रमुषितसलिलधारासारः
रभसोन्मूलितध्वजपटप्रंखोलनप्रेक्षणीयः हेलापर्यास्तितराजछत्रचित्रितगगनपरिसरःक-
ठिनाशीलानिष्ठुरोत्पातनिर्घृणः निर्यातनिनादघर्घरघोरघोषोत्पीडनवधिरितसैन्यकर्णकुहरः
वडवडायति संगरांगणं समीरणः ।

अत्र हि—

तरंगैराघ्नानं रथ इव पितुर्व्यतरजये
समुद्रं निर्मुद्रं जितमकरसंचाररभसः ।
कुरूणां निर्भिदन् झटिति मकरव्यूहमधुना
रथः सम्राट्सूनोर्विघटयति वेगप्रतिभयः ॥ ८२ ॥

रत्नमाली—(विलोक्य) कथमभियुक्तौ परस्परेण कौरवपौरवौ ।

मंदरः—कथं प्रतिषिध्य सैन्ययुद्धमेकतुलाघातमेतौ कर्तुं प्रवृत्तौ ।

रत्नमाली—यावदीषद्वतारितविमानाः परस्परव्याहारमनयोः
शृणुमः ।

(विमानावतारनाटितकेन तिष्ठति)

मंदरः—कथमित्थमाह पौरवः । अयि कौरव—

म्लेच्छानां समरे कुरोः स्वजनतां तातेन संपश्यता
वीराणां प्रथमेष्वहं प्रथमिका बद्धप्रतिज्ञेष्वपि ।
वध्वा वीररसानभिज्ञभवतो द्वाग्वीरपट्टं कृता
कीर्तिस्तां विततोत्थितामपहरत्यद्यार्ककीर्तिः क्रुधा ॥ ८३ ॥

मंदारमाला—अम्हो गरिष्ठा दिट्ठि ठिआ पौरवस्स ।

मंदरः—कथमित्थमाह कौरवः । अपि पैतृकानीकप्रपंचनिरीक्षण-
प्रक्षीव श्रूयतामयमर्थः ।

शीतांशोरिव तीक्ष्णांशुं तव मामुपसर्पतः ।

बाणैः स्पृष्टस्य पक्षस्य प्राणाशा प्रांशु जायते ॥ ८४ ॥

रत्नमाली—अहो स्थैर्यं कुरुकुलकुमारस्य । कथं स कोपोत्सेकमाह
पौरवः । रेरे अनिबद्धप्रलापिन् ।

१ अहो गरिष्ठा दृष्टिः स्थिता पौरवस्य ।

अर्ककीर्तिरसावर्कः सोमस्त्वं सोमवंशजः ।

अमुमास्कंदतो मूढ तवैव प्रत्युत क्षयः ॥ ८५ ॥

अपि च ।

रे सन्नतद्धतया विक्रम्य संन्नस्तः किमसि विस्मृतः वाहनिकयुद्धनिषे-
धनं । ननु तूष्णीमेवास्ते ममेयममर्षिणी सर्वाप्यक्षौहिणी ।

तद्य—

शासितुं काममीशस्त्वामेकको मम सायकः ।

शोभायै दिक्परीणाहगृहिणी मम वाहिनी ॥ ८६ ॥

रत्नमाली—आहो परुषिकामसहमानः कथं सानुतापमाह कौरवः ।
अयि स्वयंवरमर्यादाविभेदिन्नस्वर्वितदुर्विनयगर्वित शोचनीय इदानीं
भवादृशैः पुत्रैर्महाराजभरतः ।

कुतः ।

स्खलन्मरीचिश्चरितादहिंसता—

त्तपांसि पाखंडकृद्यजस्ते ।

त्वमर्ककीर्तिः पदवीमकीर्ते—

गंतोसि भिदन् गृहमेधिवृत्तिम् ॥ ८७ ॥

रत्नमाली—युक्तमाह कौरवः ।

मंदरः—कथमवधीरणाधीरमाह पौरवः । अयि मूर्खे प्रक्रांतमपि न स्म-
रसि न खल्वियमनुनयगोष्ठी । तदिदानीम्—

नमतु शरसहस्रोद्गारसंरंभभीमः

परुषपविनिपातस्फारविस्फारधीरः ।

हठविघटितशत्रुक्षत्रियव्यूहबंध—

स्समरनिकृतिचंडः सामिकोदंडदंडः ॥ ८८ ॥

मथरकः—अहो अविलंबसहो सहाओ ।

मंदरः—कथमित्थमाह कौरवः । अहो अनात्मनीन न जानास्या-
त्मानं । अविचारिताचरणनिघ्नो हि पुमानचिरेण विपदुपग्नतामास्तिघ्नते ।

तदिदानीम्—

येऽमी रथं ते परिवारयंते
भवत्परित्राणकृतोष्ट्रचंद्राः ।
निहन्मि तानेष शरैरमोघै-
स्त्वं तावदात्यक्षसि चैद्युत्सताम् ॥ ८९ ॥

मंदरः—कथं निहता एव कौरवेणाष्टाभिःशरैरर्ककीर्तिरथरक्षिणोष्ट्रचंद्राः।

रत्नमाली—कथमधुना—

अष्टचंद्रविनिपातविलक्षो
नष्टचंद्रतिथिनिःप्रभ एषः ।
चक्रवर्तितनयस्य रथोद्य
कुंठिताखिलमनोरथ आस्ते ॥ ९० ॥

मंदरः—कथं पुनरप्याह कौरवः । अयि युयुत्सासमुत्सुक अव्युत्पन्नोसि
रणकर्माणि ।

ततश्च ।

इदानीमप्यस्ति त्वयि भरतसूनौ मम घृणा
क्षमाव्युद्धृत्तेषु द्रविणमिह नः पैतृकमिदम् ।
ब्रज स्वैरं युद्धात् स्वगृहमथवा प्रेतभवनं
गतिस्तार्तीयिकी न पुनरिह काप्यस्ति भवतः॥९१॥

रत्नमाली—अनुकरोति सोमप्रभं प्रशमेन मेघेश्वरः ।

१ अहो अविलंबसहः स्वभावः ।

मंदरः—कथं क्रोधोद्धतिसापख्यमाख्यतौरवः ।

कथमपि रणं प्रत्याख्याय स्थिरीकृतजीवितः

क्व पुनरधुना कौरव्य त्वं पलायितुमीहसे ।

उरसि लुठति मे ना सौभाग्यविक्रममदायिनी

मम तु विशिखाः छिंदंत्येते स्वयंवरमालिकाम् ॥ ९२ ॥

रत्नमाली—कथमुपहासोल्लासमाह कौरवः । अहो ते दुष्करकारिता यत्कुसुमान्यपि छेतुमातिष्ठसे ।

मंदरः—कथं क्रोधोत्सेकमाह पौरवः । किंच रे अनास्थयोपेक्षितविक्रमं गणयसि तन्मुग्धसुकुमार समरविदग्धः ।

नायं तोयधरो स्थिरश्चलवपुर्नैतद्वियत्कामुकं

नेयं प्रेक्षयणी तटित्प्रलघवो नैतेप्यपां बिंदवः ।

जेताहं भवतोर्ककीर्तिरलघुस्थेमेदमस्मद्धनु—

ज्याहानौ विमुखे यमस्य विशिखाश्चैते प्रहारोन्मुखाः ॥ ९३ ॥

रत्नमाली—अहो परगुप्सभ्यसूया पौरवस्य ।

मंदरः—कथमवगणनादारुणमाह कौरवः । अयि भी भरतपुत्र साधु शिक्षितोसि नटविभीषिकायां यद्वीररसोदारप्रयोगेष्वसमर्थस्तत्रभवानित्यमेवं विकथसे ।

रत्नमाली—अहो सरसाणि वीराणां मानावष्टंभसोल्लासानि स्ववा-
क्रोवाक्यानि ।

मंदरः—कथं क्रोधोत्सेधसंघट्टितभ्रुकुटिभीषणफालपीठकठोरमाह पौरवः । अरे दुर्मानमदनोन्मत्तनिर्मर्याददुर्वादमुस्वरकुरुकुलपांसन वाढमद्य विपर्यस्तप्रकृतिरसि । यत्सुगृहीतनामघेयं तातमप्युपहासविरसं विभाषसे । तद किं बहुना ।

तातस्सेवैकवश्यः स्वजनयति कुरूनित्युपेक्षाप्युदस्ता
ताताधिक्षेपवद्यं मुखकुहरमिदं मृष्यते नार्ककीर्तिः ।
सृक्प्रान्तावलमोल्लुठदुभयशिखाखंडितोर्ध्वाधमूर्धा
भल्लःप्रद्वेषिभल्लःशमयतु तव क्षीवमौखर्यमेषः ॥ ९४ ॥

मंथरकः—हंत विमुक्त एव पौरवेण कअंतदाढाकरालधारापेरंतो
रभसुप्पडणमीसणसरिल्लो भल्लो ।

मंदारमाला—कंहं अद्धपहएव्वकोरवेण सहसुम्मोक्खसम्मोढरिदेहि सर-
णिअरेहि चुण्णिदो सो भल्लो ।

मंदर—न तावन्मात्रमेव केतुदंडाग्रमपि संदितं पौरवस्य । साधु कौ-
रव्य साधु । इत्थमाह च कौरवः । अरे अरे पौरव पश्य पश्य ।

ललदंडाजिह्वोल्लुठनरचिताक्रंदविरसं
शिरःकेतोरेतन्निपतति पुरस्तात्तव भुवि ।
विमुक्तव्यालोलध्वजपटशिखाकेशनिचयं
मदीयास्त्रच्छिन्नं तव च निधनं भाव्यमुपदिशत् ॥ ९५ ॥

रत्नमाली—कथं सर्वत्राप्यतिशेते कौरवः ।

मंदरः—कथं पुनरप्याह क्रोधसंरंभभैरवः पौरवः ।

रे रे कौरव संप्रति क्षणक्षणं दत्तक्षणो निर्भयः
स्वैरं विक्रमिणां वचांसि पठितान्धावर्तयावर्तय ।

निष्पर्यायविनिष्पतच्छरशतच्छिन्नांश्च पश्य क्षणा-
त्त्वां तूर्णीं कवचं गुणं धनुरिषून् वाहान् ध्वजं सारथिम् ॥९६॥

१ हंत विमुक्त एव पौरवेण कृतांतदंष्ट्राकरालधारापर्यंतः रभसोत्पतनमीषणश-
रवान् भल्लः । २ कथमर्धपथ एव कौरवेण सहसोन्मुक्तसमुद्धृतैः शरनिकरैः तूर्णितः
स भल्लः ।

रत्नमाली—अहो दुर्भरः प्रतिज्ञाभरः ।

मंदरः—इत्थमाह कौरवः ।

संधातुमेकतममुत्सहते पृषत्कं
यावद्भवान् धनुषि वांचितसंप्रहारः ।
अस्मत्पत्रिमुखत्ननतमुस्तवेयं
तावद्द्विधा भवति पश्य शरासनज्या ॥ ९८ ॥

मंथरकः—कहं छिण्ण एव पौरवधनुसिंजणी कौरवसुरप्रेण ।

रत्नमाली—युगपदेव कौरवस्य प्रतिज्ञा च साधनं संपन्नं ।

मंदरः—देव—

पश्य कोदंडदंडोऽयमर्ककीर्तेर्गतौजसः ।

निर्जीवास्तिमितो जातः शत्रुणा समरे हतः ॥ ९८ ॥

मंथरकः—कहं झत्थि पौरवरहं आरूढेण गृहीदो कौरवेण विलम्बतु-
ल्लिको अक्ककित्ति । पलाइदं च समंतदो पौरववलेण । उत्थिदो अ
कौरवस्स जअकोलाहलो पौरवबाहुजुअवट्टिणा पासेण कहं संगद्धो किं
कृणइत्ति आसंकेमि ।

मंदरः—कथमात्मन एव मस्तके निपतितोर्ककीर्तेर्दभदंभोलिः ।

रत्नमाली—अहो कौशलं कौरवस्य ।

मंदरः—आह च कौरवः ।

१ कथं छिन्नैव पौरवधनुसिंजनी कौरवधुरप्रेण । २ कथं झत्थिति पौरवरथमा-
रूढेण गृहीतः कौरवेण विलक्षणतूष्णीकः अर्ककीर्तिः । पलायितं च समंततः
पौरववलेन । उत्थितश्च कौरवस्य जयकोलाहलः । पौरवबाहुयुगलवर्तिना पासेन
कथं सन्नद्धः किं करोत्याशंके ।

अयमयमिह युद्धाबद्धगर्भोद्धतानां
भुजबलमदभारं स्वैरमद्यावरोप्य ।
नियमयति भुजौ द्वौ भारतस्यार्ककीर्ति-
युधि कुरुपतिसुनुर्मोचयन्त्वेतदीयाः ॥ ९९ ॥

मंथरकः—संवेवि एण्हं दिव्वअणादिण्णसाहुकारोपहारा कोरेवेसरस्स उवारि मुंचंति मंजुमुंजंतमहुअरणिअरणिव्विज्जंतमअरंदणिस्संदाणिम्महिअबहलगुरुपरिमलवासिज्जंतगअणाभोगं विसत्तसंताणमंदारहरिचंदणणमेरुपरिजादभूहहं पुप्फविट्ठिं ।

मंदरः—तेन हि वयमपि तथा कुर्मः ।

(सर्वे साधुकारमुखराः पुष्पवर्षं नाटयन्ति)

मंदरः—देव पश्य पश्य ।

सुरकरविनिर्मुक्तां व्यक्तापदानविकस्थिनीं
वहाति सुमनोवृष्टिं सिद्धाध्वनः पतितां जयः ।
नृपतिषु बहुष्वभ्यर्धयैव स्थितेषु जयश्रिया
विदितगुण एवान्यां न्यस्तां स्वथंवरमालिकाम् ॥ १०० ॥

रत्नमाली—

परा जयमसौ प्राप्ता कौरवस्य पताकिनी ।
पराजयमसौ प्राप्ता पौरवस्य पताकिनी ॥ १०१ ॥

मंदरः—देव पश्य पश्य ।

१. सर्वेपीदानीं दिव्यजनादत्तसाधुकारोपहारा कौरवेश्वरस्योपरि मुंचंति मंजुमुंज-
न्मधुकरनिकरनिर्विश्यमानमकरंदनिष्यंदनिर्मथितबहुलगुरुपरिमलवास्यमानगगना-
भोगं विकसत्संतानमंदारहरिचंदननमेरुपरिजातभूयिष्ठां पुष्पवृष्टिम् ।

कुरुनरपतिपाशानद्धनिष्पदबाहु-
विघटितनिजसैन्यः शोभते नार्ककीर्तिः ।
इयमपि दिवसांतम्लानिपर्यस्तविंबा
क्षपितकरसहस्रा शोभते नार्ककीर्तिः ॥ १०२ ॥

रत्नमाली—(विलोक्य) कथमधुना—

कौरव्यहेतुनिहतः प्रतिपक्षभूभ्र-
द्वक्षः क्षरत्क्षतजपूरसमुक्षिता क्षमा ।
संध्यानुरागकपिशा वरुणस्य चाशा
धत्तः परस्परममू प्रतिर्विंबशोभाम् ॥ १०३ ॥

कथं निर्व्यूढसंगरस्संगरांगणाद्विनिवृत्तः. कौरवः ।

अथ च—

मदद्विपानां करवारिसिक्ता
मदांबुसिक्ता हयफेनसांद्राः ।
अमी रणाद्य परागतानां
समीरणाः श्रांतिमपाहरन्ति ॥ १०४ ॥

मंदारमाला—कंह समत्ता समरजत्ता ।

मंदर—देव पश्य पश्य ।

निष्पिष्टद्विषदश्च सांद्ररुधिरव्यालेपताम्यत्कराः
प्रक्षुण्णप्रतिपक्षदंतिपिशितप्रक्लिन्नदंतागलाः ।
एते श्रेणिकृता विशन्ति नगरद्वारावकाशीक्षिणः
प्रोन्मीलन्मणितोरणां रणमुखाद्वाराणसीं वारणाः ॥१०५॥

रत्नमाली—यावदिदानीं वयमपि—

प्रगुणरणविमर्दप्रेक्षणप्रीतिबद्धं
प्रतिघटयितुमंहस्सांप्रतं संप्रवामः ।
समवसरणभूमिं पूतकैलासमौलिं
प्रणिहितगणनाथोपस्थितां भूतभर्तुः ॥ १०६ ॥


मंदरकः—यदाज्ञापयति देवः । इति

(निष्क्रान्ताः सर्वे)

इति श्रीहस्तिमलेन विरचिते सुलोचनानाटके
कौरवपौरवीयो नाम चतुर्थोऽङ्कः समाप्तः ॥ ४ ॥



पञ्चमोऽङ्कः ॥ ५ ॥



(ततः प्रविशति कंचुकी)

कंचुकी—अहो निर्जरं प्रीणाति ममांतःकरणं विजयेन वर्धमानः परनृ-
पतिमानघस्मरः कुमारमेघेश्वरः ।

तथाहि—

प्रमदरभसादुद्यद्गद्यते नितरां वचो
गुणयति गुरुं गात्रस्यानंदधुर्मम वेपथुम् ।
तिरयतितरां वाष्पोत्पीडः प्रमोदहृतोक्षिणी
स्वयमपि जरा नूनं जीर्यत्यसौ बहुलीकृता ॥ १ ॥

सर्वथा भाजनं मंगलानां सुमंगला काशीराजसुता । (परिक्रम्यात्मानं नि-
र्वर्ण्य) अहो वैरूप्यं वार्धकस्य ।

वयांसि वेपथूद्धृतवारवाणच्छलात्स्वयम् ।
उड्डीयेव पलायते सोद्वेगं तनुवैकृतम् ॥ २ ॥

अथवा कुरुनंदनविजयोत्सवदर्शिनः प्रवयस्त्वमपि मे श्रेयसे । यावद्दह-
मिहैव स्थित्वा यथा न कोपि प्रवेक्ष्यति तथा द्वारदेशं रक्षामि । (इति
उपविशति)

(ततः प्रविशति प्रतीहारी)

प्रतिहारी—दिट्टिआ सुसंविदो देव्वेण कोरववंसो जद्धे जेदुणा अक्क-

१ दिष्ट्या सुसंवृतो दैवेन कौरववंशो यतो जित्वार्ककीर्तिं प्रतिनिवृतः कौरवेश्वरः ।
श्रुतं च मया गृहीत्वार्ककीर्तिं प्रविष्टो वाराणसी कौरवेश्वरस्संभावनापुरस्सरं वा
राजकुलनिकटे निवेशितो काशीराजेनेति । ततश्च उद्वेलाबल्यफलप्रेरिता आगतास्मि
विजयेन वर्धनं देवं कौरवेश्वरं दृष्ट्वा दृष्ट्योस्सुखं लब्धुं । इयं चाग्रतो वाराणसी ।
यावत्प्रविशामि ।

किंतिं खेमण पडिणिउत्तो कोरेवेसरो । सुदं च मए घेतूण अक्ककिंतिं प-
विट्ठो वाराणसिं कोरेवेसरो संभावणापुरसरं वा राअउलणिअडे णिवेसिदो
कासीराएणत्ति । तदो अ उव्वेल्लवल्लफलपेलिदा आअदमिह विअएण वडुंतं
कोरेवेसरं ददूण दद्वीणं सुहं लहिदुं । इयं च अगदो वाराणसी ।
जाव पविसेमि । (प्रवेशनाटितकेन) अहो रमणिज्जदा रअणिमुहस्स ।

अज्ज हि—

पँउमेसु अद्धाणिम्मीलिवेसु कुमुदेसु ईस्तिविअसिदेसु ।
पिअइ ईसमअरंदं पयोसपवणो अ ममलआ घडिआ ॥ ३ ॥

तहहि—

ईमा वेला एत्थ विलासिणीणं ।

संत्यो चंदणकद्दमो थणअले तंबूलवासो मुहे
कप्पूरब्भहिओ अणच्छसरसा कंठं हि कत्थूरिआ ।
णेहोह्ले चिहुरम्मि गल्लिकुसुमाकालाअरुद्धूविए
सौरब्भं तरुणीअणस्स लहदे अंगेसु सोहरगअं ॥ ४ ॥

किंच । बहूमाणणासपच्चाअअकुसुममहावाणा मअणस्स दोणिचअणि-

१. अहो रमणीयता रजनीमुखस्य अद्य हि । २. पद्मेष्वर्धनिमीलितेषु कुमुदेष्वी-
षद्विकसितेषु । पिवतीधन्मकरंदं प्रदोषपवनश्च भ्रमराश्च घटिताः ३ इयं वे
लात्रविलासिनीनां । तथा हि । ४. शस्तश्चदनकर्दमः स्तनतटे तांबूलवासो मुखे,
कर्पूराभ्यधिकोअनच्छसरसांकंठे हि कस्तूरिका । स्नेहाद्रै चिकुरे मल्लिकाकुसुमानि
कालागरुद्धूपिते, सौरभ्यं तरुणी जनस्य लभते अंगेषु सौभाग्यकं ॥ ५. वधूमान-
नाशप्रत्यायककुसुममहावाणा मदनस्य दीर्घनिचयानिरस्ता एकोत्पातप्राप्तिहतांधका-
रध्वजावरोहतीव तिमिरावरणनिलुप्तबाहुह्यसंकुचितं गगनांगणं । आलिंगंतीव
परस्परं व सरदूरीविघटिता आगमिष्यत्संतमसदंबददृष्टस्ताःदिशावध्वः । दृश्यंते
प्रतिक्षणवर्धमानतमेानवहाः तिमिरवाहिन्य इत्र रूपिण्यः नगरीवांध्यः । उव्वलंति
व्वतापिनमन्मथशरफलःप्राविलोहिताः महीगगनांगणताराः गृहे गृहे दीपिकाः ।

रत्था एकोवाअपात्तिहिअंधआरधआवरोहंतीव तिमिरावरणणिल्लुक्कवाहल्ल-
संकुइअं गअणंगणं । आलिंगंतीव परोप्परं वासरदूरविहाडिदाओ आअच्छ-
माणसंतमसदंडदट्टहत्थाओ दिसावहूओ दीसंति पडिक्खणवड्डंततमाप्पिवाहा-
ओ तिमिरवाहिणीओव्व रूविणीओ णअरवीहिओ उज्जलंति दट्टताविअमम्म-
हतिरिहलग्गविलोहिआओ महीगअणंगणताराओ घरे घरे दीविआओ
(पुरोविलोक्य) एदं खु समरावसाणसमूसुहणिससरंतसुलहपरिअणं
महाराअउलं, ता पविसेमि । (प्रविश्यावलोक्य च) एसो खु अअओ सो
मत्तादो पडिहारट्टाणे उवविट्ठो चिट्ठादि । जाव इमादो सअलं उत्तंतं उव-
लहेमि । (उपसृत्य) अँअअ वंदामि ।

कंचुकी—(विलोक्य) कथं भद्रसेना । स्वस्ति भवत्यै । अथ कुतस्त्वं
इयत्या वेलया स्वं देशं परित्यज्यागता ।

प्रतीहारी—हैरिसेण अ विसादेण अ ।

कंचुकी—विप्रतिषिद्धमेतत् । व्याख्यानत एवात्र विशेषप्रतिपत्तिः ।

प्रतीहारी—हैरिसो दाव कोरवेसरस्स विजआदो

कंचुकी—नैतदुन्मंत्रणं विषादहेतुं व्याचक्ष ।

प्रतीहारी—चैक्कवट्टिसुदस्स अक्ककित्तिणो अदिक्कमेण अच्चाहिदं
संकेदि हिअअं ।

कंचुकी—युक्तमेवैतत् । किंतु दैवेन पुनरस्मासु प्रसीदता विषादस्था-
नेपि हर्ष आदिष्टः ।

प्रतीहारी—(सहर्ष) अँज्ज किं सच्चं भणासि ।

१. एतत्खलु समरावसानसमुत्सुकनिस्सरत्सुलभपरिजनं महाराजकुलं । तत्प्रवि-
शामि । २. एष खल्वार्यः सः मत्तातः प्रतीहारस्थाने उपविष्टः तिष्ठति यावदस्मा-
त्सकलं वृत्तांतमुपलभामि । ३. आर्यं वंदे । ४. हर्षेण च विषादेन च । ५. हर्षस्ता-
वत्कौरवेस्वरस्य विजयात् । ६. चक्रवर्तिसुतस्यार्ककीर्तैरतिक्रमेणार्याहितं शंकते
हृदयं । ७ आर्यं किं सत्यं भणसि ।

कंचुकी—महती सा कथा । उपविश्य श्रूयताम् ।

प्रतीहारी—तेर्णे हि विजङ्गण वङ्कृतं कुमारं पेक्खिअ एसा आअच्छेमि ।

कंचुकी—भद्रे भद्रसेने निद्रायते इदानीं युद्धपरिश्रान्तो देवः । कथित-
श्चाहं नंयावर्तसौधातकीमात्रपरजिनेन देवेन, दीयतामियमेका रात्रिर्मे
निद्रायितस्य । तत्साधु रक्ष्यतां द्वारदेश इति ।

प्रतीहारी—तेर्णे हि पहोवं जाव देवस्स पड्डिवालेमि ।

कंचुकी—तेर्णे हि स्वैरमुपविश्यताम् ।

प्रतीहारी—जँ भवं आणवेदि (उपविश्य) अँज्ज वली अं खु मे कोऊहलं
समरावसणादो परं कीरिसो एत्थ उत्ततोत्ति जाणिदुं । ता भणाहि ।

कंचुकी—तेन हि श्रूयताम् ।

प्रतीहारी—अँवहिदम्हि ।

कंचुकी—युद्धे यदा तावन्निगृहीतार्ककीर्तिः कौरवेश्वरः प्राविशद्वारा-
णसीं तदैव वाराणसीपतिस्सविषादं च ससंभ्रमं चोपसृत्य वैचित्यविधु-
रोऽवोचत् ।

शोचस्यवाढं चिरजीवितस्य

चिरात्तदेतत्फलमद्य लब्धम् ।

बद्धोऽर्ककीर्तिस्समरे द्विषेति

श्रुतं च दृष्टं च मया यदद्य ॥ ५ ॥

प्रतीहारी—मँहाणुभावो कासीराओ जेण अक्ककित्तिणो पराभवं
असहमाणो ण गहिज्जदि ।

१. तेन हि विजयेन वर्धमानं कुमारं प्रेक्ष्य एषा आगमिष्यामि
२. तेन हि प्रबोधं यावदेवस्य प्रतिपालयामि । ३. यद्भवानाज्ञापयति । ४. आर्य
बलीयं खलु कौतुहलं समरावसानात् परं कीदृशोत्र वृत्तांत इति ज्ञातुं । तस्मात्
भणस्व । ५. अवहितास्मि । ६. महानुभावः काशीराजः येनार्ककीर्तिः
पराभयमसहमानो न गृह्यते ।

कंचुकी—एवमेतत् ।

न जातु जामातुरसौ जयस्य

पराक्रमः काशिपतिं धिनोति ।

धुनोति तूच्चैर्यशसोऽर्ककीर्ते-

रकीर्तिरेषा भरतात्मजस्य ॥ ६ ॥

प्रतीहारी—तदो तदो

कंचुकी—एवमेतत् । अथ साधिक्षेपमवोचत् कौरवेश्वरं काशीराजः ।
यथा ।

बद्धं भवानात्मन एव बंधुं

नार्हत्यशंकं भरतस्य सूनुम् ।

विमुच्यतामेष तदाशु बंधात्

स मुच्यतां मुग्ध तवापि मोहः ॥ ७ ॥

अथ च ।

सुतोऽयमाद्यो ननु चक्रवर्तिन—

स्सुतावमाने वमतस्स एव हि ।

इति त्वया डिम्भ न हंत चिंतितं

पितुः कुरोर्नानुकरोषि चेष्टितैः ॥ ८ ॥

प्रतीहारी—सिक्खेद्व्वं सिक्खेदो देव्वो कासीराएण । तदो तदो ।

कंचुकी—ततश्च पुनरपि काशीराजः पौरवं कौरवं चोद्दिश्य सोपालंभ-
मवोचत् ।

अस्थानाभिनिवेशबद्धसमरोत्सङ्गेन तावत्त्वया

प्रेक्षापूर्वविधायिनापि न कृतं क्षात्रोचितं पौरव ।

मोहादित्थमतिक्रमं विदधता संभावनीये जने

सत्यं कौरव तत्त्वयापि न कृतं यत्तद्विवेकोचितम् ॥ ९ ॥

प्रतीहारीः—साहु महाराज साहु सोहणं ते अणुसासणं । तदो तदो ।

कंचुकीः—अत्रांतरे निरवद्यप्रोषितौ विद्याधरदूतौ चिंतागतिमनो-
गती चक्रवर्तिसकाशादागतौ लेखहस्तौ गगनतलादवतरिष्टाम् ।

प्रतीहारी—कंपांदि मे हिअअं कीरिसी एत्थ चक्कवट्टिणो पडिपत्तित्ति ।

कंचुकी—भद्रे मा भैषीः । स खलु दिव्यमानुषः सम्यक् पश्यति ।

प्रतीहारी—(सहर्षं) अँज्ज भणाहि कीरिसो लेहत्थो ।

कंचुकी—आस्तां तावद्विस्तारः । श्रूयतां पुनः कौरवेश्वराय प्रहितस्य
लेखार्थस्य सारः ।

प्रतीहारी—कँहं विअ ।

कंचुकी—

यथार्ककीर्तिर्विनयात्प्रमाद्य-

ञ्चिरस्ततंद्रं मम शासनीयः ।

तथोत्पथप्रस्थित एष मोहात्

त्वयापि पथ्ये पथि वर्तनीयः ॥ १० ॥

प्रतीहारी—दोंणिं खु मे उस्ससिदं हिअण्ण एरिसा खु महापुरिसा
णाम । अज्ज तदो तदो ।

कंचुकी—श्रूयतां च काशीराजाय प्रहितस्य लेखस्यार्थः ।

प्रतीहारी—कँहं विअ ।

कंचुकी—

१. साहु महाराज साहु शोभनं ते अनुशासनं । ततस्ततः । २. कंपते
मे हृदयं कीदृशी अत्र चक्रवर्तिनः प्रतिपत्तिरिति । ३. आर्यं भणस्व कीदृशो
लेखार्थः । ४. कथमिव । ५. इदानीं खलु मे उच्छ्वसितं हृदयेन ईदृशाः
खलु महापुरुषा नाम । आर्यं ततस्ततः । ६. कथमिव ।

यद्युष्माकमसौ वचांसि शिरसाभ्यर्ध्यानि शेषास्थया
 व्यामोहादतिलंघतेस्म तदयं पुत्रोऽर्ककीर्तिर्ननु ।
 अप्यस्मिन् भवतां न कर्तुमुचितोपेक्षा समीक्षावतां
 मंदाज्ञो भवति प्रमाद्यति जने को वा विनेये सुधीः ॥ ११ ॥

ततश्च ।

न द्वेष्टि मेघेश्वरमर्ककीर्ति-
 मेघेश्वरो द्वेष्टि न चार्ककीर्तिम् ।
 यथा सुहृद्भ्य विवांतवैरौ
 तथा भवद्भिः प्रतिबोधनीयौ ॥ १२ ॥

प्रतीहारः—कैहं असाधारणो काशीराए चक्रवर्तिणो बहुमाणो ।

कंचुकी—किमुच्यते काशीराजः खल्वसौ ।

यो हि—

भक्तिं समस्तदुरितापहृतिप्रगल्भां
 धत्ते सदैव परमेष्ठिनियोगनिष्ठः ।
 व्यामोहसंशयविपर्ययवीतबुद्धि-
 स्तत्त्वं विवेचयति सच्चरितैकतानः ॥ १३ ॥

प्रतिहारी—अज्ज बुद्धिगदलेहत्थेण किं पडिवण्णं काशीराएण ।

कंचुकी—किमन्यत् । सबहुमानमभिष्टुतवान् महाराजभरतं । यथा ।

शमं दधानो हृदि योगिदुर्लभं
 गुणैः कियद्वा पितुरेष हीयते ।
 तदस्य संचित्य चरंतु साधव-
 स्सुदुष्टवं वृत्तमदुष्टवृत्तयः ॥ १४ ॥

१. कथमसाधारणः काशीराजे चक्रवर्तिनः बहुमानः । २. आर्य बुद्धिगतलेखा-
 र्थेन किं प्रतिपन्नं काशीराजेन ।

पुनरपि तमुद्दिश्यावोचत् ।

त्वय्येष नस्सार्बजनीनसूनौ
यशस्वतीहात्र न माति हर्षः ।
किमन्यदेते पितरं यथा ते
त्वामात्मशौचाय यथा स्मरामः ॥ १५ ॥

प्रसीहारी—जुत्तं आचक्खिदं कासीराण । तदो तदो ।

कंचुकी—ततश्च तूष्णीमासीनमर्ककीर्तिं पुनरप्यवोचत् काशीराजः ।
तथा ।

न नागैर्नाप्यश्वैरपरिमितनागाश्च पृतना-
स्समाराध्या युयं ननु भरतसूनो कतिपयैः ।
धनं चेद्दास्यामस्तदपि न वरं यत्र निधयो
न वाप्यस्तालस्याः सपदि सुवतेऽभीष्टामिह वः ॥ १६ ॥

किंच—

महीखंडं दद्यां यदि तदपि हास्यं यदखिला
मही युष्माकीणा हिमगिरिसरिद्वल्लभमिता ।
न सौहार्दं प्रार्थ्यं वृषककुद युष्माभिरिह नः
परं हि प्रेमाणं प्रथयति पितास्मासु भवतः ॥ १७ ॥

ततश्च युवराज श्रूयतामस्मदभीप्सितम् ।

स्वयंवरे प्राप्य सपुष्पमालां
तथा समं यातु जयः स्वदेशम् ।
त्वां रत्नमाला गुणरत्नरार्शि
संवाहयत्वर्घ्यमसावनर्घा ॥ १८ ॥

१. युष्माचक्षितं काशीराजेन । ततस्ततः ।

प्रतीहारी—सोव्वणं जण्पिदं कासीराएण । तदो तदो ।

कंचुकी—ततश्च प्रत्याख्यानेनैव कृताभ्युपगममर्ककीर्तिं काशीराजः
सादरमात्मन एव रथमारोप्य स्वभवनमनैषीत् ।

प्रतीहारी—तदो तदो ।

कंचुकी—काशीराजनियोगेन हेमांगदः कौरवेश्वरं राजभवननिकटव-
र्तिन्यत्र भवने समुचितसमुदाचारपुरस्सरं न्यवीविशत् । अन्यत्तु बलं गृहीत्वा
स्कंधावारं गताविरंमदविशारदौ ।

प्रतीहारी—तदो तदो ।

कंचुकी—अमुष्याश्च रात्रेस्तुर्ययामे कल्पितोर्ककीर्तिः कौतुकबंधः ।
कौरवेश्वरस्य तु श्वो भविता ।

प्रतीहारी—सव्वं कल्लाणं एव्व ।


कंचुकी—तदेनां रात्रिं भवत्या रक्षनामाद्यकक्षता यावद्दहमभ्यंतर-
कक्ष्यां परितः संचरन्नभिरक्षामि ।

प्रतीहारी—जं अज्ज आणवदि ।

(इति निष्कांतौ)

१. शोभनं जल्पितं काशीराजेन । ततस्ततः । २. ततस्ततः । ३. ततस्ततः ।
४. सर्वं कल्याणमेव । ५. यदार्यः आह्लापयति ।

मिश्रविष्कंभः ।



(ततः प्रविशत्युपविष्टो राजा नंद्यावर्तध्व)

राजा—(आत्मगतं) भोः चिरादथ समरव्यतिकरतिरस्कारमनो^१
रथयूथानाघ्राता सन्निधत्ते हृदये हृदयवल्लभासानुरोधम् ।

तत्प्रार्थयामि घटनाय रणे प्रवृत्ते
नैवागसे विघटनापि मनोरथा वः ।
लब्धक्षणाः प्रियतमां प्रति हे भवंतः
संभूय यत्किमपि संप्रति सूत्रयंतु ॥ १९ ॥

(चिंतामभिनीय) अहो स्वैरचारिता दत्तावसराणां मनोरथानाम् ।
अमी हि—

आलिंगत्यबलां बलादनुनयव्यापारदूरस्थितां
निर्बन्धादनुवर्तयंत्यवचनामालापयंत्युत्सुकाः ।
आजिघ्रंति निरुंधतीमनिभृतं चुंबंति कंपोत्तरां
संपातेन मनोरथानदधति वीडावकाशानपि ॥ २० ॥

(सोत्क्रंठं) किंच बहुना ।

स्वैरमद्य ध्रुगपद्विनिस्सृतै—
स्तामकंपनसुवासिनीं प्रति ।
यद्विकल्पितमभून्मनोरथै—
स्तन्ममापि वचसां न गोचरः ॥ २१ ॥

(स्मृतिमभिनीय) कथमद्यापि सैव हृदये परिर्वर्तते स्वयंवरयंती
काशीराजसुता । यदा खलु—

मनौरथैस्तत्क्षणपूर्यमाणै—
 निर्यद्भिरंतर्निबिडैरिवैतत् ।
 अंसद्वयं मे पुलकैः स्फुटद्भिः
 प्रत्युत्थितं तत्करलालनाय ॥ २२ ॥

अथवा । कथमंसयोरेवौत्सुक्यं कथयामि । येन—

दूरादहंपूर्विकयोपसृत्य
 प्रियाकरस्पर्शरसं जिहीर्षुः ।
 ममान्यमप्युत्सुकमंगमंग—
 मंसद्वये संक्रमीतं तवैषीत् ॥ २३ ॥

अंगीकरोति च न पुनरन्यानि ममाङ्गानि बहुमानः । यतः

तत्पूर्वकं मे स्रजमर्पयंत्या
 स्रङ्निर्विशेषेण करद्वयेन ।
 नतांसथा स्पृष्टमिदं तु नीत—
 मुत्तंसतामंसयुगं शरीरे ॥ २४ ॥

प्रियतमास्पर्श इति हि किमप्यन्यत्संपन्नं रसायनमुत्कंठमानस्यांतः—
 करणस्य ।

तथाहि—

न हारयष्टौ न तुषारवृष्टौ
 न चंद्रकांते न च चंद्ररश्मौ ।
 ध्रुवं मया जातु चिदन्वभावि
 प्रियांगसंस्पर्शसुखस्य लेशः ॥ २५ ॥

किंच । तस्या अपि निसगुणक्लृप्तगुंफनां कुवलयमर्भवल्लभमल्लिका
 कठिनयति समस्तमार्दवद्रव्यरचितेव तनुर्मृगीदृशः । किंचान्यत् ।

स्रजमुपरि कराम्यामंसयोरर्पयंत्या
 छलचलितवयस्या हस्तसंचारिताभ्याम् ।
 मम किमपि रहस्यं कर्णयोरभ्युपेत्य
 स्वलितवलयनादच्छन्ननेवाम्यदायि ॥ २६ ॥

अथवा किमन्यद्विह कथ्यते ।

आदाय वाम मयि कौसुममर्पयंत्या
 किंचिद्विकुंचनचलच्छितिलोत्तरीयम् ।
 आक्रम्य पक्ष्मलदृशा कुसुमायुधस्य
 बाणैरिव स्फुटमहं परिवेष्टितोस्मि ॥ २७ ॥

(सविशेषौत्सुक्यं) किं च तस्याः—

स्विद्यदंगुलिगुरुत्रपाजडं
 हस्तयुग्ममवशं मदंसयोः ।
 स्रस्तमुक्तमधुना स्मृतिं गतं
 सस्मितप्रियसखीकरोऽद्वृतम् ॥ २८ ॥

यदा खलु मे ।

उच्छ्रयसोन्नतशिखरे
 प्रस्विद्यत्पुलककृतपुरःसरणे ।
 अनुसरणमिवाधत्तां
 तस्याः कुचयोरिमे अंसे ॥ २९ ॥

नंदावर्तः—(विभाव्य । आत्मगतं) कथमविच्छिन्नार्थितासंतानो
 देवस्य । अहो अदीर्घसूत्रता मदनस्य । यतः सन्निकृष्यमाणोपि प्रणयिनी-
 समागमसमयो नालममुष्यात्मनोपस्थापनाय । भवतु पृच्छामि । (प्रकाशं)
 देव केदानीं मनः परिभ्राम्यति । यत्तूष्णीभिवास्यते ।

राजा—सखे नंदावर्त कथं कथयामि ।

कराभ्यामुत्सृज्य स्रजमुपरि संमोहजननीं
 बलादंतर्धरिं मम निभृतमाच्छिद्य च मनः ।
 पुरो धैर्यालेपः स च सपदि धौतोदयितया
 न विद्वस्तस्त्रीतं पुनरथ कियदूरमनया ॥ ३० ॥

नंघावर्तः—देव किमत्र खियते ? । ननु गतैव स्वयंवरकलहात्
 प्रभृतिदूयमानया परिसमापितसमरव्यापारं देवमवेक्षितुं कुतूहलिन्या तत्र
 भवत्या काशीराजपुत्र्या देवपादमूलं प्रति प्रेषिता संकेतस्थानप्रदर्शनाय
 सौधातकिं गृहीत्वा नवमालिका ।

राजा—अस्त्येतत् । गरीयान् खलु कातरतया समरकर्मण्यत्याहित-
 मस्मासु शंकमानायाः काशीराजदुहितुः परितापः ।

सा हि—

स्वपतिस्वयंवरसमुत्थसंभ्रम-
 ग्लपितत्रपाविवृतभूरिसाध्वसा ।
 कथमप्यभूत् प्रियतमा न मूर्च्छिता
 नवमालिकाकुसुमवामकोमला ॥ ३१ ॥

नंघावर्तः—देवेनैतच्छंकास्थानं किं तु देव इति केवलमभूत्काल्याणः
 परिणामः ।

राजा—सखे अद्यापि तस्याः ।

अंतर्निपीतनयनांबुपरिप्लुतानि
 व्रीडाविशेषविधुरव्यपवर्तमानि ।
 चेतस्तुषुंत्यविदितोपनतप्रमोद—
 प्रारंभविघ्नचाकितानि विलोकनानि ॥ ३२ ॥

अपि च तस्याः ।

पक्ष्माग्रग्रथितास्त्रिदुविसरापर्यतपातोन्मुखी
 प्राप्ता मां मनसाकुलेन न पुनर्भावानुगैश्चेष्टितैः ।
 प्रेमव्रीडिततापसाध्वसतमः सपातकंपोत्तरं
 दृष्टी दृष्टविनष्टसाचि चलना यांत्याः कथं कथ्यते ॥३३॥

आस्तामेतत् । इदं तु कथं वृत्तम् ।

निर्वर्त्य वक्रान्मम मंथरे दृशौ
 विवर्तयंती वलितत्रिकं मुखम् ।
 स्वयं वृणाना यद्वदृशदन्य—
 स्तदप्यहो लग्नमिहैव मे हृदि ॥ ३४ ॥

कथं चिरायते वयस्यसौधातकिः ।

(प्रविश्य)

विदूषकः—एसो म्हि आअदो ।

राजा—वयस्य अपि सुसूत्रं संविधानकम् ।

विदूषकः—वअस्स जस्स एसो सोदाअइ सइवो तस्सवि ते दुक्करं णाम ।

राजा—वयस्य कथय कथं गतं संकेतं संगतम् ।

विदूषकः—अंत्थि दाव णोमाणिआए सह अहं इदो गदो ।

राजा—अस्ति तत् ।

विदूषकः—तदो इमस्स भवणस्स परोहिडमग्गेण पविट्ठं पमदवणं ।
 तहिं च पुव्वसंकेदिदा पमदवणपालिआ गंधमालिणी णामा दारं पालअंती
 ठिदा ।

१ एषोस्मि आगतः । २. वयस्य यस्यैषः सौधातकिः सचिवः तस्यापि ते
 दुष्करं नाम अस्ति तावन्नवमालिकया सह अहं इतो गतः । ३. ततश्चास्य भवतस्य
 पश्चान्मार्गेण प्रविष्टं प्रमदवनम् । ४ तस्मिन् पूर्वसंकेतिता प्रमदवनपालिका गंधमालिनी
 नाम द्वारं पालयंती स्थिता ।

राजा—ततस्ततः ।

विदूषकः—तदो' अ दाए सह पमदवणमग्गेण णिहुदणिहुदं सुदूरं गदं । जहिं अहं वि बहुलमहीरुहसाहासहस्ससंवद्धिदादो अंधआरादो भीद-
भादो अंधो विअ णोमालिआकरं ओलंविअ सलतचरणजुअलो कहं कहं
पि गदो ।

राजा—ततस्ततः ।

विदूषकः—पविं हं च तदो पच्छाअवउलसहआरपाडलचंपअवेडिअस्स
वालुज्जाणस्स मज्जे उम्मिसंतचंदमणिबद्धपाअफलअं णाम । तं च दंसा-
विअ आअदणं गंधमालिणीए सह आअच्छदेत्ति भणिअ पमदवणपालिआए
सह इदो पढाविऊण सअंवि तदो गदा तहिं एव्व तत्तहोदिं कासीअउत्तिं
आणेदुं णोमालिआ ।

राजा—साधु वयस्य साधु । कासौ प्रमदवनपालिका ।

विदूषकः—प्रमदवणपक्खदुवारे एव्व ठिदा पडिपालेदि ।

नंधावर्तः—सर्वं समंजसं । तदुत्थीयताम् ।

राजा—यथाह वयस्यः ।

(उत्तिष्ठति)

नंधावर्तः—आर्य सौधातके आदेशय प्रमदवनमार्गम् ।

१. ततश्च तथा सह प्रमदवनमार्गेण निश्चतं सुदूरं गतं । यस्मिन्नहमपि
बहुलमहीरुहशाखासहस्रसंवधितादंधकाराद्भ्रतभीत अंध इव नवमालिकाकरमव-
लेख्य स्वलच्चरणयुगलः कथं कथमपि गतः । २. प्रविष्टं च ततः प्रच्छायवकुलसह-
कारपाटलचंपकेवीष्टितस्य बालोद्यानस्य मध्ये उन्मिषच्चंद्रमणिबद्धपादफलकं कौमुदी-
गृहं नाम । तच्च दर्शयित्वा आपतनं गंधमालिन्या सह आगच्छतेति भणित्वा प्रम-
दवनपालिकया सह इतः प्रस्थापयित्वा स्वयमपि ततो गता तस्मिन्नेव तत्र भवतीं
काशीराजपुत्रीमानेतुं नवमालिका । ३. प्रमदवन पश्चाद्द्वारे एव स्थिता ऽतिशलयति ।

विदूषकः—इदो इवो ।

(सबै परिक्रमंति)

राजा—(सोत्कंठं आत्मगतं)

अंगकैरमृतसेकसोदरै-

र्मन्मथाग्निमथितस्य ताम्यतः ।

खेलगामिनिविना विलंबिना

देहि देहि परिरंभणं प्रिये ॥ ३५ ॥

(सोच्छ्वासं) अये द्रष्टव्या स्वैरमद्य मे काशीराजसुता । अथवैते
असकृदनुभूतसुलोचनादर्शनसुखे इदमन्यदक्षिणी प्रार्थये (ससांत्वनं)

हे लोचने पीतमभूद्युवाभ्यां

चिरं प्रियाया वदनारविंदम् ।

पिपास्यमानस्य मयाधरस्य

क्षणं तिरोधानमपि क्षमेताम् ॥ ३६ ॥

यद्वा । प्रियतमासंभावनायामपराद्धे इमे चक्षुषी नूनं पात्रं बहुमानस्य ।

तथाहि—

त्रपा क्रोधो धैर्यं विनयमिति वा सैव शरणं

न यांती सा कांता पदमपि युवाभ्यामनुसृतो ।

दृशौ तां बेल्लप्स्ये दृढमय परिष्वज्य न चिरं

युवाभ्यां वास्यामि स्तनतटपरीणाहविहृतिम् ॥ ३७ ॥

अथवा सुदुर्जये इमे मया लोचने । कुतः ।

कुर्यां यद्युपगृहणं मृगदृशोऽनुच्छ्वासमग्नस्तनं

नन्वस्ति स्फुरिताधरे मम दृशोः स्वेच्छाविहारो मुखे ।

१. इत इतः ।

तस्याश्चेदधरं पिबेयमदयं तत्रस्त एवायते
नेत्रे नेत्रविलोभनाय विलुठत्पाठीनिपारिप्लवे ॥ ३८ ॥

(स्पर्श रूपयित्वा) कथं प्रवृत्ताः एव प्रोषितजनधैर्यभंजननिर्दाक्षिण्या
दाक्षिणात्याः प्रभंजनाः । (सोद्वेगं) ।

इतश्चोलीचूडाविचकिलघनामोदसुहृदः
संगंधाः कर्नाटीकुचकलशकास्मीररजसाम् ।
मुहुर्माहाराष्ट्रीवदनमदिराघ्राणसरसा
नभस्वतः स्वांतं न हि विरहादाहं विदधति ॥ ३९ ॥

विदूषकः—(पुरो निर्दिश्य) एदं पमदवणदुवारअं एसा अ गंधमालिणी ।
(प्रविश्य)

प्रमदवनपालिका—जेदुं कोरवेसरो ।
राजा—भद्रे गंधमालिनि आदेशय मार्गं बालोद्यानस्य ।
गंधमालिनी—इदो^१ इदो ।
(सर्वे परिकामंति)

नद्याध्वतः—(ऊर्ध्वं विलोक्य निर्वर्ण्य च) कथमधुना गगनांगणरंगं
प्रविविक्षोः शशांकशैलूषस्य स्वच्छसुस्निग्धकौशेययवनिकास्तरणाश्रियमुद्रहति
श्वेतमानः प्राचीमुखे चंद्रिकास्तवकः ।

तथाहि ।

हरिकरिकरनिर्यच्छीकरासारगौराः
पवनविधुतदूर्वाभोधिफेनायमानाः ।
अशरणपरिधावद्ध्वांतदत्तावकाशाः
शशधरकरकंदाः सांद्रयंतींद्रिकाष्टाम् ॥ ४० ॥

१. एतत्प्रमदवनद्वारकं । एषा च गंधमालिनी । २. जयतु कौरवेश्वरः । ३. इत इतः

राजा—(विलोक्य) कथमिदानीमासंढलदिग्धूमुखमंडनस्य खंडि-
तजनमानसंढनस्य वर्तते वर्धितमकरध्वजाभ्युदयः शीतदीधितेरुदयः ।

तथाहि ।

यच्चंद्रिकासहचरी प्रथमं प्रविष्टा ।

बद्धांधकारहननं गगनैकभागम् ।

रक्तः शनैः प्रविशति स्वयमद्य शंके

संकेतकेलिसदनं तदसौ शशांकः ॥ ४१ ॥

गंधमालिनी—कंहं समुग्गदो एस णिस्संरतचंदाअत्रसंदोहसंबलि-
ददसादिसामिन्तिओ । अणक्खलिदतिविरमसीच्चिक्खणणिम्मोक्खवलक्खिस्व-
णक्खत्तक्खिस्वपेरंतो तुवरंतचेच्चुआमणरहविद्धंसणणिस्सासो संसद्द-
विरहिजणजीविदासंसो सम्मोसिदमाणिणीमाणणाससम्माणिदुब्बिणीदपण-
इजणो जणिदजणणअणाणंदो चंदो ।

अज्ज हि--

णिसहणिअडरत्तं रत्तिणाहस्स विंबं

अणुकुणइ थणाण तुंगवेडालआणं ।

१ कथं समुद्गत एषः निस्मरच्चंद्रातपसदोहमंबलितदक्षदिशाभिनिकः । अनास्त्र-
लितप्रक्षालिततिमिरमपीपंकनिर्मांक्षवल्क्षितनक्षत्रकक्षिकापर्यंतः । त्वरमाणाभिसारि-
कामनोरथविश्वंमननिश्रासः । संशयितविरहिजनजीवितार्शंसः, संमोषितमानिर्नामान-
नाशसंमानितदुर्विर्नातप्रणयिजनः जनितजननयनानंदश्चंद्रः । अद्य हि ।

२. निपधनिकटरक्तं रात्रिनाथस्य विंबं

अनुकरोति स्तनाना तुंगव्रीडालयानाम् ।

अतिबहलहरिद्रालेपरज्यतां

मदनरसनिधीनां चोलिकातरुणीजनस्य ॥

अथ च ।

नभोमंडपिकाविलसत्तारका मौक्तिका श्रुति दधति ।

विस्तारैतच्चंद्रातपचंदोपकबद्धप्राग्भारः ॥

अइवहलहलद्द्वीलेवरज्जंतआणं
मअणरसणिहीणं चोलिअज्झाजणस्स ॥ ४२ ॥

अह अ ।

णहमंडविआविलसं-
ततारआ मोत्तिआ विहं दहइ ।
वित्थारियचंदावह-
चंदोवअबद्धपब्भारा ॥ ४३ ॥

विदूषकः— केहं एण्हिं अदिवाहिदंधआरपाउससमओ । सारिसा-
वडंतगहगणकुडुंवपरिवारो उद्धद्धपेच्छंतलोअलोअणसुहवइत्तओ । विअसं-
ततारआतामरअकुसुमाणिअरं ओगाहोदि गअणसरं सिसिरंसुराअहंसो ।

राजा—अहो निरंकुशता शशांकरोचिषाम् ।

तथाहि-

रभसकृतविकाशः काममुक्ताट्टहासः
सुरपथपटवासोऽनल्पकर्पूरधूलिः ।
विशदयति दिगंतानिंदुपादप्रसारः
कलुषयति तु चिंतां केवलं प्रोषितानाम् ॥ ४४ ॥

अथवा पृष्टव्यमेतत् ।

तमस्समस्तं ग्लपयन्नभीषुभि-
र्विभावरीवल्लभ विश्वतोमुखैः ।
तमः किमेतत्स भवानुपेक्षते
प्रवासिनामांतरमात्मनापि च ॥ ४५ ॥

१. कथमिदानीमतिवाहितांधकारप्रावृट्समयः सदृशापतद्ग्रहगणकुटुंबपरिवारः
रुध्वोर्ध्वपश्यन्नोक्लोचनसुखायिनृकः विकसन्तारकातामरसकुसुमानिकरमवगाहते गग-
नसरः शिशिराशुराजहंसः ।

यदि वा तिष्ठंतु वराकाः प्रवासिनः स्वशरीरे तु दत्तप्रवेशं तमः किमस्य
शोभायै कल्पते । अथवा भवतु विज्ञातं ।

सजलजलदनीलात्विषि पिंषन्मयूखै—
रुडुपतिरघृतांभःपूरगौरैस्तमांसि ।

स्ववपुषि तम एतल्लभमुन्माष्टिं नासौ
शरणमुपगतानां हिंसिताको वृशंसः ॥ ४६ ॥

नंघावर्तः—(विलोक्य)

अयमरालमरालशिशुच्छद-
च्छविरपाकुरुते परितो नभः ।
शाशिकरप्रकरः प्रसरन् जगत्
गवलकंठकलालमिदं तमः ॥ ४७ ॥

(निर्वण्य) अहो सांद्रता चंद्रातपस्य । संप्रति—

रजनिसुरभिभूरिक्षीरनिष्यंदशुभ्रः
किरणपरिकरोसौ रोहिणीवल्लभस्य ।
प्रसृत इव विभाति स्पर्शमात्रेण विघ्नन्
विधुरविरहिदेहान् पारदासारपूरः ॥ ४८ ॥

राजा—

प्रतिफलनमहार्घाः कामिनीनां कुचेषु
प्रतिनवधनसारक्षोदसंदोहसांद्राः ।
किमपि हृदि विकारं कुर्वते सर्वतोऽमी
तरलतुहिनर्बिंदुस्यंदिनश्चंद्रपादाः ॥ ४९ ॥

कथं प्रत्यासन्ने प्रियादर्शने मुहूर्तमात्रमपि विरहमसहमानस्तपत्येव नः
शिशिरांशुः । अयि भोः ।

दुस्सहोपचितमन्मथव्यथा-
 नर्थशून्यशिशिरांशुशब्दनः ।
 चंद्रपादपतितान् प्रवासिनः
 ह्येपयस्यकरुणः खरैः करैः ॥ ५० ॥

किंच रे—

तपन्ममांगानि शशांक शंके
 नावाप्स्यसि त्वं न पुराप्यवापः ।
 सुलोचनाया वदनस्य साम्यं
 विलोचनैकांतविलोभनस्य ॥ ५१ ॥

अहो कठोरता चंद्रातपस्य ।

तपसि मम किमंगान्यंग चंद्रातप त्वं
 प्रकृतितपन यद्वा का कथा मद्भिधेषु ।
 ननु वहति कलंकाशंकमंतः शशांकः
 स्वयमपि भवतैव प्रत्यहं तप्तविंबः ॥ ५२ ॥

नंद्यावर्तः—देव पश्य पश्य ।

तुलयति सुदृशामसौ शशी
 कुचकलशं घनचंदनार्चितम् ।
 प्रियविरहविनिर्यदंजन—
 द्रवकलुषाश्रुनिपातकर्बुरम् ॥ ५३ ॥

अपर्यनुयोज्याश्च स्वभावा भावानां । कुतः ।

किमपकृतममुष्य चक्रवाकैः
 किमुपकृतं तुहिनार्चिषश्चकारैः ।
 व्यथयति विघटय्य चक्रवाकान्
 तृषमपहत्य धिनोति यच्चकोरान् ॥ ५४ ॥

राजा—हंत भोः रोहिणीजीवितेश्वर ।

प्रियाविश्लेषार्ते स्मरविशिखसंपातविधुरे
न नाम त्वं कामं मयि कुरु घृणां मन्मथसख ।
विना हेतोरक्तान्यथ किमिति चक्राह्वामिथुना—
नुदस्यन् विस्रंसाद् झटिति विघटय्य व्यथयसि ॥ ५५ ॥

(अन्यतो विलोक्य)

निष्ठापद्वतराजतद्रवखरांश्रंद्रातपान्नीरसान्
किं यूयं पिबथ प्रसारितगलाः स्वैरं चकोरार्भकाः ।
यद्वा तापितरूप्यपिंडपरुषं विंबं गिलन्नैदवं
युष्माकं सपरं निसर्गकठिनः स्वभानुरेवोपमः ॥ ५६ ॥

यद्वा रूप्यद्रव इत्यपि न पर्याप्तिस्तापस्य । कुतः ।

रूप्यद्रवो भवति नायमितः प्रसर्प—
न्नूष्मायते स पतितः कियतो मुहूर्तात् ।
इंदुर्विलीनितनुरात्मन एव तापात्
ज्योत्स्नी भवत्यपरथा कृत ईदृगौषधम् ॥ ५७ ॥

नंद्यावर्तः—देव पश्य पश्य । परिभ्रश्यदवह्यायलेशप्रथितःपल्लवा-
ग्रस्य संफुल्लमल्लिकावल्लीवेल्लितकंकेलिस्कंधस्य केलिदोहलविलासिनीविभ्रमप-
रिंभरससमुज्जंभमाणकुरबकस्तबककदंबकस्य लंबमानसरससहकारकिसल-
यविडंबितवनिताललितकरतलसौकुमार्यस्य विक्रीयमाणबहलसौरभसंभावित-
समीरणस्य रणरणकविवृद्धिकदर्थ्यमानमानिनीसंतानस्य वसंतवासभवनस्य
निरालस्यवर्धितमन्मथप्रमदस्य प्रमदवनस्य परा लक्ष्मीः ।

अत्र हि—

ज्योत्स्नावगाहशिशिरः सहकारगंधि-
निप्यंदमानवकुलासववासितोसौ ।

वायुर्वदाति विरहन् कमपि प्रमोद-
मामोदमानकुमुदाकरसौरभार्द्रः ॥ ५८ ॥

राजा—

च्योतन्मधुलवनिकरा
निकारसहकारिणोत्र सहकाराः ।
प्रमदाविरहार्तानां
प्रमदवनमिदं प्रमादाय ॥ ५९ ॥

(स्पर्शं रूपयित्वा) कथमसावपि परितापहेतुरपर एव चंद्रातपो मात-
रिश्वा । अथवा ।

अंगानि काशिद्धिहिनवचंद्रकांत-
निष्यंदष्टृष्टहरिचंदनशीतलानि ।
सृष्टानि नैव भवता पवमान नूनं
नोचेदसौ तव कथं परितापभारः ॥ ६० ॥

इत्थं च मे विकल्पयति चेतः ।

इयं तु तप्ता विनिपत्यचंद्रिका
वहंत्यमुष्मिन् पवने घनोष्मणि ।
अयं तु तप्तः सहसावगाहना-
दिहैव चंद्रातपमुर्मुनानले ॥ ६१ ॥

अयं च मे तर्कः ।

केवलं लोकविख्यातां वायोरग्निरिति श्रुतिम् ।
वायुरुष्णो वमन्नग्निं सत्यं सत्यापयत्यसौ ॥ ६२ ॥

अथवा साधु वेदितम् ।

असौ वहन्नेव सुदुस्सहं दह—
न्न देहिनां श्रांतिहरः समीरणः ।

स नूनमूर्ध्वज्वलनं विभावसु—

र्विहाय तिर्यग्बलनेन वर्तते ॥ ६३ ॥

अथ किमद्यापि दूरस्थैव प्रिया ।

विदूषकः—-णं इदं णिअड एव्व वालुज्जाणं। एसु खु तस्स णिअडट्टि-
दो विहरणणिम्माणविअडाणिअंवो तुहिणअराकिरणसंभेदपक्खरंतचंदम-
णिसलिललाच्छणिज्झरदुव्वंतसिसिरसीअरधूलीधूसरिअपेरंतपवणो पल्लविद-
कोमलदूव्वंकुरं विव मरगअत्थलेसु पलितं विव पोमराअमाणिकुट्टि-
मेसु, उम्मिसिदं विव वेलुरिअपत्थरेसु किसलइदं विव पवालतडेसु दिण्णं
विव फलिहप्पलहेसु गुच्छं विव मतिअतलेसु णिअलच्छणपहाकरंविदं
विव महाणीलभूमिसु चंदाअवं दंसअंतो केलिरोहणो णाम कीलापव्वदओ ।

नंद्यावर्तः—(निर्वर्ण्य) देव पश्य ।

केलिरोहणमणिस्थलेष्विमा ।

रोहिणीपतिमरीचिपंक्तयः ।

वर्तयंति परिवर्तचित्रिताः

पाकशासनशरासनं भुवि ॥ ६४ ॥

राजा—(निर्वर्ण्य साशंकं)

अत्रसत्रपमकंपनात्मजा

केलिकौतुकहृता किमद्य हि ।

केलिरोहणतटाधिरोहणं

मत्कारार्पितकरा करिष्यति ॥ ६५ ॥

१. नन्विदं निकट एव वालोद्यानं । एष खलु तस्य निकटस्थितो विहरण-
निर्माणविकटनिर्तंबो तुहिनकरकिरणसंभेदप्रक्षरचंद्रमणिसलिललक्ष्मीनिर्झरदूयमानशि-
शिरशीकरधूलिधूसरितपर्यन्तपवनः पल्लवितकोमलदूर्वांकुरमिव मरकतस्थलेषु प्रदीप्य-
दिवपद्मरामाणिकुट्टिभेषु उन्मिषितमिव वैदूर्यप्रस्तरेषु किसलयितमिव प्रवालतटेषु दीर्ण-
मिव स्फटिकफलकेषु गुच्छमिव मौक्तिकतलेषु निजलक्षणप्रभाकरंबितमिव
महानीलभूमिषु चंद्रातपं दर्शयन् केलीरोहणो नाम क्रीडापर्वतकः ।

गंधमालिनी—ईदोवि एसा वालुज्जाणपरिसरवाहिणी अमरतरंगिणी
गाम लीलादिग्धिआ दक्ख देव द्विण्णदाणपुण्णपवाहमअक्कपहुज्जला चंद-
अंतफलअपवहंतणिज्झरपरिमिलिअउम्मिआ उम्मिसंतकुमुद्व्व पडिच्छाआं-
तरिअलोआणइ उपगल्लइ अमअतरंगिणी ।

नंद्यावर्तः—इतोपि दीयतां दीर्घिकापरिसरे दृष्टिः । अत्र हि—

चंचुदद्वृवरटाः कलहंसाः

सैकतांततलिमे च शयानाः ।

ज्योत्स्नयैव शनकैर्निजशाखा-

शायिताः पुलकयन्ति मनांसि ॥ ६६ ॥

राजा—(निर्वर्ण्य) ।

अमृततरंगिणीनिजतरंगसितासिशतेः

शिशिरमरीचिदीधितिनिर्मालितपद्मवदना ।

सरसीरूहां द्विषन्निति विदारयति प्रकटं

निपतितविंबमंभसि निशाधिपतिं शतशः ॥ ६७ ॥

विदूषकः—एँसो इमादा ।

(सर्वे परिक्रमन्ति)

गंधमालिनी—एँदं सु महमहिअवहलवउलपरिमलवलइदसअलपमद-
वणं । विआसुंमुहकडोरपाडलामअरंदणिम्महिअसरसगंधबंधुरं । णिब्भरवि-

१. इतोपि एषा वालोद्यानपरिसरवाहिनी अमृततरंगिणी नाम लीलादीर्घिका ।
पद्य देव दत्तदानपुण्यप्रवाहमयैकप्रभोज्जला चंद्रकांतफलकप्रहर्निर्झरपरिमिलितो-
र्मिका उन्मिषकुमुदेव प्रतिच्छायांतरितलोचनानि उपगृह्णाति अमृततरंगिणी ।

२. एष... ३. एतस्खलु सुगंधिबहलवकुलपरिमलवलयितसकलप्रमदवनं, विका-
सोन्मुखकठोरपाटलामकरंदनिर्मेथितसरसगंधबंधुरं, निर्भरविकसन्नवमालिकावासितद-
शादिशं जृभमाणपुन्नागमधुरसार्दितमार्तं, अविरलदलत्कुमुदवनप्रच्छदसंछन्नसरो-
वरं वालोद्यानं ।

अलंतणोमालिआवासिद्दसदिसं । जब्भाअंतपुण्णाअमहुँरसतराणाअमारुअं ।
अविरलदलंतकुमुअवणपच्छदसंछण्णसरोवरं वालुज्जाणं ।

नंघावर्तः—अहो रमणीयता वालोद्यानस्य । अत्र हि—

आसवैरनिलमार्द्रयत्यमुं
चारु भासुरयतीह केसरः ।
सौरभेण सुरभीकरोत्यसौ
कौमुदीषु सरसीषु कौमुदी ॥ ६८ ॥

राजा—

बकुलतरवः सांद्रप्रोत्सर्पकौसुमसौरभाः
किमपि सुरभीकुर्वत्येते भ्रमद्भ्रमरं नभः ।
अथ च कथयाम्येतैर्नक्तं दिवं प्रविकस्वरैः
चिरसुरभिभिर्बाहं कालोप्यसौ सुरभीकृतः ॥ ६९ ॥

(अन्यतो विलोक्य) इतोपि च ।

पाटलीजरठकुड्मलरंभ्र-
प्रस्खलद्बहलसौरभलुब्धाः ।
निर्भरं मधुलिहो लिहतेऽमी
धूनिताननममूनि मधूनि ॥ ७० ॥

विदूषकः—भो वअस्स कुदो एदाइ णिब्भलकुसुमिदाइ पाडलाइ
वणाअंते । णिअमूलपलंवपरिपक्खस्खलिदेहि दीहरबाहुजुअलपरिरंभणिज्ज-
परिणाहेहि पसरंतसुरभिगंधघुराधुराइदजीहेहि फलसहस्सेहि दंसणिज्जो
उववणालंकारो तुमे पणसो ण वणिज्जदि ।

१. भो वयस्य कुतः एतानि निर्भरकुसुमितानि पाटलानि वर्ण्यन्ते । निज-
शूलप्रलंबपरिपक्षस्खलितैः दीर्घबाहुयुगलपरिरंभणीयपरिणाहैः प्रसरत्सुरभिगंध-
धुरघुरायितजिह्वैः फलसहस्रैः दर्शनीयः उपवनालंकारः त्वया पनसो न वर्ण्यन्ते ।

राजा—(सस्मितं) इदं वर्ण्यते ।

कथं पनसकेवलं सुमधुराणि पुष्पैर्विना

फलानि फलता त्वया फलविपाकमूकस्समः ।

चरच्चदुलचंचरीकचरणाहतोच्चावच-

प्रकीर्णसुमनोरजः पटलपाटलः पाटलः ॥ ७१ ॥

नंघावर्तः—शोभेनं सुभाषितम् ।

गंधमालिनी—इदं सु अग्गदो कोमुदीघरअं ।

नंघावर्तः—आर्यं सौधातके अग्रतो भव देवस्य । यावद्दहमत्रैव प्रति-
पालयन् तिष्ठामि ।

विदूषकः—तंह करीअदु ।

गंधमालिनी—अंहपि अ इदो सहीणिओए वट्टेमि ।

विदूषकः—तेण हि तुमं अज्जणंदावत्तस्य सहाआ होहि ।

(गंधमालिनी सस्मितं नंघावर्तेन सह निष्कांता)

विदूषकः—इदो इदो पिअवअस्सो ।

(परिक्रामतः)

(ततः प्रविशति सुलोचना नवमालिका च)

सुलोचना—सँहि णोमालिए सच्चं एव्व तुए दिट्ठो अक्खदसरीरो
अज्जउत्तो ।

नवमालिका—सँहि कीस संकेसि ण सु सो तारिसो तदो एव्व सअंव-
रकलहभीदाए मइ हत्थे तुह दिण्णो भट्टिणा संदेसो । जह । (संस्कृतम-
वलंब्य) ।

१. एतत्खलु अग्रतः कौमुदीगृहम् । २. तथा करोतु । ३. अहमपि च इतः
सखीनियोगे वर्ते । ४. तेन हि त्वं आर्यनंघावर्तस्य सहाया भव । ५. इत इतः
प्रियवयस्यः । ६. सखि नवमालिके सत्यमेव त्वया दृष्टः अक्षतशरीरः आर्यपुत्रः ।
७. सखि कस्मात् शंक्ते न खलु स तादृशः तत एव स्वयंवरकलहभीताया मम
हस्ते तव दत्तो भर्त्रा संदेशः । यथा ।

द्वित्रा घटीर्गमय मां प्रतिपालयंती
 कः कौरवं युधि पुमानभियोक्तुमीष्टे ।
 तच्चारु हासिनि मनागपि नाम शंका
 मा भूदकंपनसुवासिनि मत्कृते ते ॥ ७२ ॥

सुलोचना—कंहिदं एव्व तुए किंतु सप्रस्सासमेत्तकंति मए ण
 विस्ससिदं ।

नवमालिका—जइ ण विस्ससिसि एण्हं एव्व सअं दक्षूण तं विस्ससेहि ।

सुलोचना—सँहि णोमालिए जइ सच्चं एव अज्जउत्तो इद आअमि-
 स्सदि कहं किर अगगदो तस्स चिडेमि ।

नवमालिका—अदिउज्जुए किं इमाए ण कदाइ अवसाणं लज्जाए ।

सुलोचना—तेणं हि एसा परितेजेमि लज्जं तुमं पुण तस्सिं आअदे
 अगगदो भविअ मं अंतरेहि ।

नवमालिका—(सस्मितं) अंतरेमि जइ तुमं णिगलं देसि ।

सुलोचना—सँहि कीस उवहसेसि । एसा अहं तुल्लिका ण देमि
 तुह उत्तरं ।

नवमालिका—जइ ण मए जप्पसि तेण एव्व वाहिता भणाहि ।

१. कथितं एव त्वया । किं तु समाश्वासमात्रकमिति मया न विश्वसितम् ।
 २. यदि न विश्वसिसि इदानीं स्वयमेव दृष्ट्वा तं विश्वस । ३. सखि नवमालिके
 यदि सत्यमेवार्यपुत्र इत आगमिष्यति । कथं किल अग्रतः तस्य तिष्ठामि ।
 ४. अत्युत्सुके किमस्याः न कदाचिदवसानं लज्जायाः । ५. तेन हि एषा परित्य-
 जामि लज्जां त्वं पुनः तस्मिन् आगते अग्रतो भूत्वा मा अंतरय । ६. अंतरयामि
 यदि त्वं निगलं ददासि । ७. सखि कस्मादुपहससि एषा अहं तूष्णीका न
 इदामि तवोत्तरम् । ८. यदि न मया जल्पसि तेनैव व्याहृता भणस्व ।

सुलोचना—हर्ला किं मए तस्स अग्गदो जप्पिदव्वंपि ।

नवमालिका—णहि णहि जहागदं वाहुडिअ गंतव्वं ।

सुलोचना—तेणं हि एहि गच्छामि ।

नवमालिका—हिअएण भणाहि ।

सुलोचना—(सेष्यं) संहि भएमि तुए सह स्वणंपि अत्थिदुं ।

नवमालिका—मां भआहि सो एव्व दे सहाओ भविस्सदि ।

विदूषकः—एदं कोमुदीघरअं । एसा अ तहिं पविट्ठा णोमालिआए सह कासीराअउत्ति ।

राजा—(दृष्ट्वा सोत्कंठं) ।

उत्कंठानां बीजं—

मनोरथानां परिभ्रमस्थानम् ।

हृदयस्य समुच्छ्वसितं

तदिदं मम सपदि सन्निहितुम् ॥ ७३ ॥

वयस्य यावदस्यामेव वकुलपादपच्छायायां वर्तमानाः स्वैरालापमस्याः शृणुमः ।

विदूषकः—जं वअस्सस्स रोअदि ।

(ततः कुस्तः)

सुलोचना—अंसमं जसभासिणी एसा अहं तुह पासादो गच्छामि ।
(कतिचित्पदानि गच्छति)

१. सखि किं मया तस्याग्रत जल्पितव्यमपि । २. नहि नहि यथागतं व्या-
हृत्य गन्तव्यम् । ३. तेन हि एहि गच्छामि । ४. हृदयेन भणस्व । ५. सखि
बिभेमि त्वया सह क्षणमपि आसितुं । ६. मा बिभ्यस्व स एव ते सहायो भवि-
ष्यति । ७. एतत्कोमुदी घृहं एषा च तस्मिन् प्रविष्टा नवमालिकया सह काशी-
राजपुत्री । ८. यद्वयस्यस्य रोचते । ९. असमंजसभाषिणि एषा अहं तव पा-
श्वतो गच्छामि ।

नवमालिका—एसा उण अहं ण णिवारोमि सो एव्व आअदुअ तुमं
णिवोरदु ।

राजा—सखे अयमवसरः यावदुपसर्पावः ।

(उपसर्पतः)

नवमालिका—(दृष्ट्वा) भँट्ट एसा खु पिअसही चिराइदं तुम्हे-
हिंति कुविदा णिग्गच्छेदि । ता णिवारीअदु ।

सुलोचना— (सलज्जं सहर्षं च) अँम्हो अज्जउत्तो ।

राजा—सरले कृतं कृपितेन । (हस्ते गृह्णाति)

(सुलोचना सलज्जं मोचयितुमिच्छति)

विदूषकः—कहं वअस्सेण गहिदं वि हत्थं मोएदुं इच्छसि । इमस्स
उण बाहुसारं तुम्हाणं विअ तुए जामातुणो अक्काकित्तिणो हत्था
पुच्छिअंतु ।

राजा—अयि मुग्घे कुतो हस्तमाक्षिपासि । कृतं व्रीडितेन ।

इयं परिम्लानमृणालकोमला

तवांगयष्टिर्भृशमद्य ताम्यति ।

तदेव लज्जाव्यसनं विमुञ्चती

ममावलम्बस्व करं नितंबिनि ॥ ७४ ॥

विदूषकः—लैद्धं मणोरहाणं फलं वअस्सेण अ अत्तहोदीए अ मए
उण एक्रेण एनिअंमि भूइहमिट्ठफले वणे एकंवि फलं ण लद्धं ।

१ एषा पुनरहं न निवारयामि स एवागत्य त्वां निवारयतु । २ भर्तः एषा
खलु प्रियसखी चिरायितं युष्माभिरिति कुपिता निर्गच्छति । ३ अहो आर्यपुत्रः ।
४ कथं वयस्येन गृहीतमपि हस्तं मोचयितुमिच्छसि अस्य पुनर्बाहुसारं युष्माक-
मिव त्वया जामातुः अर्केकीर्तैः हस्तौ पृच्छेताम् । ५ लब्धं मनोरथानां फलं
वयस्येन च अत्रभवत्या च मया पुनरेकेन एतावन्मात्रे भूयिष्ठमृष्टफले उपबने
एकमपि फलं न लब्धं ।

नवमालिका—(सस्मितं) अरे ब्रह्मबंधुअ किंसि तुवं फललालस-
चवलो मकडजाई ।

विदूषकः—(सरोषम्) दांसीए दूए किं मं अद्विक्खिखवासि खल-
कुट्टिणी एस गच्छेमि तुज्झ पासादो (इति सत्वरं गच्छति)

नवमालिका—(सत्वरमनुगच्छती) अज्ज मा कुप्पा एसा तुमं
यणवेमि ।

(निष्क्रान्ताः)

सुलोचना—पिअसहि भएमि अहं इह एकाइणी अत्थिदुं ।

राजा—अयि कातरे किमियमेव ते सखी ।

अविरतमहं सेवे रंभोरु विद्यत एव मे

तव चरणयोः श्रांतौ संवाहनेषु विदग्धता ।

सपदि शिरसा श्लाघ्यामान्नां वहामि नियोज्यतां

प्रियसाखि ममाप्यार्द्रं सरथं प्रतीच्छ कृतौजलिः ॥ ७५ ॥

(सुलोचना लज्जां नाट्यति)

राजा—प्रिये किमिदानीमपि लज्जितव्यं । (चिबुकमस्याः उन्नमयन्)

समुच्छ्वसत्कौरवकोमलत्विषो-

वेदालु मोदं तव चंद्रिकामृतम् ।

इदं हंशोरद्य चकोरलोचने

चकोरयूथप्रियकापिशायनम् ॥ ७६ ॥

(सुलोचना सरलजं मुखं नमयति)

१. अरे ब्रह्मबंधुक किमसि त्वं फललालसचवलो मर्कटजातिः । २. दास्याः
दूति किं मामधिक्षिपसि खलकुट्टिणी एष गच्छामि तव पार्श्वतः । ३. आर्यं मा
कुपः एषा त्वां प्रणमामि । ४. प्रियसाखि बिभेमि अहं इह एकाकिनी आसितुम् ।

राजा—

लब्धं किल प्रियसखी तव दुर्विमोच—
मिष्टं मया त्वमपि मुंच मुहूर्तमेनाम् ।
रंभोरु देहि परिरंभसुखं सकृन्मे
तिष्ठंतु तावदपरे तु मनोरथा नः ॥ ७७ ॥

(नेपथ्ये)

संहि णोमालिए णोमालिए समासण्णो खु भट्टिदारिआए रदणमालाए कोदुअबंधमुहुत्तो । ता सिग्धं भट्टिदारिअं आणेहि ।

(प्रविश्य विदूषकेण सह नवमालिका)

नवमालिका—संहि एसा हु सरलिआ रदणमालाकोदुअबंधदंसणत्थं अम्हे सहावेदि ।

सुलोचना—वैच्छ्याए रदणमालाए कोदुअबंधो वट्टिदित्ति आपीदं कण्णरसाअणं ।

नवमालिका—अण्णेसादि अ तुवं महादेवी पहावदी । ता इदो सिग्गं एहि ।

सुलोचना—(आत्मगतं) कंहं गंतव्वं ।

नवमालिका—भट्टं दाणिं गंतव्वं पिअसहीए अज्ज मुंचेहि कल्लं एव्व णं तुम्हाणं कोदुअबंधो ।

१. सखि नवमालिके नवमालिके समासन्नः खलु भर्तृदारिकायाः रत्नमालायाः कौतुकबंधमुहूर्तः तस्माच्छीघ्रं भर्तृदारिकामानय । २. सखि एषा खलु सरलिका रत्नमालाकौतुकबंधदर्शनार्थं अस्मान् शब्दापयति । ३. वत्साया रत्नमालायाः कौतुकबंधो वर्तते इति आषीतं कर्णरसायनं । ४. अन्वेषयति च त्वां महादेवी प्रभावती । तस्मादितः शीघ्रमेहि । ५. कथं गंतव्यं । ६. भर्तः इदानीं गंतव्यं प्रिय-सख्या भव मुंच काल्य एव ननु युवयोः कौतुकबंधः ।

विदूषकः—(सहर्षं तुंडं परिमृज्य) कैहं कलं एव महवि सत्थि-
वाअणअं भविस्सदि ।

राजा—भद्रे कान्या गतिः । तथास्तु ।

(निष्क्रान्ता सुलोचना नवमालिका च)

राजा—(सविषादं) अहो असहनता दैवस्य ।

न वाग्भिः श्राव्याभिः श्रवणयुगमाराधितमिदं

न वक्षश्चाश्लेषैर्निबिडितकुचैः प्रीणितमभूत् ।

न सौहित्यं वांछाप्यधरमधुपानेन गमिता

गता चासौ तूष्णीमहह सहसा हंसगमना ॥ ७८ ॥

विदूषकः—भो^० वअस्स कलं एव तुद्धान्णिपि कोदुअबंधो । ता
किंति दाणिं अत्ताणं दूमोसि ।

राजा—अहो कातरता हृदयस्य । तथाहि—

श्व एव नः कौतुकबंध इत्यमुं

निशम्य वृत्तांतमिदं तु मे मनः ।

प्रियावियोगव्यथमानमंतरे

दृढं पुनः कौतुकबंधमृच्छति ॥ ७९ ॥

(संतापमभिनीय) कथं प्रियाविघटनलब्धप्रसरः प्रतनोत्येव यथापुरं
रजनीचरतिग्मांशुं निशीथिनीनाथः । अथवा किमत्र दाक्षिण्येन ।

त्वमासि शिशिररश्मिः सन्निधौ शीतलांग्या

यदि तदपगमे त्वं दर्शयेरद्य शैत्यं ।

अयि शशधर सत्यं दर्शयिष्यामी तीक्ष्णौ

शिरसि तव शशस्य द्वौ विषाणौ विशंकम् ॥ ८० ॥

१. कथं काल्य एव ममापि स्वस्तिवाचनकं भविष्यति । २. भो वयस्य काल्य-
मेव युवयोरपि कौतुकबंधः । तस्मात् किमिदानीं आत्मानं धूमयसि ।

विदूषकः—(आत्मगतं) अहो दुष्पारपसराइ कामुअजणस्स
आआसपरिदेविआइ ।

राजा—अये प्रचुरप्रतिपक्षसंक्षुण्णा प्रवासिनां प्रवृत्तिः ।

कुतः ।

क्षपानाथः सत्त्वं क्षपयति करैरुल्लुक्खरै-

र्वसंत संतापं प्रगुणयति संतर्ज्यं शिशिरम् ।

घनामोदाल्लब्धिभ्वसितमथनैव भ्वसनतः

स्मरः प्रत्याख्यातो विरहिमनसां धस्मर इति ॥ ८१ ॥

विदूषकः—(विलोक्य) वैअस्स समासण्णो पच्चूसो । ता इदो
गच्छेमो ।

राजा—(विभाव्य) कथं विभातप्राया विभावरी ।

तथाहि-

चकोरैर्ज्योत्स्नाभः कियदपि निपीतं परिपतत्

पुट्टेभ्रंभोजानां कियदपि निरुद्धं निमिषदाम् ।

वियोगार्तैः कोकैः कियदपि गतं पक्षविधुतं

विशुष्कं संतप्तास्ववतनुषु शिष्टं विरहिणाम् ॥ ८२ ॥

सखे केदानीं नद्यावर्तः ।

(नेपथ्ये)

इतो इतो देवः ।

राजा—(परिक्रमन् विलोक्य)

अयं च किञ्चित्प्रविसार्य पक्षं

क्षपांतवातक्षणलब्धत्रोधः ।

१ अहो दुष्पारप्रसराणि कामुकजनस्य आकाशपरिदेवितानि । २ वयस्स
समासन्नः प्रत्यूषः । तस्मादितः गच्छावः ।

सरोजनीसैकततल्पशायी

हंसीं समाश्लिष्यति राजहंसः ॥ ८३ ॥

(अन्यतोऽवलोक्य)

इयं च रात्रौ विरहव्यथार्ता

कथंचिदासाद्य पतिं निशांते ।

तं सव्यलीकं किल मन्यमाना

मुग्धा मुग्धा रुष्यति चक्रवाकी ॥ ८४ ॥

इतश्च ।

तिमिरनिकरशत्रोस्त्रस्त्रवः पद्मबंधो-

श्शरणमिव समेतास्सद्म पद्मोदराणि ।

भ्रमरतिमिरकंदाः प्रोन्मिषद्भ्रुवोऽम्बुजेभ्यः ।

सकरुणमिव मुक्ताः सांप्रतं निःपतंति ॥ ८५ ॥


(निष्काताः सर्वे)

इति श्री हस्तिमलेन विरचिते सुलोचनानाटके

संकेतगृहं नाम पंचमोऽङ्कः समाप्तः ॥ ५ ॥



षष्ठोऽङ्कः ॥ ६ ॥



(ततः प्रविशति प्रतीहारः ।)

प्रतीहारः—सुविहितं भोः प्रतिभावता काशीपतिना । येन-
तैस्तेश्च समुदाचारैः सुसत्कारपुरस्सरैः ।
न परं मोचितो बंधात् पौरवो दुर्ग्रहादपि ॥ १ ॥
किंच ।

अनुपमगुणगूर्वीं रत्नमालां प्रदाय
प्रथमतरममुष्मै सत्कृतिप्रीणिताय ।
भरतपतिरनेन स्वैरमाराधितोऽभूत्
स्वकुलमपि गरिम्णायोजि संबंधसारात् ॥ २ ॥

अपिच ।

जयश्रियो वीक्षणविभ्रमांजनं
द्विषां च कृष्णीकरणं यशःश्रियः ।
मदांबु भूयः क्षरतां महीपतिः
सहस्रमस्मै करिणामदान्मुदा ॥ ३ ॥

किंच ।

अत्याजितत्वरितयानजितश्रमाणां
दत्तानि पंचशतकानि करेणुकानाम् ।
अष्टौ शतानि कलभाः शुभलक्षणाढ्या-
श्चत्वारि सत्वरसलीलगताश्च बिक्काः ॥ ४ ॥

अपिच ।

श्लाघ्यावर्ताः पंचधाराभियुक्ताः
सत्त्वोद्रिक्ताः काशिराजेन दत्ताः ।

प्रांशूच्छ्रायाः षोडशास्मै सहस्रा-
प्याजानेया वाजिनश्चाभिजाताः ॥ ५ ॥

ततश्च ।

हृदयंगमामनर्धा
स रत्नमालामवाप्य चारुगुणाम् ।
अमनुत भरताञ्चतुर्दश-
रत्नेशादधिकमात्मानम् ॥ ६ ॥

प्रवृत्तं चेदं जगते हिताय रत्नमालाप्रदानं काशीराजस्य ।
अत्र हि-

दत्त्वा किमिच्छकमनेन चिरप्रदानं
दौर्गत्यजातमखिलं जगतो निरस्तम् ।
दौर्गत्यमीदृशमभूत् सुहिते तु लोके
यन्नार्थिनः क्वचिदपि द्रविणेन लब्धाः ॥ ७ ॥

इत्थं च निष्क्रांतारिभूतायां कार्यपदव्यामथ पुनः काशीराजः सुलो-
चनां प्रदित्सति कौरवेश्वराय । आज्ञप्तं च युवराजहेमांगदेन, आर्यं महे-
द्रदत्त अथ खलु वत्सायाः परिणयनं । तदिदानीं प्रवर्त्यतां सिद्धायतनेषु
महामहः । प्रगुणीक्रियतां च सकलमन्यत् संविधानकमिति । मया च
यथाज्ञप्ति सर्वमनुष्ठितं यावदिदानीं युवराजाय निवेदयामि ।

(ततः प्रविशति हेमांगदः ।)

हेमांगदः—अहो कीर्त्यनुरूपं चेष्टितमपि मेघेश्वरस्य । वाढमिहास्ति
न सदृशो हास्तिनपतिना पराक्रमी लोके । येनापवाहितोसौ भरतसुतो
दर्पगुरुभरतः । मेघेश्वराय सुलोचनाप्रदानादपि श्लाघ्यं चक्रवर्तिसुताय
रत्नमालाप्रदानम् ।

तस्या हि—

चक्रीकृतं येन जये सुराणां
चापं न पृथ्व्याः श्वशुरस्स चक्री ।
भद्रागुणैः श्लाघ्यतमैः सुभद्रा
श्वश्रूश्च विद्याधरलोकसारा ॥ ८ ॥

प्रतीहारः—(उपसृत्य) जयतु युवराजः ।

हेमांगदः—अपि वर्तितमनुष्ठितम् ।

प्रतीहारः—सर्वं यथानियोगमनुष्ठितम् ।

हेमांगदः—किंच किंच ।

प्रतीहारः—

पंचोपचारचतुराः परमेश्वरस्य
कुर्वन्ति सर्वजगदभ्युदयाय पूजाम् ।
सूत्राणि कल्मषहराणि पठन्ति भूयः
संभूय च स्तुतिविशेषविदोऽद्य भव्याः ॥ ९ ॥

हेमांगदः—सर्वं शुभोदकं भगवदभ्यर्हणपुरःसरतया ।

प्रतीहारः—इदं चेदानीम्—

प्रलंबलंबूषविभूषितातै—
मुदावितानैरवदातशोभम् ।
हिरण्मयस्तंभविटंकनद्ध—
प्रकीर्णकं राजति राजवेश्म ॥ १० ॥

इतश्च समंततः संचरत्पर्युत्सुकपुरजनसंकुलमंकुरयति कौतुकं राजकुलं ।

अत्र हि—

सरसबकुलमाला केसराक्लिष्टदृष्टेः
कुचकलशविलेपैर्घ्राणमुन्मादयन्ति ।

मदनमदवदान्या मारुता कामिनीनां
विगलदलकचूर्णोदीर्णरोमांचरम्याः ॥ ११ ॥

इतश्च पुनरासामावर्तमानानि स्वदंते ।

विकसितहसितांशुशीतलानि
प्रतिहसितोच्छ्रंसितस्तनांचितानि ।
कलमधुरवचांसि चेष्टितानि
प्रमदसलीलकृतोपगूहनानि ॥ १२ ॥

इतश्च दीयतां चक्षुः ।

स्रस्तोत्तरीयसि चयोन्मिषितस्तनश्रीः
पश्य स्तनांशुकधिया परिभुङ्गपक्षा ।
मूर्च्छाम्निखांशुचयसंबलितां करेण
हारप्रभामसकृदाक्षिपतीह मुग्धा ॥ १३ ॥

हेमांगदः—(विलोक्य) तदिदमलंक्रियते व्रीडितं विभ्रमेण ।

प्रतीहारः—इतोपि—

पश्य प्रयांती मणिकुट्टिमोस्मि—
अश्रयत्यसौ केसरदाममृद्धी ।
पुष्पोपहारस्खलनासहानि
सीत्कारसिक्तानि शनैः पदानि ॥ १४ ॥

हेमांगदः—(विलोक्य) अहो श्लाघ्यता सौकुमार्यस्य ।

प्रतीहारः—इतोपि पश्य ।

विलोक्य नीलाश्मतले विलोचने
विनम्रगात्रा प्रतिविंबते पुरः ।
विवर्तपाठीनयुगाभिशांकया
निवर्तयत्यन्यत आकुलं पदम् ॥ १५ ॥

हेमांगदः—(विलोक्य) कमनीयेयं कातरा ।

प्रतीहारः—इतोपि दृश्यताम् ।

आमोदलोलुपमसौ भ्रमरं पतंतं
व्याधुन्वति प्रियसखी कबरीनिवेशात् ।
भग्नेष्वथैनमलकेष्वसमीक्ष्य लीन-
माकाश एव दृशमाकुलयत्यलक्षाम् ॥ १६ ॥

हेमांगदः—(विलोक्य) अहो चारुता विभ्रमस्य ।

प्रतीहारः—इतोपि पश्य ।

सुनिर्मलस्फाटिकभित्तिलग्नं
छायां निजां वीक्ष्य सखीति बुध्वा ।
मुग्धा परिष्वज्य मुक्ता विलक्ष-
स्मितेन सिंचत्यधरोष्ठमेका ॥ १७ ॥

हेमांगदः—(विलोक्य) सेयं सीमा मौग्धस्य ।

प्रतीहारः—इदं च विलोक्यताम् ।

सख्याः कपोलफलके मुकुरावदाते
संवीक्ष्य कापि निजमाननमायताक्षी ।
चूर्णालका प्रगुणयत्यपकीर्णचूर्णान्
कर्णावतंसकुसुमं च विशेषकं च ॥ १८ ॥

(नेपथ्ये, कलकलानंतरं)

वैतालिकौ—विजयतां हास्तिनाधिपतिः ।

प्रथमः—

क्षरद्धारापूरक्षपितसुरवीथीपरिरया
रयापातभ्रश्यद्भरतपृतनानादरभसाः ।
हुता येनांभोदाः शिखिनि विशिखांतोत्थितशिखे
शिखारत्नं पुंसां स जयति जयः कौरवपतिः ॥ १९ ॥

द्वितीयः—

हताः कौलूताद्याः खरसमरसंमर्दमृदिताः
 स्थिरारूढग्रंथिर्भरतसुतमानोप्यपहतः ।
 यशो येन स्वच्छं मुहुरपहतं सीम सुदिशां
 सुदुर्वारो धीरः कुरुकुलकुमारो विजयते ॥ २० ॥
 (उभावाकर्णयतः)

हेमांगदः—किमेतत् ।

प्रतीहारः—युवराज सोयमाकल्लतकौतुकस्य प्रवेशः कौरवेस्वरस्य ।
 (अग्रतो निर्दिश्य) युवराज इतः समाराधय चक्षुषी ।

लक्ष्मी विलासमणिद्वर्पणसंनिभेन
 राकामृगांकशुचिनातपचारणेन ।
 आभाति सातिशयमात्मयशःप्रतान-
 शुभ्रेण चामरधुगेन च कौरवेन्द्रः ॥ २१ ॥

यश्च—

आनाभिलंबितरलप्रतिबंधशोभी
 प्रत्युत्तमौक्तिकहिरण्मयकर्णपत्रः ।
 अच्छिन्नचंदनसमालभनावभासी
 देहप्रभाकवलिताभरणप्रभो यः ॥ २२ ॥

हेमांगदः—(विलोक्य) अहो औदार्यमाहार्यस्य । आर्य गच्छ-
 मस्तातपादांतिकं ।

प्रतीहारः—इत इतो युवराजः ।

(परिक्रम्य निष्कांतौ)

शुद्धविष्कंमः ।



(ततः प्रविशति यथानिर्दिष्टो राजा सह नंथावर्तविशारदाभ्याम्)

राजा—(सौत्सुक्यं आत्मगतं) अहो रमणीयविषमता नव-
वधूविभ्रमस्य ।

यत्र हि—

करस्पर्शोद्भिन्नैः पुलकमुकुलैः स्वेदसरसैः

परिव्यक्तिः प्रेम्णः प्रणयपरिणामाद्विकसिताः ।

न दृष्ट्वैस्तिर्यग्भिर्न खलु परिरंभैरमृदुभिः

न संजल्पैः स्निग्धैर्न च वदनचंद्रैरुपहतैः ॥ २३ ॥

इदं च तत्र मोहनमुत्सुकायमानस्य मनसः । यदुत ।

वचः किंचिद्ब्रूवाद्भिलषति निर्गुंतुमसकृत्

स्फुरन्नंतर्लम्बस्थितितदधरोष्ठः स्फुटयति ।

यतेते रज्यंतौ न खलु न दृशौ द्रष्टुमपि न-

स्वपाते रुंधाना चलयति कुतोपि त्वसहना ॥ २४ ॥

किं च तत्र वर्ण्यते ।

प्रत्यालिंगनतोपि यत्र सुखदा सस्तावमुक्तौ करौ

वर्कंदोरपहार एव सरसो यत्रोपहारादपि ।

यत्र स्वादुरुदंचतोपि वचसो निश्वास एवाकुलः

सोऽयं प्राणसमासमागमरसः प्राथम्यरम्यक्रमः ॥ २५ ॥

नंथावर्तः—इत इतो देवः ।

(परिक्रामंति)

विशारदः—सखे नंथावर्त पश्य देवदर्शनलाळसस्य पर्युत्सुकतां विला-
सिनीलोकस्य ।

अत्र हि—

अन्योन्यस्य स्थातुकामा पुरस्ताद्
 डङ्घा देवमात्मन्यतृताः ।
 सख्यै सख्यै सादरं दर्शयन्त्यः
 स्वैरं रुध्य द्वाररंधं पुरंध्यः ॥ २५ ॥

अपि चासाम् ।

विकस्मरस्मेरकपोलपाली—
 न्यमूनि यूनां नयनामृतानि ।
 विभांति विस्फारितवीक्षितानि
 मुखानि मुग्धायतलोचनानि ॥ २७ ॥

नंघावर्तः—(विलोक्य) अहो अतिशयिता दर्शनौत्सुक्यस्य ।
 न भृष्टं कर्णपूरं न चलनपतितं हेमताटंकपत्रं
 न स्रस्तं केशहस्तं न गलितकलनं रत्नकांचीकलापं ।
 न त्रुट्यतं च हारं गणयति सुरतव्यत्ययोन्मादितेव
 स्त्रीसंसत्संपतंती सपदि कुरुपतिं द्रष्टुकुत्कंठमाना ॥ २८ ॥

विशारदः—सखे इतोपि पश्य ।

मंजीरशंजितरसानुगतैरियं च
 संसज्यमानचरणा गृहकेलिहंसैः ।
 देवावलोकनसमुत्सुकचित्तवृत्तिः
 स्थातुं न पारयति न त्वरयाभियातुम् ॥ २९ ॥

नंघावर्तः—(विलोक्य) कथमायासिता तुलाकोटिभ्यां हंसगामिनी ।

विशारदः—सखे इतः पश्यापरं प्रेक्षणीयम् ।

अनया हि—

त्यज्यते सपदि साम्यसूयया
पीवरस्तनभरावभुम्रया ।
कौतुकत्वरितथानुपातिता
मेखला पदयुगस्य शृंखला ॥ ३० ॥

नंघावर्तः—(विलोक्य) कथं विमनस्का वराकी ।

विशारदः—सखे इतोपि दृश्यताम् ।

असावंसन्नस्ते चिकुरनिचये व्यापृतकरा
विभूढैवाक्षेप्तुं विगतमथ संव्यानवसनम् ।
विनिश्वासायस्तस्तनतठलुठन् मौक्तिकसरा
जवाद्भ्यायाता जनयति दृशोः कामपि धृतिम् ॥ ३१ ॥

नंघावर्तः—(विलोक्य) अहो चारुता चेष्टितस्य ।

विशारदः— इतोप्येताः—

व्यामिश्रान् कलमाक्षतैरविकलैर्व्याविद्धसिद्धार्थका-
नाशीर्व्याहृतिपेशलाः कलगिरः प्रोद्यन्नखांशुज्ज्वलम् ।
लोलद्भिर्नयनांचलैः शवलितान् पत्युः कुरूणां तनौ
लाजानां विकिरंति कोमलहरिदूर्वाचितानंजलीन् ॥ ३२ ॥

(अग्रतो निर्दिश्य) देव पश्य पश्य ।

अवनिपतिपरीतामास्थितो भद्रपीठीं
मनुनिगादितषप्रोपासकस्थाननिष्ठः ।
प्रमुदितपरिवारस्त्वां प्रतीक्ष्यायमास्ते
प्रणयिजनसनाथः सादरं काशिनाथः ॥ ३३ ॥

राजा—(विलोक्य)

गांभीर्यस्याभसां राशिं प्रश्रयस्य प्रतिश्रयम् ।
महानुभावमेनं मे तातवत्पश्यतो दृशौ ॥ ३४ ॥

विशारदः—अहो महानुभावता महाराजस्य ।

क्षत्रांकुरेण कुरुणा हरिणा मघोना-

प्येनं पुरा सह निवेषितमभ्यर्षिचत् ।

प्रीतो युगादिपुरुषः स्वकरांबुजाभ्या-

मावर्जितैः कनककुंभभृतैः पयोभिः ॥ ३५ ॥

नंघावर्तः—एष रत्नमंडपस्य पादफलकमार्गः । तद्वधार्य दीयतामितः
पादो देवेन ।

(राजा उभाभ्यां दत्तहस्तो यथोचितं परिक्रामति)

विशारदः—अहो नु खलु भास्वरकार्तस्वरघनखचितमसृणकुड्वि-
मस्य समीचीनचीनपट्टसंछन्नजांबूनदस्तंभसहस्रसंभृतस्य समुल्लसदुल्लोचप-
ल्लवितरुचिरचंद्रोपलकस्य मंदमारुतविधूयमानचंदनमालालंकृतमणितोरण-
कनककिंकिणीमुखरितमुखस्य मुखविनिहितविकचनालिकेरकुसुमगुच्छभरि-
तशातकुंभशतोपशोभितस्य नातिप्रौढविरूढमंगलधान्यांकुरनिकरमंजरितर-
त्नपालिकापालिकंदलितस्य सुविभक्तमुक्तागुणपत्रभंगभंगितरंगितपताकिकाप-
क्तिपरिष्कृतस्य सविशेषदर्शनीयता रत्नमंडपस्य ।

नंघावर्तः—(निर्वर्ण्य) अपि चात्र ।

हैयंगवीनाहुतिगंधपूतः

कालागुरूणां गुरुरेष धूपः ।

वासेन नासैकरसायनेन

व्यालिंपतीवाद्य निलिंपमार्गम् ॥ ३६ ॥

(तत प्रविशति उपाविष्टः सपरिवारो महाराजः प्रतीहारश्च)

राजा—

सकलमखिलतत्त्वोद्धोधनं तत्त्वमाद्यं

दृष्टनिखिलविकल्पं निष्कलं तत्त्वमंत्यम् ।

तदधिगमसकामा योगिनश्चारु तेषां

चरितमिति चतुष्कं मंगलं नः कृषीष्ट ॥ ३७ ॥

प्रतीहारः—(अग्रतोऽवलोक्य) महाराज पश्य पश्य । प्रत्यग्रकौ-
तुकबंधबंधुरनेपथ्यः प्रत्यासीदति परिणयनवेदिकां सोमप्रभसूनुः ।

य एषः—

नवमलयजचर्चासंतृजत्सिद्धशेषा

विशदशदकशोभी शुभदंभोरुहाक्षः ।

मदनिभृतगजेन्द्रोदारखेलप्रयातो

जनयति जनताया नेत्रकौतूहलानि ॥ ३८ ॥

महाराजः—(विलोक्य निर्वर्ण्य च) अहो पैतृकमनुसरति
कुमारः ।

तथाहि ।

आत्मा वै पुत्रनामैत्यनुभवपदवीमभ्रुतेसौ श्रुतिर्नः

कौरव्यं भव्यमथे यदनुकृतिकृतावर्तनं पश्यतो मे ।

तारुण्ये वर्तमानो वयसि शमनिधिर्निर्विशंकं वयस्य—

स्साक्षात्सोमप्रभोसाविति मतिरधुना मन्यते धन्यमेनं ॥३९॥

नंधावर्तविशारदौ—एष महाराजः यावदुपसर्पामः (उपसर्पति) ।

जयतु महाराजः ।

राजा—एष कौरव्यो जयः पूज्यपादानभिवादयते ।

महाराजः—वत्स चिरं जीव ।

प्रतीहारः—विजयतां कौरवेश्वरः ।

महाराजः—भो महेंद्रदत्त किमिदमिदानीं प्रतीक्ष्यते ।

प्रतीहारः—महाराज सर्वं सज्जं । पश्य—

पठंति सूक्तानि सदर्भसंस्तर-
 प्रणीतहृद्याशननव्यवेद्यः ।
 अमी यथासूत्रहुतानलत्रया-
 स्त्रयीविशुद्धाः प्रथमे द्विजन्मनाम् ॥ ४० ॥

अपिच—

शुभ्रमहाधिष्ठितकेन्द्रशोभितं
 तृतीयषष्ठायगतेतरगृहम् ।
 वदंति जामित्रविशुद्धमत्तनुं
 मुहूर्तमहायमुहूर्तकोविदाः ॥ ४१ ॥

अमी च ।

समुच्चरत्तूर्यनिनादसांद्रं
 प्रासादकुंचप्रतिशब्दमंत्रम् ।
 शब्दांतराण्यंतरयत्यमीषा-
 मुद्घोषणं मंगलपाठकानाम् ॥ ४२ ॥

इतेपि ।

गृहीतमांगल्यमनोह्रमंडना-
 मिहानयत्यानमिताननांबुजाम् ।
 प्रमोदपारिप्लवमंजुजल्पितः
 सखीजनः संप्रति भर्तृदारिकाम् ॥ ४३ ॥

(ततः प्रविशति यथानिर्दिष्टा सुलोचना नवमालिका च)
 नवमालिका—ईदो इदो पिअसही ।

(यथोचितं परिक्रामतः)

राजा—(आत्मगतं) कथं प्रातैव प्रिया । (सापदेशं विलोक्य-
सौत्सुक्यमात्मगतं) ।

यावन्नैष विशेषमेति परितः कंठं प्रदिग्धच्छटः
कर्पूरव्यतिर्षंगभूरितुराभि कस्तूरिकाकर्दमः ।

यावन्न स्तनयोरयं मलयजक्षोदस्त्यजत्यार्द्रता
तावत्कौतुकि यद्यदिच्छति मनस्तत्तत्कथं ब्रूमहे ॥ ४४ ॥

इदं च पुनरपरमपत्रपायै धैर्यस्य । यत्किल—

आमुक्तकंकणमधीरदृशः प्रकोष्ठ-
मेष गृहीतुमिममद्य कुतूहली नः ।
आमुचती स्थगितसत्त्वबलावलेपो
रोमांचसंचयमनुस्मरणेन हस्तः ॥ ४५ ॥

नवमालिका—पिअसहि एस महाराओ । जाव पणमेहि ।

(सुलोचना प्रणमति)

महाराजः—(परिष्वज्य) वत्से कल्याणभागिनी भव (उत्थाय)

प्रत्यासीदति कल्याणि वेला दैवज्ञचोदिता ।
प्रसीदति मनश्चैतत्प्रथमं शुभसूचनम् ॥ ४६ ॥

तदिदानीम् । भृंगारस्तावत् ।

प्रतीहारः—एष रत्नभृंगारः । (उपनमयति)

महाराजः—(गृहीत्वा)

इयं मया कौरवकैरवेन्दो
तुभ्यं वितीर्णा गुणरत्नपूर्णा

सुलोचना स्वीक्रियतां च तस्याः
स्वयं वृतेन प्रथमं वरेण ॥ ४७ ॥

तादिदानीम्—

वसुधारावर्षिते प्र-
तीच्छतु करप्रदानजलधारम् ।
गृह्णातु च करमस्या
विगणितपृथ्वीकरादानः ॥ ४८ ॥

(राज्ञो हस्ते सलिलधारामावर्ज्यं हस्तमस्या अर्पयति)

राजा—(गृहीत्वा । स्वगतं)

चिरेण विस्मारितविप्रलंभः
संभोगशृंगारविशृंखलोऽद्य ।
संकल्पकोट्या निविडीकृतात्मा
संकल्पजन्मा हृदि माद्यतीव ॥ ४९ ॥

महाराजः—

मूर्तित्रयोद्भूतिविशेषभृता
रत्नत्रयात्मान इमेग्नयो वः ।
छत्राणि चक्राणि च संतु सिद्धचै ।
सिद्धार्चयापादितसंनिधीनि ॥ ५० ॥

अपि च—

यस्य स्वयंभुवो नाभेर्ब्रह्मणो विदुरुद्भवम्
विश्वोत्पादलयध्रौव्यसाक्षी चास्तु शिवाय वः ॥ ५१ ॥

प्रतीहारः—

आकाशः मूर्त्यभावादघकुलदहनादभिरुर्वी क्षमातो
नैस्संग्याद्वायुरापः प्रगुणशमतया स्वात्मनिष्ठेः सुयज्वा ।

सोमः सौम्यत्वयोगाद्रविरिति च विदुस्तेजसां सन्निधाना-
द्विस्वात्मातीतविश्वः स भवतु भवतां भूतये भूतनाथः ॥ ५२ ॥

महाराजः—इयं च ते वत्स निसर्गसिद्धेष्वर्थेषु क्षत्रियोचितमाचरितुं
पुनरुक्तमाशास्महे ।

चतुर्न्यायी वृत्तः कुलमनघमव्याकुलमव—
क्षिहामुत्रापायादमलगुणमात्मानमव च ।

प्रजाः स्वास्त्रायस्व स्वमिव कुमतादूषितमतिः
परं सामंजस्यं भज सदसतां रत्यरतिदम् ॥ ५३ ॥

राजा—एष गृह्णामि पूज्यपादस्य शिक्षाम् ।

नंद्यावर्तः—राजर्षे इयमस्माकं विज्ञप्तिः ।

मनुः प्राजम्पत्यः प्रथमतरमेतद्युगमुग्धे-
चेरित्रं क्षत्रार्हं यदवददधीति श्रुतिशते

अमुष्मिन् निस्तंद्रः कुरुपतिरसौ साधु चरितं
तथाप्येषा शिक्षा स्थिरयति परं प्रीणयति च ॥ ५४ ॥

विशारदः—राजर्षे साधु विज्ञप्तममुना । किंच ।

पुष्णंति कामितविशेषमनीषितार्थ-
मापादयंति दुरितापगमं जनस्य ।

युष्मादृशां प्रशमपूतसमाधिभाजा-
माज्ञाक्षराणि शिरसा पठितानि तानि ॥ ५५ ॥

महाराजः—महाभाग किं ते भूयः प्रियमुपहरामि ।

राजा—

संबंधमीदृशमपास्य नवीकृतोसा-
वस्मास्वन्नल्पशुभपंक्तिरनुग्रहो वः ।

प्राप्तो मनोरथपदाम्बुधिः प्रमोदो
भूयं प्रियं मम किमस्ति गवेषणीयम् ॥ ५६ ॥

तथाप्येतद्भवतु ।

भूयाद्भूतेषु धर्मप्रकृतिरसुवतां निष्प्रकंपानुकंपा
धर्म्यं पात्रे विसृष्ट्यै व्ययनियतिवशादार्जयंत्वर्थमार्याः ।
संतानस्थापनायै विदधतु गृहिणः कामखेदापनोदं
वेष्टंतां चात्मनीना निरुपधिश्चये मोक्षसौख्योदयाय ॥ ५७ ॥

महाराजः—एवमस्तु ।

वयं च—

संवित्प्रकाशकौटस्थमयीं मायातिलंघिनीम् ।
अपवर्गस्य पदवीं त्रयीमाराधयामहे ॥ ५८ ॥

(निष्कांताः सर्वे)

इति श्रीगोविंदभट्टस्वामिनः सुनुना श्रीकुमारसत्यवाक्यदेवरवल्लभोदय-
भूषणानामार्यमिश्राणामनुजेन कवेर्वर्द्धमानस्याग्रजेन कविना हस्तिमलेन
विरचितः कौतुकबंधो नाम षष्ठोऽङ्कः समाप्तः ॥ ६ ॥



ग्रंथकारस्य प्रशस्तिः ।




श्रीमूलसंघव्योमंडुभारते भावितीर्थकृत ।
देशे समंतभद्राख्यो मुनिर्जीयात्पदधिकः ॥ १ ॥
तत्त्वार्थसूत्रव्याख्यानगंधहस्तिप्रवर्तकः ।
स्वामी समंतभद्रोऽभूद्देवागमनिदेशकः ॥ २ ॥

अवदुतदमटति झटिति
स्फुटपटुवाचाटधूर्जटेजिह्वा ।
वादिनि समंतभद्रे
स्थितवति सति का कथान्येषाम् ॥ ३ ॥
शिष्यौ तदीयौ शिवकोटिनामा
शिवायनः शास्त्रविदां वरेण्यौ ।
कृत्स्नश्रुतं श्रीगुणपादमूले
ह्यधीतवंतौ भवतः कृतार्थौ ॥ ४ ॥
तदन्वयेऽभूद्विदुषां वरिष्ठः
स्याद्वादिनिष्ठः सकलागमहः ।
श्रीवीरसेनोऽजनि तार्किकश्रीः
प्रध्वस्तरागाद्रिसमस्तदोषः ॥ ५ ॥

यस्य वाचां प्रसादेन ह्यमेयं भुवनत्रयम् ।
तच्छिष्यप्रवरो जातो जिनसेनमुनीश्वरः ॥ ६ ॥
यद्वाङ्मयं पुरोरासीत्पुराणं प्रथमं भुवि ।
तदीयप्रियशिष्योऽभूद्गुणभद्रमुनीश्वरः ॥ ७ ॥
शलाकाः पुरुषा यस्य सूक्तिभिर्भूषिताः सदा ।
गुणभद्रगुरोस्तस्य माहात्म्यं केन वर्ण्यते ॥ ८ ॥

यस्य वाक्सुधया भूमावीर्भीषक्ता जिनेश्वराः ।
 तच्छ्लिष्यानुक्रमायात संख्ययो विभ्रुता भुवि ॥ ९ ॥
 गोविन्दभट्ट इत्यासीद्विद्वान्मिथ्यात्ववर्जितः ।
 देवागमनसूत्रस्य श्रुत्या सदृशानान्वितः ॥ १० ॥
 अनेकांतमतं तन्त्रं बहु मेन विदांवरः ।
 नंदनास्तस्य संजाता वद्विताम्विलकोविदाः ॥ ११ ॥
 दाक्षिणात्या जयन्वत्र स्वर्णयक्षाप्रसादतः ।
 धीकुमारकविः सत्यवाक्यो देवरवल्लभः ॥ १२ ॥
 उद्यद्भूषणनामा च हास्तिमल्लाभिधानकः ।
 वर्धमानकविश्चेति पदभुवन कर्वाश्वराः ॥ १३ ॥
 श्रीमद्विपंगुडीशः कुशलवरचितः स्थानपूज्यां वृषेशः
 स्याद्वादन्यायचक्रेश्वरगजवशकृद्धस्तिमल्लाह्वयेन ।
 गद्यैः पद्यैः प्रबंधैर्नवरसभरितैरादृतोऽयं जिनेशः
 पायास्रः पावर्पाठस्थलविकटलसत्पांड्यमौलिप्रभोधः ॥ १४ ॥

इति प्रशस्तिः ।



पूर्वप्रकाशित ग्रन्थ ।



१ लघीयस्त्रयादिसंग्रह—इसमें भट्टाकलंकदेवकृत लघीयस्त्रय सटीक, आचार्य अनन्तकीर्तिकृत लघु सर्वज्ञसिद्धि और बृहत्सर्वज्ञसिद्धि, तथा अकलंकदेवकृत स्वरूपसम्बोधन इन चार ग्रन्थोंका संग्रह प्रकाशित हुआ है । मूल्य ।=)

२ सागारधर्मामृत सटीक—पण्डित प्रवर आशाधरका यह प्रसिद्ध ग्रन्थ उनकी भव्यकुमुदचन्द्रिका टीका सहित छपा है । मूल्य ।=)

प्रकाशित होनेवाले ग्रन्थ ।

४ पार्श्वनाथ चरित—महाकवि वादिराज सूरीकृत मू० ।=)

५ मैथिलीकल्याण नाटक—कवि श्रीहस्तिमल्लकृत मू० =)

नोट—ग्रन्थमालाके सब ग्रन्थ बम्बईके सब जैन बुकसेलरोंके पास शोलापुर जैन बुकडिपोमें और दिगम्बर जैन पुस्तकालय सूरतमें मिल सकेंगे ।

निवेदक—

नाथूराम प्रेमी, मंत्री

हीराबाग बम्बई ।

प्रार्थनायें ।

१ इस ग्रन्थमालाका प्रत्येक ग्रन्थ लागतकी कीमतपर बेचा जाता है । ग्रन्थोंका उद्धार और प्रचार करना ही इसका उद्देश्य हैं । अतः प्रत्येक धर्मात्माको इसकी सहायता करना चाहिए और अपने मित्रोंसे कराना चाहिए ।

२ ग्रन्थमालाके लिए जो फण्ड हुआ है वह बहुत ही थोड़ा अर्थात् लगभग चार हजार रुपया है पर यह काम इतना बड़ा है कि इसके लिए कमसे कम ५० हजारका फण्ड जरूर होना चाहिए । इसलिए इसके फण्डकी रकम बढ़ानेकी ओर प्रत्येक धनीका लक्ष्य रहना चाहिए ।

३ धर्मात्माओंको इसके प्रत्येक ग्रन्थकी कमसे कम २५ प्रति-योंके स्थायी ग्राहक बन जाना चाहिए । यदि पच्चीस पच्चीस प्रति-याँ लेनेवाले सिर्फ २० और दश दश प्रतियाँ लेनेवाले सिर्फ ५० ही ग्राहक इसके जम जायँ, तो इसके द्वारा सैकड़ों ग्रन्थोंका उद्धार सहज ही हो सकता है । ग्रन्थोंकी कीमत बहुतही कम होती है, इस कारण उनकी दश पच्चीस प्रतियाँ खरीद लेना साधारण गृह-स्थोंके लिए भी कुछ कठिन नहीं है ।

४ कमसे कम २५० प्रतियाँ खरीदने वालोंका फोटो और स्मरण पत्र इसके ग्रन्थोंमें लगाया जा सकता है, अतः इस ओर भी धनियोंको ध्यान देना चाहिए । ऐसा करनेसे धर्म और कीर्ति दोनोंकी साधना हो सकती है ।

५ ब्याह शादी, जन्मोत्सव, प्रतिष्ठा, आदि प्रत्येक आनन्द कार्योंमें दान करते समय प्रत्येक जैनीको इस संस्थाका स्मरण रखना चाहिए और शक्तिके अनुसार जितनी बन सके उतनी सहायता इसकी करना चाहिए ।

हीराबाग पो. गिरगाँव-बम्बई]

[प्रार्थी-नाथूराम प्रेमी-मंत्री ।

माणिकचन्द्र दिगम्बर-जैनग्रन्थमालाकी नियमावली ।



१-इस ग्रन्थमालामें केवल दिगम्बर जैन सम्प्रदायके संस्कृत और प्राकृतिक भाषाके प्राचीन ग्रन्थ प्रकाशित होंगे । यदि कमेटी उचित समझेगी तो कभी कोई देशभाषाका महत्त्वपूर्ण ग्रन्थ भी प्रकाशित कर सकेगी ।

२-इसमें जितने ग्रन्थ प्रकाशित होंगे उनका मूल्य लागत मात्र रक्खा जायगा । लागतमें ग्रन्थ सम्पादन कराई, संशोधन कराई, छपाई, बंधाई आदिके सिवाय आफिस खर्च, व्याज और कमीशन भी शामिल समझा जायगा ।

३-यदि कोई धर्मात्मा किसी ग्रन्थकी तैयार कराईमें जो खर्च पड़ा है वह, अथवा उसका तीन चतुर्थांश, सहायतामें देंगे तो उनके नामका स्मरणपत्र और यदि वे चाहेंगे तो उनका फोटू भी उस ग्रन्थकी तमाम प्रतियोंमें लगा दिया जायगा । जो महात्मा इससे कम सहायता करेंगे उनका भी नाम आदि यथायोग्य छपवा दिया जायगा ।

४-यदि सहायता करनेवाले महाशय चाहेंगे तो उनकी इच्छानुसार कुछ प्रतियाँ जिनकी संख्या सहायताके मूल्यसे अधिक न होगी मुफ्तमें वितरण करनेके लिये देदी जायंगी ।

५-इस ग्रन्थमालाकी कमेटी द्वारा चुने हुए ग्रन्थ ही प्रकाशित होंगे । पत्रव्यवहार करनेका पता—

नाथूराम प्रेमी,

हीराबाग, पो. गिरगांव, बम्बई ।

माणिकचन्द-दिगम्बरजैनग्रन्थमालासमिति ।

(प्रबन्धकारिणी सभाके सभ्य)



- १ राय बहादुर सेठ स्वरूपचन्द हुकुमचन्द ।
- २ " " " तिलोकचन्द कल्याणमल ।
- ३ " " " ओंकारजी कस्तूरचन्द ।
- ४ सेठ गुरुमुखरायजी सुखानन्द ।
- ५ हीराचन्द नेमिचन्द आ० मजिस्ट्रेट ।
- ६ मि. ललूभाई प्रेमानन्द परीख एल्. सी. ई. ।
- ७ सेठ ठाकुरदास भगवानदास जौहरी ।
- ८ ब्रह्मचारी शीतलप्रसादजी ।
- ९ पं. धन्नालालजी काशलीवाल ।
- १० पं. खूबचन्दजी शास्त्री ।
- ११ नाधूराम प्रेमी (मंत्री)



